

अद्यावलेख

खरीखरी..

बहारदार बिहार

बिहार विधानसभेची निवडणूक आता तोंडावर आलेली आहे. अजूनही एनडीए आणि इंडिया आघाडीमध्ये चांगलीच धुसफुस सुरू असल्याचे दिसत आहे. मुख्यमंत्रीपदावर आरूढ असलेल्या नितीश कुमार यांची जदयु आणि भारतीय जनता पक्ष या दोघांमध्ये मौन खडाजंगी सुरू आहे. नितीश कुमार यांच्या पक्षाचे लल्लन सिंग, संजय झा आणि अमित कुमार चौधरी ही मंडळी सध्या केंद्रीय गृहमंत्री अमित शहा यांची आज्ञाधारक झालेली आहेत, असे बोलले जाते. गेल्या अनेक दिवसांपासून नितीश कुमार यांच्या नावाने वेगवेगळ्या वावड्या उठवल्या जात होत्या. ते सध्या निष्क्रिय आहेत, नितीश कुमार आजारी आहेत, असा प्रचार चारंवार होत होता. दिल्लीत बसून अमित शहा यांनी जदयूच्या ज्या तीन कारभार्यांसोबत जागावाटप जाहीर केले. त्यामध्ये भारतीय जनता पक्ष आणि जदयु यांनी प्रत्येकी १०१ जागा लढवल्यात. चिराग पासवान यांनी २९ जागा आणि इतर दोन पक्षांना प्रत्येकी सहा/ सहा जागा असा फार्मूला ठरला आणि तिथेच नेमकी ठिणगी पडली. नितीश कुमार यांना भारतीय जनता पक्षापेक्षा किमान एक जागा जास्त होती. तसेच चिराग पासवान यांना जास्तीत जास्त १५ जागा द्याव्यात असे नितीशजींचे म्हणणे होते. मात्र आम्ही वर म्हटल्याप्रमाणे नितीशजींचे तीन कारभारी अमित शहा यांच्या प्रेमात पडल्यामुळे त्या कारभार्यांनी पडत्या फळाची आज्ञा म्हणून स्वीकारलेला फार्मूला नितीश कुमार यांना पसंत पडला नाही. त्यामध्ये जदयूने जिंकलेल्या अनेक जागा चिराग पासवान यांना देण्यात आलेल्या आहेत. यामुळे असेही म्हणतात की नितीशजींनी त्या तिघांना चांगलेच धारेवर धरलेले आहे. आता जागांमध्ये बदल होणे शक्य नाही असेही सांगण्यात आले आहे. त्यानंतर नितीशजींच्या निष्ठावंतांनी मुख्यमंत्री पदाचे उमेदवार म्हणून नितीशजी यांचे नाव जाहीर करा अशी मागणी केलेली आहे. यादरम्यान नितीशजी यांचे जुने मित्र आणि सहकारी लालूप्रसाद यादव यांचीही चर्चा झाल्याचेही वृत्त आहे. सध्या तरी एनडीएचे असे आहे तर जनसुराज्य पक्षाचे प्रशांत किशोर यांनी अनेक उमेदवारांची घोषणा केलेली आहे आणि ते निश्चितपणे एनडीएची मते खातील. दरम्यान लालूजींनी आपल्या बिहारी भाषेत आपल्या मुख्यमंत्री मित्राला, अऊर कितना अपमान झेलोगे, भईया हद होती है.. असे विचारल्याचेही बोलले जात आहे. तिकडे इंडिया आघाडी मध्येही तिकिटांबाबत चांगलेच घमासान सुरू आहे. राहुल गांधी यांच्या पदयात्रेमुळे काँग्रेसला नवसजीवनी मिळालेली आहे त्यामुळे तिथेही रणकंदन सुरू आहे. लालूप्रसाद हे आजही जदयूचे लोकप्रिय चेहरा आहेत. त्यांच्याजवळ आजही कार्यकर्ते आहेत. तसे काँग्रेसचे अजिबात नाही. सेनापती कितीही बलवान असला तरी त्याचे शिलेदार आणि सैन्य विस्कटलेले असले तर विजय कसा मिळू शकेल. त्यामुळे काँग्रेसला देण्यात येणाऱ्या जागांबद्दल तिथेही चर्चितचर्चण सुरू आहे. तिकडे अमित शहा यांना आपला मुख्यमंत्री बनवायचा आहे. इकडे लालूपुत्र तेजस्वी यालाही तेजाने तळपायचे आहे. पण बिहारचे राजकारण समजणे हे कोणाही येत्या-गबाळ्याचे काम नाही कारण या राज्यातील जातीय समीकरणे फक्त आणि फक्त नितीश कुमार आणि लालूप्रसाद या दोघांनाच ठाऊक आहेत. या दोघांजवळ प्रत्येकी १६ ते २० टक्के मतांची हमी असते म्हणूनच भारतीय जनता पक्षाला नितीश कुमार हवे होते. पण आता नितीश कुमार असेच कोप भवनात बसले. तर भारतीय जनता पक्षाच्या जागा अर्ध्या होतील अशी स्थिती आहे. आज दुपारपर्यंत तरी नितीश कुमार कोप भवनातून बाहेर आलेले नाहीत. नामनिर्देशन होईपर्यंत सर्वच पक्ष आपापल्या तोऱ्यात आहेत आणि असतीलही. या पार्श्वभूमीवर लालूजींचे गणित पाहून ओवेसी, आम आदमी पार्टी, वगैरे सारखे पक्षांचे धुरीण कुठे कुठे, काय काय करतील हे सांगता येत नाही. त्याचा अजिबात धांपगप्ता कोणालाच लागणार नाही. एकूणच नितीश कुमार यांच्या क्रोधामुळे भविष्याकळात काहीही घडू शकते. हे भाजपसह सगळ्यांनाच ठाऊक आहे आणि त्यांचा पक्ष आता संपल्यात जमा आहे, अशा वावड्या उठवणाऱ्यांना नितीशचे बळ आता दिसून आलेलेच आहे. म्हणजेच, बिहारची ही निवडणूक राजकीय दृष्ट्या मोठी बहारदार होईल, यात अजिबात शंका नाही.

सिंह
 nagpurpost@gmail.com
 Mob. No. 9922970023

कौशल्य विकासाच्या माध्यमातून समर्थ भारताची उभारणी

सिम्बायोसिसच्या पदवीदान समारंभसत संरक्षण मंत्री राजनाथ सिंह यांचे प्रतिपादन



■ वृत्तसंस्था, पुणे, दि. १६ :
 आज जग वेगाने बदलत असून प्रत्येक क्षणाला नवा विचार, नवी व्यवस्था, नवे तंत्रज्ञान समोर येत असताना अशा अनिश्चित जगात आपले कौशल्य आपल्या मदतीला येऊ शकते. त्यामुळे सर्वांनी मिळून कौशल्याच्या माध्यमातून देशाला पुढे नेण्याची गरज आहे. सिम्बायोसिस विद्यापीठदेखील या दिशेने काम करत आहे, असे गौरवोद्गार संरक्षण मंत्री राजनाथ सिंह यांनी काढले.

सिम्बायोसिस स्किल्स अँड प्रोफेशनल युनिव्हर्सिटीच्या सहाय्या पदवीदान समारंभात ते बोलत होते. कार्यक्रमाला मुख्यमंत्री देवेंद्र फडणवीस, उच्च व तंत्रशिक्षण मंत्री चंद्रकांतदादा पाटील, कौशल्य विकास मंत्री मंगलप्रभात लोढा, नगरविकास राज्यमंत्री माधुरी मिसाळ, लष्कराच्या दक्षिण कमांडचे प्रमुख ले.जनरल धीरज सेठ, विद्यापीठाचे कुलपती डॉ. शां. ब. मुजुमदार, प्र-कुलगुरू डॉ. स्वाती मुजुमदार, श्रीमती संजीवनी मुजुमदार, सिम्बायोसिस इंटरनॅशनल युनिव्हर्सिटीच्या प्र-कुलगुरू डॉ. विद्या येरवडेकर उपस्थित होते.

कौशल्य शिक्षण देशाच्या उभारणीसाठी महत्वाचे असून कौशल्यप्राप्त व्यक्ती निर्मितीसाठी योगदान देतो. शिकलेल्या बाबींना जीवनात कसे आणावे हे विद्यार्थ्यांच्या मनावर बिंबविणे हेच आजच्या शिक्षणाचे उद्दिष्ट असायला हवे, असे सांगत राजनाथ सिंह पुढे म्हणाले, देशात कौशल्य विकास क्षेत्रातील प्रगती लक्षात घेता आजची पिढी कौशल्य प्राप्त करून पुढच्या युगातील तंत्रज्ञानाची पिढी घडवेल असा विश्वास वाटतो. मात्र कौशल्यासोबत संवेदनशील

महाराष्ट्राला संरक्षण तंत्रज्ञानाचे हब बनविणार - फडणवीस

प्रधानमंत्री नरेंद्र मोदी यांनी कौशल्याचे महत्त्व लक्षात घेऊन देशात एक कौशल्य विकासाचे अभियान सुरू केल्यावर सिम्बायोसिसने कौशल्य विद्यापीठाची कल्पना समोर आणली. सिम्बायोसिसने शिक्षणासोबत मुल्यांवर भर दिला असल्याने या क्षेत्रासाठी आंतरराष्ट्रीय स्तराच्या पायाभूत सुविधा उभ्या केल्या. येत्या दोन ते तीन वर्षात जगातील अग्रगण्य कौशल्य विकास विद्यापीठात सिम्बायोसिसची गणना होईल, असा विश्वास मुख्यमंत्री देवेंद्र फडणवीस यांनी व्यक्त केला. येत्या काळात या क्षेत्रातील गुंतवणूक, उत्पादन आणि मनुष्यबळ निर्मिती राज्यात होईल, अशी ग्वाही मुख्यमंत्र्यांनी दिली. स्नातकांनी शिक्षणाच्या व्यवस्था उभ्या करणाऱ्या समाजासाठी योगदान द्यावे, असे आवाहनही फडणवीस यांनी केले.

गुजरातच्या सर्व १६ मंत्र्यांचा राजीनामा

■ वृत्तसंस्था, गांधीनगर, दि. १६ :
 गुजरात सरकारमधील सर्व मंत्र्यांनी गुरुवारी राजीनामा दिला. मुख्यमंत्री भूपेंद्र पटेल लवकरच राज्यपालांना मंत्र्यांचे राजीनामे सादर करतील. नवीन मंत्रिमंडळाचा शपथविधी समारंभ शुक्रवारी सकाळी ११:३० वाजता गांधीनगर येथे होणार आहे. सरकारमधील १६ मंत्र्यांपैकी आठ मंत्री बदलण्याची शक्यता आहे. सध्याच्या गुजरात मंत्रिमंडळात मुख्यमंत्री पटेल यांच्यासह १७ मंत्री आहेत. यापैकी आठ मंत्री कॉबिनेट दर्जाचे मंत्री आहेत आणि तेवढेच राज्यमंत्री (एमओएस) आहेत. भाजपच्या सर्व आमदारांना आणि मंत्र्यांना दोन दिवस गांधीनगरमध्ये राहण्याचे निर्देश देण्यात आले आहेत. मंत्रिमंडळात ज्या आमदारांचा समावेश होण्याची अपेक्षा आहे त्यांना फोनवरून कळवण्यात आले आहे. भाजपचे केंद्रीय नेते अमित शहा आणि जेपी नड्डा शपथविधी समारंभाला उपस्थित राहणार आहेत. भाजपचे राष्ट्रीय अध्यक्ष जेपी नड्डा

शुक्रवारी सकाळी गुजरातमध्ये पोहोचतील. सामान्यतः जेव्हा मंत्रिमंडळ विस्तार होतो तेव्हा भाज हायकमांडमधील इतके नेते उपस्थित नसतात, त्यामुळे सरकारमध्ये मोठे बदल होण्याचे संकेत आहेत. गांधीनगरमधील महात्मा मंदिरात शपथविधी सोहळ्याची तयारी सुरू झाली. नवीन मंत्रिमंडळात उपमुख्यमंत्री देखील असू शकतो. सध्याच्या ७ ते १० मंत्र्यांना वगळून ५ ते ७ मंत्र्यांची पुनरावृत्ती करण्याची चर्चा आहे. नवीन चेहऱ्यांमध्ये अर्जुन मोदवाडिया, अल्पेश ठाकोर, सीजे चावडा आणि काँग्रेसमधून आलेले हार्दिक पटेल यांना संघी मिळण्याची शक्यता आहे. सौराष्ट्रातील जयेश राडाडिया आणि जितू वाघानी यांना मंत्रिमंडळात स्थान मिळण्याची शक्यता आहे. पाटीदारांवर विशेष लक्ष दिले जाईल. शिवाय, उतर गुजरातमधील ठाकोर समुदायातील एका नेत्यालाही महत्त्वाचे खाते मिळू शकते.

चिथावणी दिल्यास लष्करी कारवाई

■ वृत्तसंस्था इस्लामाबाद, दि. १६ :
 पाकिस्तानचे संरक्षण मंत्री ख्वाजा आसिफ म्हणाले की तालिबानचे निर्णय दिल्लीत घेतले जात आहेत आणि अफगाणिस्तान भारतासाठी प्राक्सी युद्ध लढत असल्याचा आरोप केला. जिओ न्यूजशी बोलताना आसिफ तालिबान सोबतच्या युद्धबंदीवर लुटल्याच्या बातम्या अफवा असल्याचे सांगत पाकिस्तानी मंत्र्यांनी त्या फेटाळून लावल्या.

पाकिस्तानला चिथावणी दिली तर लष्करी कारवाई केली जाईल, असा इशारा त्यांनी दिला. आसिफ म्हणाले, आमच्याकडे प्रत्युत्तर देण्याची पूर्ण क्षमता आहे. जर त्यांनी युद्ध वाढवले तर आम्ही हल्ला करू. पण आम्ही चर्चेसाठी देखील तयार आहोत. तालिबानी सैनिकांनी टँक लुटल्याच्या बातम्या अफवा असल्याचे सांगत पाकिस्तानी मंत्र्यांनी त्या फेटाळून लावल्या.


इलेक्ट्रिक ट्रक निर्मितीसाठी राज्य शासनाचे सर्वतोपरी सहकार्य

■ वृत्तसंस्था, पुणे, दि. १६ :
 बल्यू एनर्जी मोटर्स निर्मित स्वीपबल बॅटरी असलेला इलेक्ट्रिक ट्रक म्हणजे रिचोल्युशन ऑन व्हील असून त्यातील तंत्रज्ञान आणि कार्यक्षमता लक्षात घेता येत्या काळात या क्षेत्राचा मोठ्या प्रमाणात विस्तार होईल. राज्य शासन मुंबई-पुणे इलेक्ट्रिक कॉरिडोरसारखे अन्य कॉरिडोर करण्यासाठी सर्व सहकार्य करेल, असे प्रतिपादन मुख्यमंत्री देवेंद्र फडणवीस यांनी केले.

निघोजे येथील बल्यू एनर्जी मोटर्स ईव्ही ट्रकच्या शुभारंभ प्रसंगी ते बोलत होते. कार्यक्रमाला आ. अमित गोरखे, महेश लांडगे, बाबा काळे, पोलीस आयुक्त विनय कुमार चौबे, बल्यू एनर्जी मोटर्सचे संस्थापक आणि व्यवस्थापकीय संचालक अनिरुद्ध भुवलकर, धीरेंद्र शास्त्री बागेश्वरबाबा, प्रशांत रुईया, अंशुमन रुईया, अमित बाजाज, मुख्यमंत्री यांचे गुंतवणूक सल्लागार कोस्तुभ धवसे आदी उपस्थित होते.

बल्यू एनर्जी मोटर्सने इलेक्ट्रिक वाहन क्षेत्रात नवी क्रांती केली असल्याचे नमूद करून मुख्यमंत्री फडणवीस म्हणाले, बल्यू एनर्जीने अत्यंत उत्तम आणि 'मेड इन इंडिया' ट्रकची निर्मिती केली आहे. ही बाब देशाचे 'मेक इन इंडिया'चे स्वप्न साकार करण्यासारखी आहे.

हमारे सभी ग्राहकों को धनतेरस और दीपावलीकी हार्दिक शुभकामनाये



रोहित पवारांनी प्रात्यक्षिक दाखवत मतदारसंघातील पत्ता टाकला, यात त्यांनी 'पांढरा बंगला' असा कर्जत मधला पत्ता टाकायला सांगितला, नंतर संपूर्ण तपशील भरायला सांगितला. तारीख १८२५ मधली टाकली. नंतर त्यांनी फेटा असलेला अमेरिकेचे राष्ट्राध्यक्ष डोनाल्ड ट्रम्प यांचा फोटो अपलोड केला आणि लगेच डोनाल्ड तात्या ट्रम्प या नावाने संपूर्ण आधार कार्डच तयार झालेले प्रात्यक्षिक स्क्रीनवर दाखवले. यावरून खोटी माहिती कशी टाकली जाते ते रोहित पवार यांनी दाखवले.

४८९१ मतदार वाढले. त्यामुळे निवडणूक आयोग लोकशाहीला मारते की काय? असा प्रश्न आम्हाला पडला आहे.

मनसेला सोबत घेण्यास काँग्रेस प्रदेशाध्यक्षांचा विरोध?

■ महासागर प्रतिनिधी, मुंबई, दि. १६ :
 राज ठाकरे यांच्या मनसेला महाविकास आघाडीत घेण्यावरून काँग्रेस व शिवसेना उद्धव बाळासाहेब ठाकरे पक्षात खटके उडत असल्याचे चित्र आहे.

काँग्रेस प्रदेशाध्यक्ष हर्षवर्धन सपकाळ यांनी मनसेला सोबत घेण्याच्या मुद्यावर कथितपणे नकारात्मक भूमिका घेतली आहे. त्यामुळे ठाकरे गटाचे खासदार संजय राऊत यांनी या प्रकरणी थेट काँग्रेस हायकमांडकडे तक्रार केल्याची माहिती आहे. दुसरीकडे, खा. संजय राऊत यांनी यावर स्पष्टीकरण दिले आहे. काँग्रेस प्रदेशाध्यक्ष हर्षवर्धन सपकाळ यांच्याशी आमचा उत्तम संबंध आहे. त्यामुळे एखाद्या विषयावर त्यांच्या केंद्रातल्या नेत्यांना बोलण्याचा प्रश्नच उद्भवत नाही, अशा शब्दांत खासदार हायकमांडकडे तक्रार केल्याचा दावा फेटाळून लावला आहे.

■ महासागर प्रतिनिधी, मुंबई, दि. १६ :
 राष्ट्रवादी काँग्रेस शरद पवार गटाचे आमदार रोहित पवार यांनी पत्रकार परिषद घेत निवडणूक आयोगावर निशाणा साधला आहे. यावेळी त्यांनी स्क्रीनवर मतदारांची खोटी नावे टाकण्यात आल्याचे सांगत थेट अमेरिकेचे राष्ट्राध्यक्ष यांच्या नावे देखील आधार कार्ड असल्याचे दाखवले.

रोहित पवार म्हणाले, महाविकास आघाडीचे सर्व नेते व त्यांच्यासोबत मनसे अध्यक्ष राज ठाकरे साहेब हे निवडणूक आयोगाकडे गेले होते. जी काही यादी आहे त्यावर आमचा आक्षेप आहे. काही महिन्यांपूर्वी राहुल गांधी यांनी मत चोरीचा मुद्दा काढला होता. २०२४ च्या लोकसभेचा जो काही निकाल एनडीएच्या विरोधात लागला होता. २०२४ या ६ महिन्यांच्या कालावधीत १४ हजार ११२ मतदार वाढले. ३१ ऑगस्ट ते १ ऑक्टोबर २०२४ या कालावधीत प्रति महिना

रोहित पवारांचा खळबळजनक दावा

सत्ता आणण्यासाठी त्यांनी खोट्या मतदारांची नोंदणी केल्याचा आरोप पवारांनी केला. पुढे बोलताना रोहित पवार म्हणाले, कर्जत जामखेड मतदारसंघात लोकसभा ते विधानसभा २०२४ या ६ महिन्यांच्या कालावधीत १४ हजार ११२ मतदार वाढले. ३१ ऑगस्ट ते १ ऑक्टोबर २०२४ या कालावधीत प्रति महिना

आभूषणांची ९९.६ के सोने की एक विशेष श्रृंखला हार, चूड़ियाँ, मंगलसूत्र और महाराष्ट्रीयन आभूषण के विक्रेता ग्राहकों के भरोसे कम समय में ही लोकप्रिय हमारे यहाँ चांदी के सभी आभूषण मिलते हैं

काँफी हाऊस बिल्डिंग, गोकुलपेट, नागपुर 2557429, 2542486

मुंबई एसटी बँकेच्या मीटिंगमध्ये राडा गुणरत्न सदावर्ते आणि शिंदे सेनेच्या कार्यकर्त्यांमध्ये फ्री स्टाईल

मुंबई : राज्य परिवहन (एसटी) को-ऑपरेटिव्ह बँकेच्या संचालक मंडळाची बैठक बुधवारी मुंबई सेंट्रल येथे आयोजित केली होती. यावेळी भ्रष्टाचाराच्या आरोपातून दोन गटात हाणामारी झाली. या प्रकरणी नागपाडा पोलीस ठाण्यात रात्री उशिरा तक्रार दाखल करण्यात आली. एसटी कर्मचाऱ्यांची एसटी को-ऑपरेटिव्ह बँक आशिया खंडातील सर्वात मोठी को-ऑपरेटिव्ह बँक म्हणून ओळखली जाते. मुंबई सेंट्रल येथे बुधवारी एसटी को-ऑपरेटिव्ह बँकेच्या संचालक मंडळाची बैठक पार पडली. या बैठकीत अडसूळ गटातील संचालकांनी सदावर्ते गटातील संचालकांचा बँकेत चालवलेला भ्रष्टाचार बाहेर काढल्याने वाद झाला. या वादाचे रूपांतर हाणामारीत झाले. बाहेरील महिलांना बोलवून संचालक मंडळातील सदस्यांना मारहाण करण्यात आली. मारहाण प्रकरण नागपाडा पोलीस ठाण्यात पोहोचले असून याप्रकरणी पुढील कार्यवाही सुरू आहे. एसटी बँकेत गुणरत्न सदावर्ते यांचे पॅनल निवडून आले आहे. मात्र, त्यानंतर त्यांनी अनेक गैरव्यवहार केले. त्याला कंटाळून त्यांचे काही सदस्य आमच्या बाजूला आले. त्यांच्या या कारभारामुळे लोकांना आता सुरक्षित वाटत नाही. तसेच त्यांनी अनेक वेगवेगळ्या माध्यमातून भ्रष्टाचार केला आहे. एसटी बँकेत १२ कोटींचे एक सॉफ्टवेअर त्यांनी थेट ५२ कोटींना खरेदी केले. या आर्थिक भ्रष्टाचाराबाबत बैठकीत चर्चा सुरू झाली. मात्र, यावरून गुणरत्न सदावर्ते यांच्या पॅनलमधील सदस्यांनी वाद घालण्यास सुरुवात केली. तसेच हे नियोजित कट कारस्थान असल्याने, बाहेरून महिलांना आणून हाणामारी करण्यात आली.

क्रीडा धोरणात एक खेळ एक संघटनेचा समावेश करा : अॅड. माणिक कोकाटे

मुंबई : जागतिक स्तरावर राष्ट्राची उज्ज्वलता साध्य करण्यासाठी, क्रीडा व आर्थिक आणि सामाजिक विकास तसेच क्रीडा लोकचळवळ वाढविण्याच्या दृष्टीने केंद्र सरकारने आलेली भागत नीति २०२५ धोरण तयार केले आहे. या धोरणाच्या धर्तीवर राज्य क्रीडा धोरण तयार करण्यात यावे, यासाठी समिती स्थापन करण्यासाठी प्रस्ताव पाठविण्याचे निर्देश क्रीडा व युवक कल्याण मंत्री अॅड. माणिकराव कोकाटे यांनी दिले. यामध्ये एक खेळ एक संघटनेचा प्राधान्याने समावेश करावा असेही त्यांनी स्पष्ट केले. राज्याचे क्रीडा धोरण तयार करण्याच्या प्रक्रियेबाबत आद्यवा घेण्यासाठी मंत्रालयात बैठकीचे आयोजन करण्यात आले होते. यावेळी आमदार संजय बनसोडे, आमदार विजयसिंह पंडीत, आयुक्त शीतल तेली, उपसचिव सुनील पांडे आणि स्काऊट गाईडचे प्रतिनिधी उपस्थित होते. क्रीडा मंत्री अॅड.माणिकराव कोकाटे म्हणाले, क्रीडा धोरणात प्राथमिक व माध्यमिक शालेय शिक्षणात क्रीडा उपक्रमांचा समावेश, शालेय व जिल्हास्तरीय क्रीडा प्रतियोगितांना प्रोत्साहन देणे, राष्ट्रीय शिक्षण धोरण २०२० च्या धर्तीवर बालपणापासून शारीरिक शिक्षणाची गोडी निर्माण व्हावी यासाठी उपक्रम राबविणे, क्रीडा स्पर्धा आयोजित करणे, क्रीडा प्रोत्साहन संस्थांची निर्मिती करणे आदि विषयांचा समावेश करावा. तसेच, आमदार खेळाडू, नैपुण्य प्राप्त खेळाडू, प्रशिक्षक, संघटनांचे प्रतिनिधी, शासकीय अधिकारी, पत्रकार, क्रीडा तज्ज्ञ यांचा क्रीडा धोरण समितीमध्ये समावेश करावा. तसेच, खेळाडूंचे याबाबत नॉनलाईन पद्धतीने मागविण्यात याव्यात, अशी सूचनाही मंत्री अॅड. कोकाटे यांनी केली.

शाळांमधील सुविधांसाठी सीएसआर निधीचा उपयोग व्हावा : दादाजी भुसे

मुंबई : राज्यात एक लाखहून अधिक शाळांमधून दोन कोटींपेक्षा अधिक विद्यार्थी शालेय शिक्षण घेतात. या विद्यार्थ्यांना राष्ट्र प्रथम या संकल्पनेवर आधारित गुणवत्तापूर्ण आणि आनंददायी शिक्षण दिले जाते. शासनाच्या माध्यमातून शाळांमध्ये विविध सोयी सुविधा उपलब्ध करून दिल्या जातात. याचबरोबर विविध उद्योग सामाजिक उत्तरदायित्व निधीच्या (सीएसआर) माध्यमातून देखील सहकार्य करतात. यामध्ये सुसुत्रता आणून शाळा आणि विद्यार्थ्यांच्या गरजेनुसार हा निधी वापरला जावा, असे आवाहन शालेय शिक्षण मंत्री दादाजी भुसे यांनी केले. आपण समाजाचे देणे लागतो या भावनेतून अनेक उद्योग सीएसआर निधीच्या माध्यमातून शाळा आणि विद्यार्थ्यांना सहकार्य करतात. यामध्ये सुसुत्रता येण्याच्या उद्देशाने विविध उद्योगांच्या सीएसआर प्रमुखांशी शालेय शिक्षण मंत्री दादाजी भुसे यांनी महाराष्ट्र प्राथमिक शिक्षण परिषदेच्या कार्यालयात झालेल्या बैठकीत संवाद साधला.

डॉ. बाबासाहेब आंबेडकर व माता रमाई यांच्या पुतळ्यांचे अनावरण



महासागर प्रतिनिधी
भंडारा, दि. १६ :
धम्मप्रभास बुद्ध विहार पवनी (जि.भंडारा) येथे धम्मचक्र प्रवर्तन दिनाच्या पवित्र दिनी डॉ. बाबासाहेब आंबेडकर व माता रमाई यांच्या पुष्पाकृती पुतळ्यांचे अनावरण भंडारा क्षेत्राचे आमदार नरेंद्रभाऊ भोंडेकर यांच्या शुभहस्ते, आंबेडकरी विचारवंत प्रा. घनश्याम धाबडे यांच्या अध्यक्षतेखाली शेकडो उपासकांच्या उपस्थितीत थाटात पार पडले. आमदार विकास निधीतून विहार परिसरात उभारण्यात आलेल्या ई - ग्रंथालयाचे लोकार्पण ही यावेळी आमदार भोंडेकर यांच्या हस्ते संपन्न झाले. याप्रसंगी उपस्थित उपासकांना संबोधित करतांना आमदार भोंडेकर

सायबर सुरक्षेबाबत जागरूकतेची गरज

महासागर प्रतिनिधी, मुंबई, दि. १६ :
सायबर सुरक्षा आणि डिजिटल साक्षरतेबाबत जागरूक राहणे ही बाब आता केवळ लक्ष्यी नाही, तर काळजी गरज बनली आहे. शासन, प्रशासन आणि सर्वसामान्य नागरिकांनी याबाबत सतत अद्ययावत राहणे आवश्यक आहे, असे प्रतिपादन सांस्कृतिक कार्य व माहिती तंत्रज्ञान मंत्री अॅड. आशिष शेलार यांनी केले. नॅशनल इन्फॉर्मेटिक्स सेंटर आणि माहिती तंत्रज्ञान संचालनालय यांच्या संयुक्त विद्यमाने सायबर सुरक्षा जनजागृती कार्यशाळेचे आयोजन करण्यात आले. या कार्यक्रमाला महाआयटीचे व्यवस्थापकीय संचालक संजय काटकर, अतिरिक्त पोलीस महासंचालक (सायबर) यशस्वी यादव, एनआयसी दिल्लीचे उप महासंचालक डॉ.राजेशकुमार पाटक, बीएआयसीचे वरिष्ठ वैज्ञानिक जीजी जोसेफ आणि एनआयसी महाराष्ट्राच्या सपना कपूर तसेच विविध राज्यांचे एनआयसीचे वरिष्ठ अधिकारी उपस्थित होते. माहिती तंत्रज्ञान मंत्री अॅड. शेलार म्हणाले की, आपल्या दैनंदिन जीवनात आणि प्रशासकीय कामकाजात डिजिटल क्रांतीमुळे आमूलाग्र बदल झाले आहेत. आज मंत्रालयात काम करणारा प्रत्येक अधिकारी डिजिटल प्लॅटफॉर्मवर कार्यरत आहे. त्यामुळे सायबर सुरक्षा आणि आपल्या जबाबदाऱ्या यांचा थेट संबंध निर्माण झाला आहे. अज्ञानामुळे केलेल्या चुकीसाठीही कायदा माफ करत नाही. त्यामुळे सायबर सुरक्षेबाबत अद्ययावत राहणे आवश्यक आहे. डिजिटल व्यवहारांमध्ये भारत आज जगात

ठाणे जिल्ह्यात भाजप-शिवसेनेत रंगला कलगीतुरा एकनाथ शिंदे यांची स्वबळाची तयारी

महासागर प्रतिनिधी
मुंबई, दि. १६ :
महाराष्ट्राच्या राजकारणात महायुतीच्या गोंदात पुन्हा एकदा अस्वस्थता वाढताना दिसत आहे. ठाणे महापालिका निवडणुकीच्या पार्श्वभूमीवर भाजपने स्वबळावर लढण्याची चाचपणी सुरू केली असताना, आता मुख्यमंत्री एकनाथ शिंदे यांचा बालेकिल्ला असलेल्या ठाण्यातच शिवसेनेच्या नगरसेवक आणि पदाधिकाऱ्यांकडून ठाणे महापालिकेत शिवसेना स्वबळावर लढली पाहिजे, अशी मागणी जोर धरू लागली आहे. त्यामुळे महायुतीतील दोन प्रमुख घटक, भाजप आणि शिंदे गट यांच्यातील संघर्ष आता उघडपणे दिसू लागला आहे. आनंद आश्रमात खासदार नरेश मस्के यांच्या उपस्थितीत ठाण्यातील शिवसेना नगरसेवक आणि पदाधिकाऱ्यांची महत्वाची बैठक पार पडली. ही बैठक महापालिका निवडणुकीच्या पूर्वतयारीसाठी आयोजित करण्यात आली होती. मात्र,

दिवाळीच्या पार्श्वभूमीवर नागरिकांनी सुरक्षेबाबत काळजी घ्यावी

महासागर प्रतिनिधी
मुंबई, दि. १६ :
दिपावली सण साजरा करताना आनंदबरोबरच सुरक्षिततेची काळजी घेणे अत्यावश्यक आहे. दिवाळीच्या काळात घरगुती आग, फटाक्यांमुळे होणारे अपघात, शॉर्टसर्किट्स तसेच गर्दीच्या ठिकाणी गोंधळ यासारख्या घटनांची शक्यता असल्याने नागरिकांनी आवश्यक ती खबरदारी घेऊन दीपावली सण साजरा करावा, असे आवाहन राज्य आपत्कालीन कार्य केंद्राकडून करण्यात आले आहे. दीपावलीच्या कालावधीत दिवे, मेणबत्त्या आणि फटाके वापरताना घरगुती आगी लागण्याचा धोका वाढतो. फटाके फोडताना



मुलांना भाजणे किंवा इतर इजा होऊ शकते. निष्काळजीपणा केल्यास शॉर्टसर्किट्स होऊन आग लागण्याची शक्यता असते. सार्वजनिक ठावांवर विद्युत सजावट करताना

लोणार नगर परिषद हद्दवाढ काँग्रेसचे तोफिक कुरेशींचा आरोप

महासागर प्रतिनिधी, लोणार, दि. १६ :
लोणार नगर परिषद हद्दवाढ प्रक्रियेत मतदारांना मोठा त्रास सहन करावा लागत असून, अनेक चुर्चुळी मतदारांमध्ये संभ्रम निर्माण झाला आहे. त्यांची स्वतःची नावे आणि कुटुंबातील इतर सदस्यांची नावे कोणत्या प्रभागामध्ये गेले आहेत, नेमके तेच सापडत नाहीत. एकाच कुटुंबातील सदस्यांचे नावे वेगवेगळे प्रभागामध्ये टाकण्यात आलेले आहे. याबाबत काँग्रेसचे तोफिक कुरेशी यांच्यावतीने याबाबत गंभीर आक्षेप घेत निवडणूक नियंत्रण अधिकारी आणि जिल्हाधिकारी बुलढाणा यांच्याकडे निवेदन देण्यात आले आहे. निवेदनानुसार, नगर परिषदेच्या हद्दवाढीत काही विद्यमान रहिवाशांना वगळण्यात आले आहे, तर हद्दीत नसलेले नागरिकही मतदार यादीत समाविष्ट झाले आहेत. निवेदनातील प्रमुख आक्षेपः प्रभाग क्रमांक १ मधील अनेक रहिवासी हद्दवाढीच्या प्रक्रियेमुळे त्यांच्या मतदार यादीतून वगळले गेले आहेत. प्रभाग क्रमांक ३ मध्ये समाविष्ट अनेक मतदारांचे नाव प्रत्यक्षतः प्रभाग क्र. १ मध्ये राहणाऱ्या व्यक्तीचे आहे. या गंभीर चुर्चुळी दूर करण्यासाठी काँग्रेसचे अल्पसंख्यांक तालुकाध्यक्ष मो. तौफीक हाजी अब्दुल लतीफ कुरेशी यांनी प्रशासनाला मतदार यादीची पुन्हा तपासणी करून बापलून ओ माफत डोर टू डोर सर्व करून नुसते चुर्चुळी करणाऱ्या आणि योग्य मतदारांना समाविष्ट करण्याची मागणी केली आहे.

नमो' नावाच्या १० योजना बंद

महासागर प्रतिनिधी,
मुंबई, दि. १६ :
मुख्यमंत्री देवेंद्र फडणवीस यांच्या नेतृत्वातील महायुती सरकारने तत्कालीन मुख्यमंत्री तथा विद्यमान उपमुख्यमंत्री एकनाथ शिंदे यांनी २०२३ मध्ये पंतप्रधान नरेंद्र मोदी यांच्या नावाने सुरू केलेल्या तब्बल १० योजना बंद केल्या आहेत. शिवसेना उद्धव बाळासाहेब ठाकरे पक्षाचे नेते तथा आमदार अंबादास दानवे यांनी हा दावा केला आहे. 'महाशक्ती'ने शिंदे गटाला बहुदा दैवत आणि देवघर बदलण्याच्याच अटीवर चिन्ह आणि नाव दिले होते, अशी टीका त्यांनी या प्रकरणी केली आहे. राज्य सरकारने एकनाथ शिंदे यांनी जाहीर केलेल्या काही योजना यापूर्वीच बंद केल्या आहेत. यात आनंदाचा शिधा याचासह इतर काही योजनांचा समावेश आहे. मुख्यमंत्री माझी लाडकी बहीण योजनेमुळे सरकारच्या तिजोरीवर आलेल्या आर्थिक भारामुळे या योजना बंद केल्याची चर्चा राजकीय वर्तुळात सुरू आहे. या प्रकरणी सरकारला विरोधकांच्या चौफेर टीकेला सामोरे जावे लागत असताना आता मुख्यमंत्री देवेंद्र फडणवीस यांच्या नेतृत्वातील सरकारने एकनाथ शिंदे यांनी १७ सप्टेंबर २०२३ रोजी पंतप्रधान नरेंद्र मोदी यांच्या वाढदिवसानिमित्त जाहीर केलेल्या तब्बल १० योजना बंद करण्याचे धाडस दाखवले आहे. अंबादास दानवे यांनी दिलेल्या



माहितीनुसार, सरकारने नमो महिला सशक्तीकरण योजना, नमो कामगार कल्याण योजना, नमो शेततळे अभियान, नमो गरीब व मागासवर्गीय सन्मान योजना, नमो ग्राम सचिवालय योजना, नमो आदिवासी स्मार्ट शाळा योजना, नमो दिव्यांग शक्ती योजना, नमो क्रीडा मैदान व उद्यान योजना, नमो शहर सौंदर्यीकरण योजना व नमो तीर्थस्थळ व गडकिल्ले संवर्धन योजना बंद केल्या आहेत. एकनाथ शिंदे यांनी १७ सप्टेंबर २०२३ रोजी पंतप्रधान नरेंद्र मोदी यांच्या वाढदिवसानिमित्त या योजना घोषित केल्या होत्या. विषय हा आहे, हिंदुहृदयसम्राट शिवसेनाप्रमुख बाळासाहेब ठाकरे यांचे दोन जन्मदिवस शिंदेंनी मुख्यमंत्री म्हणून साजरा केले. तेव्हा या कटप्रमुखांना अशा योजना घोषित कराव्या वाटल्या नाहीत? का बर? शिंदे गटाला 'महाशक्ती'ने बहुदा दैवत आणि देवघर बदलण्याच्याच अटीवर चिन्ह आणि नाव दिले होते.

पाणंद रस्ते कामांना गतीसाठी आमदारांच्या समितीला अधिकार : चंद्रशेखर बावनकुळे

महासागर प्रतिनिधी, मुंबई, दि. १६ :
शेतकऱ्यांना मदत देण्यासाठी शासन कार्यवाही करत असून दिवाळीपूर्वी लाभ देण्यासाठी विविध निर्णय घेण्यात येत आहेत. शेतकरी व ग्रामीण भागासाठी 'बळीराजा शेत पाणंद रस्ते योजना' महत्वाची आहे. यातील पाणंद रस्ते कामांना गती मिळवी यासाठी आमदारांच्या अध्यक्षतेखाली असलेल्या विधानसभा मतदारसंघ स्तरावरील समितीला अधिकार देण्यासाठी तरतूद करण्यात येईल, असे महसूल मंत्री चंद्रशेखर बावनकुळे यांनी सांगितले.

बळीराजा शेत पाणंद रस्ते योजना राज्यस्तरीय समितीची बैठक मंत्री चंद्रशेखर बावनकुळे यांच्या अध्यक्षतेखाली झाली. बैठकीस राजगार हमी योजना मंत्री भरत गोगावले, वित्त व नियोजन राज्यमंत्री अॅड. आशिष जयस्वाल, आमदार सर्वश्री संजय बनसोडे, सत्यजित देशमुख, दिलीप बनकर, सुमित वानखेडे, हेमंत पाटील, राजेश क्षीरसागर, विठ्ठल लगे, अभिमन्यू पवार,



उमेश यावलकर, समीर कुणावर, महसूल विभागाचे अतिरिक्त मुख्य सचिव विकास खारगे, ग्रामविकास विभागाचे प्रधान सचिव एकनाथ डवले उपस्थित होते. आमदार रणधीर सावरकर दूरदृश्यप्रणालीद्वारे सहभागी झाले होते. महसूल मंत्री बावनकुळे म्हणाले, विधानसभा मतदारसंघस्तर समितीला योजनेतून करण्यात येणारे रस्ते निश्चित करणे याचे अधिकार देण्यात

येईल. यादृष्टीने तरतूद करण्यात येईल. या समितीने रस्त्यांच्या कामांची यादी संबंधित यंत्रणेस द्यावी. सीएसआर व विविध विभागाच्या योजनेतून उपलब्ध होणाऱ्या निधीतून कामे करण्यात येतील. स्वतंत्र लेखाशीर्ष तयार करण्यात येईल. पाणंद रस्ते काम करण्यासाठी स्वयंसेवी संस्थांपासून देखील कामे करण्यात येतील. यासाठी शासन निर्णय काढण्यात येईल.

राज्य आपत्कालीन कार्य केंद्राचे नागरिकांना आवाहन

टिकाणी होणारी गर्दी आणि गोंधळ यामुळे अपघात होण्याचा धोका असल्याने नागरिकांनी आवश्यक खबरदारी घ्यावी. नागरिकांनी फटाके केवळ परवाना असलेल्या विक्रेत्यांकडून खरेदी करावेत. फटाके फोडताना सुताचे किंवा सूती कपडे वापरावेत; सैल किंवा सिंथेटिक कपडे टाळावेत. लहान मुलांना फटाक्यांपासून दूर ठेवावे आणि त्यांच्यावर लक्ष ठेवावे. फटाके फोडताना पाण्याची बादली, वाळू आणि प्राथमिक उपचार पेटी जवळ ठेवावी. घरात किंवा बंद जागेत फटाके फोडू नयेत. झोपताना

किंवा घर सोडताना सर्व विद्युत दिवे बंद करावेत. एकाच संकेतमध्ये अनेक दिवे जोडणे टाळावे. संभाव्य आपत्तीच्या अनुषंगाने राज्यातील सर्व जिल्हा आपत्ती व्यवस्थापन प्राधिकरणे, अग्निशमन दल, आरोग्य विभाग आणि पोलीस यंत्रणा सतर्क असून उच्च जोखमीच्या भागांमध्ये संयुक्त जनजागृती मोहीम राबवण्यात येत आहे. अग्निशमन दल आणि आपत्कालीन सेवा दलांना सज्ज राहण्याचे आदेश देण्यात आले आहेत. स्थानिक संस्था, गृहनिर्माण सोसायट्या, शाळा आणि स्वयंसेवी संस्था यांनी आप प्रतिबंधक जनजागृती कार्यक्रम राबवावेत. तसेच सोशल मीडिया, स्थानिक मंडळे आणि मॉडरनमधून प्रतिबंधात्मक सूचना प्रसारित कराव्यात.

स्व. श्रीराम कुटे गुरुजी फाउंडेशन अनाथ मुलांसोबत दिवाळी साजरी करणार



महासागर प्रतिनिधी, शेगाव, दि. १६ :
स्व. श्रीराम कुटे गुरुजी फाउंडेशनच्या वतीने यंदाही २१ ऑक्टोबर रोजी जळगा जामोद विधानसभा मतदार संघातील अनाथ मुलांसाठी दिवाळीचा आनंद साजरा करण्यात येणार आहे. ३ ते १८ वयोगटातील बालकांसाठी हा उपक्रम जळगाव जामोद येथील सांस्कृतिक भवन येथे आयोजित करण्यात आला आहे. समाजातील वंचित घटकांपर्यंत आनंदाचे किरण पोहोचविण्याच्या या उपक्रमाच्या नियोजनासाठी भाजपा शेगाव शहर आणि ग्रामीण विभागणी बैठक शेगाव येथील विश्रामगृहात पार पडली. ह भ प संजय महाराज पाचवगे यांच्या प्रमुख उपस्थितीत राहणार आहे. या बैठकीला आमदार डॉ. संजय कुटे यांचे स्वीय सहाय्यक प्रकाश राजूत प्रमुख उपस्थित होते. कार्यक्रमाचे उद्दिष्ट,

नियोजन आणि जबाबदाऱ्या यावर सविस्तर चर्चा करण्यात आली. बैठकीत भाजपा शहराध्यक्ष ज्ञानेश्वर साखरे, गजानन जवळवाड, राजेश अग्रवाल, अमित जाधव, कमलाकर चव्हाण, राजेंद्र हेलगे, पवन महाराज शर्मा, अशोक डांबे, विजय यादव, मंगेश फुसे, प्रमोद काठोळे, पुरुषोत्तम हाडोळे, संदीप काळे, रविंद्र उन्हाळे, शशिकांत पुंडकर, श्रीधर हिंगणे, अनंता बरडे, अनिल उंबरकर, दिनेश शिंगाडे, डिगांबर हिवरकर आदी पदाधिकारी व कार्यकर्ते उपस्थित होते. या उपक्रमाद्वारे समाजातील वंचित मुलांना सणाचा आनंद देण्याचा आणि त्यांच्या चेहऱ्यावर हसू फुलविण्याचा संकल्प फाउंडेशनने केला आहे. उपस्थित सर्व मान्यवरांनी या सामाजिक उपक्रमासाठी उत्साहाने सहभाग नोंदवण्याचे आवाहन केले.

प्रेयसीच्या लग्नाच्या तगाद्याने त्रस्त प्रियकराकडून खून

रेल्वे कटिंगचा बनाव करून पुरावा नष्ट करण्याचा प्रयत्न | आरोपी जेरबंद



महासागर | प्रतिनिधी
चांदूर रेल्वे, (दि. 16) - चांदूर रेल्वे, दि. 16 : चांदूर रेल्वे शहर हादरवणारी घटना उघडकीस आली आहे. अनैतिक संबंधातून एका विवाहित तरुणाने आपल्या प्रेयसीचा गळा आवरून खून केला आणि रेल्वे अपघाताचा बनाव रचून पुरावा नष्ट करण्याचा प्रयत्न केला. स्थानिक गुन्हे शाखा, अमरावती ग्रामीण पोलिसांनी हा गुन्हा उघडकीस आणत आरोपीला अटक केली आहे. आरोपीचे नाव शुभम विठ्ठलराव हटवार (वय 28, रा. डोंगरीपरा, चांदूर रेल्वे, जि. अमरावती) असे आहे. 15 ऑक्टोबर रोजी चांदूर रेल्वे पोलिस ठाण्यात फिर्यादीने आपल्या बहिणीच्या मृत्यूबाबत



माहिती दिली होती. फिर्यादीने सांगितले की, त्याची बहिण ही नवऱ्याशी पटत नसल्याने त्याच्याकडे राहात होती. सकाळी ती घरातून गायब झाल्यानंतर शोध घेतला असता, रेल्वे रुळावर तीचा मृतदेह आढळून आला. ती

पत्नीच्या मदतीनेच खून
तपासात उघड झाले की, शुभम याने आपल्या पत्नी पूजा शुभम हटवार हिच्या मदतीनेच हा खून केला. मृतक महिला शुभमवर लग्नासाठी वारंवार तगादा लावत होती. तो विवाहित असल्याने आणि तिच्या दबावाने त्रस्त झाल्याने शुभमने तिला संपवण्याचा निर्णय घेतला. त्याने आपल्या पत्नीला सांगून पूजाला रात्री घरी बोलावले आणि दोरीने गळा आवळून खून केला. त्यानंतर मृतदेह पोल्यात बांधून मोपेडवर टाकून रेल्वे पुलाखाली नेऊन रुळांवर ठेवला. रेल्वे गेल्यानंतर तिच्या शरीराचे तुकडे झाले आणि हा प्रकार आत्महत्येचा अपघात असल्याचा बनाव करण्यात आला.

तपासात उघडकीस आलेले सत्य
शुभम आणि त्याची पत्नी दोघांनी मिळून खून केला असल्याचे पोलिसांच्या तपासात स्पष्ट झाले आहे. दोघांविरुद्ध कलम 194 बी.एन.एस.एस. अंतर्गत गुन्हा नोंदविण्यात आला आहे. ही कारवाई पोलिस अधीक्षक विशाल आनंद, अपर पोलिस अधीक्षक पंकज कुमावत, उपविभागीय पोलीस अधिकारी अशोक थोरात, स्थानिक गुन्हे शाखेचे निरीक्षक किरण वानखडे यांच्या मार्गदर्शनाखाली पो.उप.नि. मुलचंद भांबुरकर, अमलदार अमोल देशमुख, सचिन मिश्रा, मंगेश लकडे, सचिन मसंगे, दिनेश कनोजिया, हवा. मनोज घवळे यांनी केली.

रेल्वेखाली कटून मृत्युमुखी पडल्याची माहिती मिळाली, त्यामुळे पोलिसांनी सुरुवातीला अपघात मानून मार्ग दाखल केला. मात्र, शवविच्छेदनादरम्यान डॉक्टरांनी गळा आवळल्याचे त्रण

प्रेमसंबंधातून वाद आणि खून

स्थानिक गुन्हे शाखेचे पो.उप.नि. मुलचंद भांबुरकर यांच्या पथकाने चौकशी केली असता माहिती मिळाली की, मृतक महिलेचे शुभम हटवार याच्याशी प्रेमसंबंध होते. त्या संबंधातूनच या खुनाची पार्श्वभूमी तयार झाली होती. शुभमला पोलिसांनी चौकशीसाठी ताब्यात घेतले असता सुरुवातीला त्याने उडवाउडवीची उत्तरे दिली, परंतु तांत्रिक पुराव्यांच्या आधारे विचारपूस केल्यानंतर त्याने अखेर खून केल्याची कबुली दिली.


शहरात संताप आणि हळहळ

या घटनेने चांदूर रेल्वे शहरात संतापाचे आणि हळहळीचे वातावरण निर्माण झाले आहे. प्रेमातून वाद, आणि वादातून खून या क्रूर घटनेने समाज हादरला आहे. मानवी नात्यांतील विश्वास, भावना आणि प्रेम यांचा असा शेवट होणे हे मानवतेसाठी लज्जास्पद असल्याची प्रतिक्रिया नागरिकांनी दिली.

बिबट्याने पोलिसांच्या घरात घुसून पाळीव श्वानाचा शिकार !

तपोवन परिसरात भीतीचे वातावरण | वन विभागाचा शोधमोहीम सुरू

महासागर | प्रतिनिधी
अमरावती, (दि. 16) - शहरातील तपोवन परिसरात बिबट्याने गुरूवारी पहाटे पोलिस अधिकाऱ्याच्या घरात घुसून पाळीव श्वानाला ठार केले. या घटनेमुळे परिसरात भीतीचे वातावरण निर्माण झाले आहे. ही घटना डॉक्टर कॉलनी, तपोवन येथे घडली. पोलिस अधिकारी संजय देउकर आपल्या कुटुंबासह या घरात राहतात. बुधवारी रात्री दोन ते तीनच्या दरम्यान घरात काहीतरी



आवाज आल्याने ते बाहेर आले. तेव्हा त्यांचा पाळीव कुत्रा 'शिवा' गायब होता. सकाळी परिसराची पाहणी केली असता घराच्या भिंतीवर, गेटवर बिबट्याचे पावलांचे ठसे, चिखल आणि रक्ताचे डाग दिसून आले. त्यानंतर पोलिस आणि

वन विभागाला कळविण्यात आले. गेल्या पंधरवड्यापासून या भागात बिबट्याचा वावर असल्याची चर्चा होती. त्यामुळे नागरिक आधीच चिंतेत होते. आता घरात घुसून केलेल्या हल्ल्यानंतर भीती आणि खो वाढली आहे. वन विभागाने बिबट्याला पकडण्यासाठी परिसरात पिंजरे लावले असून, रात्रासहती वाढवण्यात आली आहे. तरीही बिबट्याचा शोध लागलेला नाही. स्थानिक नागरिकांनी प्रशासनाला तातडीने उपाययोजना करण्याचे आवाहन केले आहे.

माकडांना हाकलताना स्लॅबवरून पडून मृत्यू

अमरावती- माकडांना पळवण्यासाठी घराच्या छतावर गेलेल्या एका व्यक्तीचा छतावरून पडून मृत्यू झाल्याची दुर्दैवी घटना मंगळवार, दि.14 ऑक्टोबर रोजी संध्याकाळी घडली. मृत व्यक्तीचे नाव अजय रतनलाल

जयस्वाल (वय 50, रा. वंडली, भातकुली) असे आहे. वलगाव पोलिस स्टेशन हद्दीतील वांदली येथील रहिवासी अजय जयस्वाल हे 14 ऑक्टोबर रोजी संध्याकाळी आपल्या घराच्या

छतावर माकडांना पळवण्यासाठी गेले होते. यावेळी ते अचानक घसरले व स्लॅबवरून खाली पडले. या दुर्घटनेत त्यांना गंभीर दुखापत झाली. कुटुंबीयांनी त्यांना तातडीने अमरावती जिल्हा सामान्य रुग्णालयात उपचारासाठी

वलगावच्या वंडली येथील घटना

हलविले. मात्र, उपचारापूर्वीच डॉक्टरांनी त्यांना मृत घोषित केले. शवविच्छेदानंतर मृतदेह कुटुंबीयांच्या स्वाधीन करण्यात आला. वलगाव पोलिसांनी अपघाती मृत्यूची नोंद करून पुढील तपास सुरू केला आहे.

मोर्शीच्या जिल्हा परिषद माध्यमिक शाळेला अखेरची घरघर

विद्यार्थीसंख्या घटली; शाळेच्या इमारतीची होत आहे नासधूस

महासागर | अंबादास सिनकर
मोर्शी, (दि. 16) - गेल्या पंधरा वर्षांपासून जिल्हा परिषद माध्यमिक शाळेतील विद्यार्थीसंख्या सतत घटत चालली आहे. गव्हर्नमेंट हायस्कूल या नावाने सुप्रसिद्ध असलेल्या या शाळेला शासकीय अनास्थेमुळे टाळे लागण्याची शक्यता वर्तविल्या जात आहे. एकेकाळी शेकडो विद्यार्थ्यांनी गजबजलेली ही शाळा आता ओस पडल्यागत असून वर्गाखोल्यांमध्ये फक्त 15 विद्यार्थी दिसतात. गेल्या पंधरा वर्षांपासून शासनाच्या आदेशामुळे या शाळेचा वर्ग पाच बंद करण्यात आला होता. त्यानंतर प्रत्येक वर्षी सहावा वर्ग, सातवा वर्गातील पटसंख्या कमी झाली. आता या शाळेत वर्ग आठ ते दहा पर्यंत विद्यार्थी आहेत. शाळेत संगणक प्रयोगशाळा आहे. सुसज्ज विज्ञान प्रयोगशाळा आहे. विद्यार्थी संख्या घटल्यामुळे शाळेचे शैक्षणिक वातावरण मंदावले असून शिक्षकांनाही अध्यापनात अडचणी येत आहेत. या शाळेची एकेकाळी असलेली प्रशस्त इमारत सुसज्ज प्रयोगशाळा आणि सव सोयी सुविधांनी परिपूर्ण अशा



एकेकाळच्या आदर्श शाळेची इमारत सध्या मोडकळीस आलेली आहे. शासन यावर खर्च करण्यास तयार नाही. इमारतीवरील छताची कवळे फुटलेली आहेत. खिडक्यांची तावदाने फुटलेली आहेत. खिडक्यांची ग्रिल चोरांनी काढून नेलेले असून आतील साहित्य बेवारस स्थितीत पडून आहेत. असामाजिक तत्त्व या शाळेच्या इमारतीचे लचके तोडत आहेत. या शाळेचे आवारात अनेक प्रकारचे गुन्हेगारी आणि असामाजिक कृत्य दिवसाढवळ्या होत आहेत. शाळेचे आवारात काही लोक गुरेदोरे, घोडे चारावयास सोडतात. संध्याकाळी या आवारात काही लोक दारू पिण्यासाठी येतात. या शाळेतून



चोरांनी अनेक वेळा चोरी करून साहित्य पळविले आहे. या इमारतीवर केवळ कागदपत्री खर्च झाल्याचे दाखविण्यात आल्याचीही चर्चा आहे. याशिवाय, शाळेच्या जुन्या इमारतीची स्थिती दिवसेंदिवस खराब होत आहे. छत गळती, भिंतींवर तडे, आणि



तुटलेली खिडक्या-दारे यामुळे इमारतीची नासधूस होऊ लागली आहे. हजारो विद्यार्थी घडविणार्या व मोर्शी शहर परिसराची एक सुप्रसिद्ध ऐतिहासिक शैक्षणिक ठेवण असलेल्या आणि सध्याच्या सर्पेथ अनेक समस्यांनी ग्रस्त असलेल्या या शाळेचा कायापालट

करण्याच्या निर्धाराने वाटचाल सुरू केलेल्या येथील नागरिक आणि माजी विद्यार्थी यांना शालेय विकासासाठी सर्व प्रकारच्या सहकार्याचे आश्वासन येथील लोक देत आहेत. गावातील पालकांनी खासगी शाळांकडे असल्यामुळे जिल्हा परिषद माध्यमिक शाळेचे अस्तित्व धोक्यात आले आहे. स्थानिकांनी प्रशासनाकडे शाळेच्या दुरुस्तीबरोबरच शैक्षणिक दर्जा सुधारण्याची मागणी केली आहे. विद्यार्थी संख्या का घटली याचा शोध घेण्याची ही वेळ आली आहे. अन्यथा, गावातील ही ऐतिहासिक शाळा बंद होण्याच्या मार्गावर जाईल, अशी भीती व्यक्त होत आहे.

बासलापूर येथे रेटावेटरमध्ये अडकून शेतकऱ्याचा मृत्यू

■ स्वतःच्या शेतात काम करताना घडला दुर्दैवी अपघात
■ अडकलेला कचरा काढतांना झाली दुर्घटना

महासागर | प्रतिनिधी

चांदूर रेल्वे, (दि. 16) - तालुक्यातील बासलापूर येथील एका मेहनती शेतकऱ्याचा रेटावेटरमध्ये अडकून मृत्यू झाल्याची हृदयद्रावक घटना बुधवारी (ता. 15) सायंकाळी सुमारे 6 वाजताच्या सुमारास घडली. पंकज वसंतराव झाडे (वय 42 वर्षे) असे मृतक शेतकऱ्याचे नाव असून ते शेती व्यवसायावर आपला संसार चालवत होते. प्रास माहितीनुसार, पंकज झाडे यांनी अवघ्या एक ते दीड महिन्यांपूर्वी नवीन ट्रॅक्टर घेतला होता, तर अवघ्या आठ दिवसांपूर्वी त्यांनी रेटावेटर यंत्र विकत घेतले होते. नव्या यंत्राने शेताची मशागत सुरू ठेवण्यासाठी बुधवारी त्यांनी स्वतःच्या शेतात ट्रॅक्टरच्या सहाय्याने रेटावेटर चालवित होते. काम सुरू असताना रेटावेटरमध्ये कचरा अडकल्याचे त्यांच्या लक्षात आले. त्यांनी ट्रॅक्टर थांबवून,



स्वतःच अडकलेला कचरा काढण्याचा प्रयत्न केला. मात्र, त्याच वेळी रेटावेटर सुरू असल्याने ते अचानक त्यात ओढले गेले आणि जागीच त्यांचा दुर्दैवी मृत्यू झाला. घटनेची माहिती मिळताच चांदूर रेल्वे पोलिस ठाण्याचे अधिकारी तातडीने घटनास्थळी दाखल झाले.



पोलिसांनी पंचनामा करून मृतदेह शवविच्छेदनासाठी चांदूर रेल्वे येथील ग्रामीण रुग्णालयात पाठविला. पंकज झाडे यांच्या मृत्यूने बासलापूर गावात शोककळा पसरली आहे. सणासुदीच्या काळात घडलेल्या या अपघातामुळे गावात हळहळ व्यक्त केली जात आहे. त्यांच्या पश्चात आई, पत्नी, लहान भाऊ, एक मुलगा आणि एक मुलगी असा आसपरिवार आहे. गावातील शेतकरी वर्ग तसेच ग्रामस्थांनी या अपघाताबद्दल तीव्र दुःख व्यक्त केले असून, क्रशेतकरी आपल्या मेहनतीवर जगतो, पण त्याच शेतात आपले प्राण गमावतो हे अतिशय वेदनादायक आहे, अशा भावना ग्रामस्थांनी व्यक्त केल्या.


एका रात्री सात मोबाईल चोरी

अमरावती - गाडगेनगर पोलिस ठाणे हद्दीतील राधानगर गल्ली क्रमांक 2 येथील भाड्याने राहणाऱ्या युवकांच्या रूममधून सात मोबाईल चोरी झाल्याची घटना 15 ऑक्टोबरच्या पहाटे घडली. बंटू महादेव होलगरे (वय 26, रा. दिग्रस) यांच्या तक्रारीवरून पोलिसांनी अज्ञात आरोपीविरुद्ध गुन्हा नोंदविला आहे. मिळालेल्या माहितीनुसार, राधानगर गल्ली क्रमांक 2 येथील संदीप दानखेडे यांच्या घरात काही युवक कॉलेज शिक्षणासाठी भाड्याने राहत होते. 15 ऑक्टोबरच्या पहाटे बंटू होलगरे व त्यांचे मित्र झोपलेले असताना, चोरट्यांनी घरात प्रवेश करून विविध कंपन्यांचे एकूण सात मोबाईल चोरून नेले. चोरी गेलेल्या मोबाईलची एकूण किंमत सुमारे 1 लाख 27 हजार रुपये इतकी असल्याचे सांगितले जाते. या प्रकरणी गाडगेनगर पोलिसांनी अज्ञात आरोपीविरुद्ध गुन्हा दाखल करून पुढील तपास सुरू केला आहे.

वरुडच्या आकाश रेसिडेन्सीमध्ये घाणीचे साम्राज्य

नागरिकांच्या आरोग्यावर धोका नगरपालिकेच्या निष्क्रियतेवर नाराजी

महासागर | प्रतिनिधी
वरुड, (दि. 16) - वरुड शहरातील तहसीलदार यांच्या शासकीय निवासस्थानासमोर असलेल्या आकाश रेसिडेन्सी (वार्ड क्र. 14) परिसरात सोंडपाण्याच्या नाल्यांचा अभाव असल्याने घाणीचे साम्राज्य पसरले आहे. रिकाम्या प्लॉटमध्ये सोंडपाणी साचल्याने दुर्गंधी पसरली असून डाप, साप, विंचू आणि डुकरांचा वावर वाढला आहे. त्यामुळे नागरिकांच्या आरोग्याला धोका निर्माण झाला आहे.



मलेरिया, चिकनगुनिया यांसारख्या आजारकांचा धोका वाढला आहे. वृद्ध, महिला आणि लहान मुले या सर्वांवर आरोग्य संकट आले आहे. ही वसाहत शहरातील जुन्या भागात असूनही आजपर्यंत पक्के रस्ते, नाले आणि स्वच्छतेची मूलभूत सोय उपलब्ध नाही. नगरपालिकेच्या दुर्लक्षित कारभारामुळे नागरिक त्रस्त झाले आहेत. तहसीलदारांचे निवासस्थान समोर असताना ही दुर्गंधी प्रशासनाच्या नजरेत का येत नाही ? नगरपालिकेची निष्क्रियता पाहता नागरिकांमध्ये तीव्र रोष पसरला आहे. आता प्रशासन या समस्यांवर कोणती उपाययोजना करते, हे पाहणे महत्वाचे ठरणार आहे.

सामान्य रुग्णालय, अमरावती जाहीर निविदा

सामान्य रुग्णालय, अमरावती परीसर, व प्रशिक्षण केंद्र परीसरातील वाहनतळ चालविण्याकरिता जाहीर निविदा (वर्ष 2025-26) करिता कार्यालयीन आदेशाच्या तारखेपासून पुढील एक वर्षाच्या कालावधीकरिता वाहनतळ चालविण्या करिता इच्छुक कंत्राटदाराकडून सिलबंद पाकिटांमध्ये निविदा मागविण्यात येत आहे. या निविदा धारकांनी सन 2025-26 या एक वर्षाकरिता वाहनतळाचा कंत्राट चालविण्या संबंधीत रकमेचा उल्लेख करणे आवश्यक राहील. कंत्राटदारास निविदा पाकिटासोबत रु. 20,000/- (अक्षरी रु. विस हजार फक्त) अनामत रक्कम म्हणून रोखीने भरणा करावा लागेल. (हि रक्कम निविदा उघडल्यानंतर लगेच परत करण्यात येईल.) निविदा दिनांक 17/10/2025 रोजी दुपारी 4.00 वाजेपर्यंत स्विकारण्यात येतील व दि. 20/10/2025 रोजी दुपारी 4.00 वाजता मा. जिल्हा शल्य चिकित्सक, सामान्य रुग्णालय, अमरावती यांच्या कार्यालयात निविदा धारकासमोर किंवा अधिकृत प्रतिनिधी समोर उघडण्यात येतील. (जे निविदा धारक उपस्थित राहू शकणार नाही त्यांच्या निविदा सुध्दा समितीसमोर उघडण्यात येतील ज्या निविदा धारकाच्या दर जास्त असेल त्याची निविदा स्विकृत करण्यात येईल. कंत्राटाची रक्कम शासनास कमी वाटत असल्यास किंवा इतर कोणतेही कारण न दाखविता एक किंवा सर्व निविदा रद्द करण्याचे अधिकार मा. जिल्हा शल्य चिकित्सक, सामान्य रुग्णालय, अमरावती यांनी राखून ठेवलेले आहे. सायकल स्टॅंड चालविण्याच्या अटी व शर्ती कार्यालयीन कामाच्या दिवशी सुटीचे दिवस वगळून सकाळी 11.00 ते 5.00 पर्यंत पाहावयास मिळतील. तसेच निविदा उघडण्याच्या दिवशी वाचून दाखविण्यात येतील. निविदा स्विकारण्या बाबतच्या व रद्द करण्याबाबत अंतिम अधिकार मा. जिल्हा शल्य चिकित्सक, सामान्य रुग्णालय, अमरावती यांनी राखून ठेवलेले आहे. ज्या निविदा धारकाच्या निविदा मंजूर होईल त्यास रक्कम रु.20,000/- एवढी अनामत रक्कम म्हणून त्वरित या कार्यालयास डिमांड ड्रॉफ्ट किंवा नगदी स्वरूपात जमा करावी लागेल. हि रक्कम कंत्राट पूर्ण होई पर्यंत परत मिळणार नाही. तरी पूर्ण निविदा स्विकारण्याची अंतिम तारीख 17/10/2025 रोजी दुपारी 4.00 वाजेपर्यंत राहील. या नंतर प्राप्त झालेल्या निविदा स्विकारण्यात येणार नाही. ज्या निविदा धारकाच्या निविदा स्विकारण्यात येतील त्यांना निविदेची रक्कम 20/10/2025 रोजी 5.00 वाजे पर्यंत रोख स्वरूपात एक रक्कमी भरावी लागेल आणि 100 रु.च्या स्टॅम्प पेपरवर करार नामा करणे बंधनकारक राहील असे न केल्यास मा. जिल्हा शल्य चिकित्सक सामान्य रुग्णालय, अमरावती त्यांच्या निविदा रद्द करून दुस-या क्रमांकावर असलेल्या निविदा धारकाची निविदा कंत्राटाची रक्कम योग्य वाटल्यास स्विकारतील किंवा सर्व निविदा रद्द करतील निविदा फार्म निविदा धारकास कार्यालयात रु.300 चा भरणा करून कार्यालयीन वेळेमध्ये दि. 17/10/2025 रोजी दुपारी 3.00 वाजेपर्यंत मिळू शकेल. (डॉ. दि.का. सौंदळे)
जिल्हा शल्य चिकित्सक,
वि.मा.का./प्रम/जाहि/586/2025-2026
सामान्य रुग्णालय, अमरावती



गरिबी निर्मूलन : समानतेच्या नव्या युगाकडे वाटचाल

दरवर्षी १७ ऑक्टोबर हा दिवस जगभरात आंतरराष्ट्रीय गरिबी निर्मूलन दिन म्हणून पाळला जातो. संयुक्त राष्ट्रांच्या पुढाकाराने १९९३ पासून या दिनाचे औपचारिक स्वरूप सुरू झाले. या दिनामागचा उद्देश केवळ आर्थिक आकडेवारीवर प्रकाश टाकणे नसून, गरिबीच्या सामाजिक, राजकीय आणि मानवी पैलूवर चिंतन करणे हा आहे. या दिवसाचे प्रतीकाल्मक महत्त्व असे की, जगातील सर्वात वंचित आणि उपेक्षित लोकांच्या आवाजाला ऐकले जावे, त्यांच्या संघर्षाची दखल घेतली जावी आणि समान संधीचे दार सर्वांसाठी खुले व्हावे.

गरिबी ही केवळ पैशांचा अभाव नाही, तर ती सन्मान, शिक्षण, आरोग्य आणि संधी यांचा अभाव आहे. ती माणसाच्या मानवी हक्कांवर आघात करते. जागतिक बँकेच्या जुन २०२५ च्या अहवालानुसार, २०२२ मध्ये सुमारे ८३८ दशलक्ष (८३ कोटी ८० लाख) लोक अजूनही अत्यंत गरिबीत जीवन जगत आहेत. हे प्रमाण जगाच्या एकूण लोकसंख्येच्या जवळपास १० टक्के आहे.

२०२५ मध्ये जागतिक बँकेने अत्यंत गरिबीची नवी व्याख्या निश्चित केली असून, त्याव्याख्येमध्ये २०२१ च्या क्रयशक्ती समतोल प्रमाणे दररोज प्रती व्यक्ती ३ डॉलर्सपेक्षा कमी उत्पन्न असलेली व्यक्ती अत्यंत गरीब समजली जाते.

जाते. या आकडेवारीतून स्पष्ट होते की आधुनिक तंत्रज्ञान, औद्योगिकीकरण आणि प्रगतीच्या घोषणांनंतरही जगात गरिबीचे संकट टिकून आहे. उप-सहारा आफ्रिका आणि दक्षिण आशिया हे अजूनही सर्वाधिक प्रभावित प्रदेश आहेत. हवामान बदल, युद्धस्थिती, बेरोजगारी आणि महागाई यामुळे गरीब वर्गावर सर्वाधिक परिणाम झाला आहे.

भारतातील परिस्थितीही वेगळी नाही. गेल्या दोन दशकांत भारताने विकासाच्या क्षेत्रात मोठी झेप घेतली, लाखो लोकांना गरिबीरेषेबाहेर आणले, तरीही अजूनही ग्रामीण भारतातील मोठा वर्ग बहुविमीय गरिबीच्या छायेखाली जगतो. राष्ट्रीय बहुविमीय गरिबी निर्देशांक २०२४ नुसार, भारतातील जवळपास ११.३ टक्के लोक अजूनही बहुविमीय गरिबीत असून, त्यांना शिक्षण, आरोग्य, स्वच्छता, पिण्याचे पाणी, पोषण आणि रोजगार यांसारख्या मूलभूत गरजांपासून वंचितता भासत आहे. गरिबीचा उगम केवळ आर्थिक नाही. ती सामाजिक विषमता, जातीय असमानता, लिंगभाव असमानता, शिक्षणाचा अभाव आणि संसाधनांच्या असमान वाटपशी निगडित आहे. ग्रामीण भागातील भूमिहीन शेतमजूर, आदिवासी, स्थलांतरित कामगार आणि महिला हे या दुष्पिकाचे सर्वात मोठे बळी ठरतात. महिलांच्या बाबतीत तर गरिबीचे ओझे दुप्पट असते, कारण त्यांना घरगुती जबाबदाऱ्या, आरोग्यसेवेचा अभाव, कमी शिक्षण आणि वेतनातील अन्याय यांचा सामना करावा लागतो.



संयुक्त राष्ट्रांचे ह्याशवत विकास उद्दिष्टे या संदर्भात अत्यंत महत्त्वाचे ठरते. शाशवत विकास उद्दिष्टांच्या पहिल्या उद्दिष्टातच 'स्पष्ट म्दत्ते आहे की 'End Poverty' म्हणजेच २०३० पर्यंत जगभरातून गरिबी संपवणे. परंतु हे लक्ष्य गाठण्यासाठी फक्त सरकारी योजना पुरेशा नाहीत.



डॉ. राजेंद्र बगाडे
९९६०९०३५८२
bagate.rajendra5@gmail.com
(लेखक, समाजशास्त्राचे अभ्यासक आहेत)

आहे. भारत सरकारने गरिबी निर्मूलनासाठी अनेक प्रभावी योजना राबविल्या आहेत. प्रधानमंत्री जनधन योजनेने आर्थिक समावेशनाची दारे उघडली; मनरेगाने ग्रामीण रोजगाराची हमी दिली; प्रधानमंत्री आवास योजनेने घरविहीनांना आश्रय दिला; उच्चवला योजनेने स्वयंपाकासाठी स्वच्छ इंधन पुरविले; तर राष्ट्रीय अन्न सुरक्षा कायद्याने सर्वसामान्य नागरिकांना अन्नाचा हक्क दिला. या

योजनांचा उद्देश अंत्योदय होय. म्हणजे समाजातील सर्वात शेवटच्या माणसापर्यंत विकासाचा लाभ पोहोचवणे हा आहे.

तथापि, या सर्व योजनांची अंमलबजावणी तळागाळीत प्रभावीपणे व्हावी यासाठी पारदर्शक यंत्रणा आणि स्थानिक स्वराज्य संस्थांचे सशक्तीकरण आवश्यक आहे. काही वेळा निधीचा अपुरा वापर, माहितीचा अभाव आणि प्रशासनातील भ्रष्टाचारामुळे योजनांचा लाभ सर्वांपर्यंत पोहोचत नाही. त्यामुळे गरिबी निर्मूलनासाठी आर्थिक सुधारणा बरोबरच प्रशासनिक सुधारणा सुद्धा तितक्याच गरजेच्या आहेत.

गरिबी निर्मूलनाचा सर्वात प्रभावी मार्ग म्हणजे शिक्षण आणि कौशल्यविकास होय. आजच्या डिजिटल आणि तंत्रज्ञानाधारित युगात शिक्षण हे केवळ ज्ञान मिळवण्याचे साधन नाही, तर आत्मनिर्भरतेचे मूळ आहे. शिक्षणामुळे माणूस केवळ रोजगारक्षम होत नाही, तर तो सामाजिक बदलाचा घटक बनतो. म्हणूनच गरिबीविरोधी लढाईत प्राथमिक शिक्षण, स्त्री शिक्षण आणि तांत्रिक शिक्षणाला प्राधान्य देणे आवश्यक आहे.

शहरीकरणाच्या वेगामुळे शहरी गरिबी ही नवी समस्या निर्माण झाली आहे. महानगरांतील झोपडपट्ट्या, अस्थिर रोजगार, आरोग्याच्या समस्या आणि घरांच्या टंचाईमुळे गरिबीचे नवे रूप तयार झाले आहे.

ग्रामीण भागातून शहरांकडे स्थलांतर झाल्यानंतरही लोकांना सन्मानजनक जीवनमान मिळत नाही. त्यामुळे

गरिबीविरोद्धाच्या लढाईत ग्रामीण आणि शहरी विकासाचा संतुलित दृष्टिकोन आवश्यक आहे. सामाजिक न्याय आणि आर्थिक समता यांचा संगम साधणे हेच खरे गरिबी निर्मूलनाचे सूत्र आहे.

आर्थिक विकासाच्या प्रक्रियेत समाजातील दुर्बल घटक मागे राहू नयेत यासाठी संसाधनांचे पुनर्वित्त, महिलांचे सक्षमीकरण, तसेच आरोग्य आणि पोषणावर अधिक गुंतवणूक करणे आवश्यक आहे. भारतात महिलांच्या स्वयंसहाय्यता गटांनी ग्रामीण भागात आर्थिक आणि सामाजिक परिवर्तन घडवून आणले आहे. हे गट महिलांना केवळ बचतीची सवयच लावत नाहीत, तर लघुउद्योग, हस्तकला आणि उद्योजकतेच्या संधीही उपलब्ध करून देतात.

गरिबी निर्मूलनासाठी औद्योगिक क्षेत्र आणि स्वयंसेवी संस्थांचा सहभागही महत्त्वाचा आहे. कॉर्पोरेट सोशल रिस्पॉन्सिबिलिटी अंतर्गत वेगवेगळ्या कंपन्या शिक्षण, आरोग्य, स्वच्छता आणि पिण्याच्या पाण्यासाठी योगदान देतात.

या प्रकारचा खाजगी क्षेत्राचा सहभाग सार्वजनिक धोरणांना बळकटी देतो. गरिबी ही माणसाच्या मानसिकतेवरही परिणाम करते. ती आत्मविश्वास कमी करते, सामाजिक विभागीय वाढवते आणि निराशा निर्माण करते. त्यामुळे गरिबीविरोद्धाची लढाई ही केवळ आर्थिक नसून, ती मानवी सन्मान आणि आत्मविश्वास पुनर्संचयित करण्याची लढाई आहे.

अस्मानि संकट आणि शेतकरी मातीशी नातं ठेवणारा जिवंत देवदूत

शेतकरी हा आपल्या देशाचा कणा आहे, परंतु आज या कण्यालाच अस्मानि संकटांने वाकवून ठेवले आहे. निसर्गाचा कोप, हवामानातील अनिश्चितता, पावसाची बेभरवशाची चाल आणि त्यातून निर्माण झालेली आर्थिक विकट परिस्थिती या सगळ्यामुळे शेतकऱ्याचे आयुष्य जणू एका न संपणाऱ्या संघर्षात अडकले आहे.

एकेकाळी आषाढात पेरणी आणि श्रावणात हिरवळ ही म्हण खरी ठरत होती, पण आता हवामान बदलाच्या सावटाखाली ही म्हण फिकट पडली आहे. पाऊस वेळेवर न पडणे, अचानक अतिवृष्टी होणे, गारपिटीचा तडाखा बसणे या अस्मानि संकटांनी शेतकरी उद्ध्वस्त झाला आहे. कधी दुष्काळाचे सावट, तर कधी पूरस्थिती अशा दोन्ही टोकांमध्ये शेतकरी झुलत आहे.



माणूस शहरात छत्री घेऊन पावसापासून वाचतो, पण शेतकरी मात्र त्या पावसाची वाट बघत असतो. अस्मानि संकट म्हणजे फक्त आकाशातून कोसळणारा पाऊस नव्हे; ते म्हणजे शेतकऱ्याच्या मनावर कोसळणारी काळजी, त्याच्या भविष्यावर आलेलं सावट आणि त्याच्या जमण्याचा तुटलेला धागा. निसर्गाचा कोप, आर्शाचा अपघात कधी दुष्काळांने भीम फाटते, तर कधी अतिवृष्टीने पिळं वाहून जातात. गारपीट, वादळ, पूर या प्रत्येक घटनेसोबत शेतकऱ्याचे हृदयही मोडते. त्याच्या आयुष्यातील प्रत्येक त्रस्तू ही परीक्षा ठरते.



प्रविण बगाडे
नामपूर.
9923620919

पेरणीच्या वेळी आशा असते, पण कापणीच्या वेळी नेहमीच भीती. कारण निसर्गाचा एक कोप आणि वर्षभराच्या घामाचे स्वन एक क्षणात उद्ध्वस्त! शेतकरी घामाचं सोनं करतो पण त्याला मोबदला मातीचा मिळतो. शेतकरी रात्रंदिवस कष्ट करतो, भूमीला जीव देतो, पण त्याला त्याचा योग्य मोबदला मिळत नाही. तो जमिनीवर घाम गाळतो, जीव ओततो, पण त्याला मिळतो फक्त तोट्याचा हिशेब. पिक बुडालं तर विमा कंपनी हात झटकतात, नुकसान भरपाई मिळेपर्यंत कजाचं ओझे वाढते. एकीकडे बँकेचे नोटीसचे सावट, तर दुसरीकडे घरच्यांच्या पोटाची जबाबदारी या द्वंद्वत शेतकरी तुटत चालला आहे. पिकांचं दर घसरतो, विमा मिळत नाही आणि मग तोच शेतकरी, जो अन्नदाता आहे, तो स्वतःचं अन्न मिळवण्यासाठी झगडतो. हे केवळ अन्याय नाही, ही व्यवस्थेची संवेदनशून्यता आहे.

शासन अनेक योजना जाहीर करते विमा योजना, अनुदाने, कर्जमाफी, परंतु त्या शेतकऱ्यांपर्यंत पोहोचण्याआधीच फाईल्समध्ये अडकून राहतं. त्याला हवी आहे तत्काळ मदत, खऱ्या अर्थाने न्याय आणि मानवी संवेदना. अस्मानि संकटांने कितीही तडाखे दिले, तरी शेतकरी पुन्हा उभा राहतो. त्याच्या हातात माती असते, पण मनात विश्वास असतो पाऊस येईल, पिकं येतील.

ही आशा म्हणजे भारतीय कृषी संस्कृतीचं प्रतीक आहे. परंतु या आशेचा गैरफायदा घेणं

थांबवलं पाहिजे. निसर्गाचं कितीही तडाखे दिले, तरी शेतकरी पुन्हा मातीशी नातं जोडतो. त्याच्या अंगावर कजाचं ओझं असतं, तरीही तो नव्या पिकाचं स्वन पाहतो. कारण त्याला माहीत आहे. मातीचा वास म्हणजे जीवन आणि आशा म्हणजेच शेती तरीही उभा राहणारा शेतकरीच. आपण शहरात अन्न खातो पण त्या अन्नामागे कोणाचा घाम आहे हे विस्मरतो. शेतकरी केवळ उत्पादक नाही, तो जीवनदाता आहे. त्याचं जगणं सुरक्षित असलं, तर देशाचं उधाळही सुरक्षित राहील. म्हणूनच समाजाने आणि शासनाने मिळून या अस्मानि संकटाला मानवी संवेदनांनी उत्तर द्यायला हवं.

हवामानाच्या बदलत्या परिस्थितीनुसार शाशवत शेती पद्धती राबविणे आवश्यक आहे. विमा यंत्रणेतील सुधारणा व्हावी व नुकसानीचे वास्तव मूल्यांकन करून तत्काळ मदत मिळावी. कृषी शिक्षण आणि प्रशिक्षण: नवीन तंत्रज्ञान, जलसंवर्धन, आणि जैविक शेती यावर शेतकऱ्यांना मार्गदर्शन करण्याची गरज आहे.

बाजारभाव स्थितीकरण होऊन मध्यस्थांच्या ऐवजी थेट ग्राहकांपर्यंत शेतकऱ्यांचे उत्पादन पोहोचावे. शेतकरी रात्रंदिवस मेहनत करून भूमीला फुलवतो, पण उत्पादन वाढलं तरी उत्पन्न वाढत नाही. पिकांच्या दरातील अनिश्चितता, बाजारपेठेतील मध्यस्थांची लूट आणि विमा कंपन्यांच्या कारभारातील त्रुटी या सगळ्यांनी शेतकरी आर्थिकदृष्ट्या कमकुवत झाला आहे.

अलिकडच्या काही वर्षांत पावसाच्या पॅटर्नमध्ये मोठा बदल झालेला दिसतो. कधी पाऊस उशीरा येतो, तर कधी काही दिवसांचाच एवढा कोसळतो की संपूर्ण हंगामाची समीकरणे बिघडतात. त्यातच गारपीट आणि वादळासारख्या आपत्तीमुळे शेतकऱ्याच्या मेहनतीचा सगळा मातीमोल होतो. फक्त तात्पुरती मदत पुरेशी ठरणार नाही. हवामान बदल लक्षात घेऊन शेतीला वैज्ञानिक व तंत्रज्ञानाधारित स्वरूप देणे गरजेचे आहे. जलसंधारण, पाण्याचा तर्कशुद्ध वापर, हवामाननिष्ठ शेती पद्धती आणि थेट ग्राहकांपर्यंत विक्री यांसारख्या उपायांवर भर दिला पाहिजे. विमा योजनांना सुलभ आणि पारदर्शक बनविणे अत्यावश्यक आहे. फक्त तात्पुरती मदत पुरेशी ठरणार नाही. हवामान बदल लक्षात घेऊन शेतीला वैज्ञानिक व तंत्रज्ञानाधारित स्वरूप देणे गरजेचे आहे. जलसंधारण, पाण्याचा तर्कशुद्ध वापर, हवामाननिष्ठ शेती पद्धती, आणि थेट ग्राहकांपर्यंत विक्री यांसारख्या उपायांवर भर दिला पाहिजे. विमा योजनांना सुलभ आणि पारदर्शक बनविणे अत्यावश्यक आहे.

अस्मानि संकट हे थांबवता येणार नाही, पण त्याचा परिणाम कमी करता येऊ शकतो. यासाठी शासन, समाज आणि शेतकरी तिघांनीही एकत्र येऊन उपाययोजना राबवायला हव्यात. शेतकऱ्याच्या घामाने या भूमीला अन्न मिळतं, म्हणूनच त्याच्या डोळ्यातील अश्रु पुसणं ही आपली सामूहिक जबाबदारी आहे. आकाश काळ झालं तरी पेरणी थांबत नाही, कारण शेतकरी आर्शाचा पेरणीवाला असतो. त्याच्या डोळ्यातली आस, त्याच्या मातीची ओल हाच आपल्या देशाचा खरा आत्मा आहे. तर चला, शेतकऱ्याच्या संघर्षाला सलाम करू या. कारण तो फक्त अन्नदाता नाही तर तो या भूमीचा श्वास आहे!

३ ऑक्टोबर ते १४ ऑक्टोबर अशी १२ दिवसांची तीन बहिणींची म्हणजेच आसाम, मेघालय आणि अरुणाचल प्रदेश राज्ये ; अशी (3 Sisters) आमची सहाल सुखरूप पार पडली. सुखरूप अशासाठी की, इतके डोंगर, इतक्या दऱ्या इतके सारखे वळणावळणाचे अरुंद रस्ते की, टेम्पो ट्रॅव्हलर पेशा मोठी गाडी जाऊच शकत नाही. काही ठिकाणी तर कार, जीपनेच प्रवास करावा लागतो.

वाहन चालक अतिशय सफाईदारपणे वाहने चालवित असतातच. पण तरीही कित्येकदा आपल्या काळजाचा ठोका चुकतोच आणि आलो आहोत तर खरे, पण सुखरूप घरी पोहोचू की नाही? अशी धास्ती सारखी वाटत असते.

आमच्या सहलीच्या शेवटच्या दिवशी आसाम राज्याच्या राजधानीच्या ठिकाणी; म्हणजेच गुवाहाटी येथे असलेल्या कामाख्या देवीचे दर्शन घ्यायचे ऐनवेळी ठरविण्यात आले. ऐनवेळी अशासाठी की मुंबईहून निघण्यापूर्वीच आमच्या टुर ऑपरेटर नम्रता कारखानीस यांनी कामाख्या देवीच्या दर्शनासाठी ऑनलाईन बुकिंग करण्याचा प्रयत्न केला होता. पण बुकिंग फुल असल्याचे दिसून येत होते.

त्या यापूर्वीही कामाख्या देवीच्या मंदिरात येऊन गेलेल्या असल्याने, त्यांना तिथे नेमके काय चालते, कसे चालते याची चांगलीच कल्पना होती. त्यामुळे त्यांनी आदल्या दिवशी ज्यांना देवीचे दर्शन घ्यायचे आहे त्यांनी प्रत्येकी ११०० रुपये जमा करावेत, असे सांगितले. तसेच आपल्या संबंधामुळे प्रत्येकी ४०० रुपये वाचले अन्यथा जास्तीचे हजार रुपये दिल्याशिवाय स्पेशल एन्ट्री कूपन मिळतच नाही, असे ठणकावून सांगितले. नम्रता आणि निखिल कारखानीस हे दोघे आयोजक सोडून आम्ही एकूण २७ पर्यटक होतो. त्यापैकी चार पाच जण वगळता सर्वांनी दर्शन घ्यायचे ठरविले.

खरं म्हणजे, देवीच्या स्पेशल एन्ट्री कूपनचा अधिकृत दर हा ५०१ रुपये आहे. पण जास्तीचे ६०० रुपये हे एका पंड्याला द्यायचे असून तोच पास देतो, अशी तेथील व्यवस्था असून आम्ही सर्व पर्यटन कंपन्या या व्यवस्थेपुढे हतबल आहोत, यासाठी काही तरी केले पाहिजे, अशा शब्दात नम्रता यांनी आपला उद्देश, संताप व्यक्त केला.

आता इतके जास्तीचे पैसे भरल्याने आपले दर्शन लगेच होईल, अशा भ्रमात आम्ही होतो. अर्थात लगेच म्हणजे, दोन तास तरी



लागतील, अशी कल्पना आम्हाला देण्यात आली होती. शिवाय पहिल्यांदा ज्या हॉल मध्ये आम्हाला बसविण्यात आले होते, तो वातानुकूलित असल्याने तिथे वाट पहात बसणे सुसह्य होते. त्यात परत खाजगी चा, कॉफी विक्रेते, करगोट, अन्य धार्मिक साहित्य विकणारे येत जात असल्याने दोन तास कसे गेले, हे कळलेच नाही.

खरा वैताग सुरू झाला, तो या वातानुकूलित हॉल मधून अतिशय चिंचोळ्या अशा जिन्यावर जाऊन उभे राहायला लागल्यावर. हळूहळू बाजूच्या रांगेतील काही भाविक महिला मोठमोठ्याने आरडाओरडा करू लागल्या. त्यांच्या काही मुलांना घाबरेघुबरे होत होते.

काहींना उलट्या, मळमळणे सुरू झाले होते. त्यामुळे त्यांचे म्हणणे होते की, आम्हाला दर्शन नको पण एकदाचे इथून बाहेर पडू द्या. या रांगेतील भाविकांकडे चौकशी केली असता, कळाले की ही बिना स्पेशल एन्ट्री कूपनच्या भाविकांची रांग असून ते बिचारे पहाटे दोन वाजेपासून रांगेत उभे आहेत!

शेवटी एकदाचा त्या महिलांचा आरडाओरडा सुरक्षा शक्क महिलांच्या कानी पडला आणि तिने

तणतणत का होईना, मधले दार उघडून त्या महिला आणि त्यांच्या मुलाबाळांना बाहेर जाऊ दिले.

आधीच्या हॉल मध्ये निदान चहा, कॉफी, नैसर्गिक विधी करण्यासाठीची जागा तरी होती. पण या मधल्या रांगेमध्ये मात्र वाट पहात बसणे आणि होत असलेला त्रास सहन करीत बसणे या शिवाय दुसरा काही मार्ग नव्हता.

शेवटी कसेबसे एकदाचे आम्ही गाभाऱ्यापर्यंत पोहोचलो. बघतो तर काय, गाभाऱ्याच्या अलीकडेच बळी दिलेल्या काही रेडे, बक्रे यांची मुंडकी पडलेली होती. आमच्यातील कट्टर शाकाहारी असलेल्यांना तर ते दृश्य बघून भोवळ यायचीच बाकी राहिली होती.

त्यात मध्ये बसलेल्या पंड्यांचा, इधर पैसे डालो, असा तगादा सुरू होता. शेवटी एकदाचे आम्ही अंधाराच्या मार्गे गाभाऱ्यात जाऊन दर्शन घेतले.हा गाभाऱ्या इतका चिंचोळा आहे की, एका वेळी एकच जण खाली उतरू शकतो किंवा वर येऊ शकतो. त्यामुळे तर दुष्टकांम जर दुदैवाने चेगाराचेगरी झाली तर सूटकेचा मार्ग काय? कुटुंबीही हवा येण्याचा,बाहेर जाण्याचा मार्ग दिसत नव्हता. शेवटी दर्शन घेऊन, अक्षरशः जीव मुठीत घेऊन आम्ही बाहेर पडलो आणि मोकळी श्वास घेतला.

सकाळी साडे आठ वाजता आलेलो आम्ही, दुपारी दोन वाजता देवीचे दर्शन घेऊ शकलो. त्यात परतीच्या विमानाची वेळ संध्याकाळी पाच वाजताची असल्याने दुपारी तीन पर्यंत आम्हाला विमान तळावर पोहोचणे आवश्यक होते.त्यामुळे आम्हाला जेवण काय, चहापाणी घ्यायला सुद्धा वेळ नव्हता. शेवटी कसेबसे आम्ही बरोबर तीन वाजता विमान तळावर पोहोचलो.

दरम्यान मंदिरात न आलेले आमचे काही सह पर्यटक, विशेषतः निवृत्त सहसचिव श्री सातपुते साहेब हे त्यांच्या बरोबर सगळ्यांचे फूड पॅक घेऊन आलेले होते. एखाद्या निर्वासितासारखे आम्ही विमान तळावरील एक कोपरा पकडून ते कसेबसे खाल्ले. पुढचे सोपस्कार पार पाडून एकदाचा आमचा जीव विमानात पडला!

उपरोक्त सर्व अनुभवांवरून एक भाविक म्हणून मला संबंधित मंदिराचे ट्रस्टी, आसाम सरकार,भारत सरकार आणि अन्य संबंधित यंत्रणा, व्यक्ती यांना पुढीलप्रमाणे सूचना

कराव्याशा वाटतात, जेणेकरून ज्या श्रद्धेने सर्व भाविक इथे देशविदेशातून मोठ्या संख्येने येत असतात, त्यांच्या भावनांना टेच पोहोचणार नाही आणि त्यांचे दर्शन सुखावह होईल.

१) सध्या देण्यात येत असलेल्या स्पेशल एन्ट्री कूपन वर कोणत्याही व्यक्तीचे नाव, गाव, वय, पत्ता,दिनांक, वेळ, इतकेच काय तर बुक नंबर, सिरियल नंबरसुद्धा नाहीय. त्यामुळे तो सहजच हस्तांतरणीय असल्याने मला वाटते आतील कर्मचाऱ्यांशी मिलीभगत करून पंडा लोक हे पास एक गड्डा मिळवितात आणि त्यांचा काळा बाजार करतात.

असे करण्याची संधी त्यांना मिळू नये म्हणून ऑनलाईन पास वर संबंधित व्यक्तीचे नाव, गाव, दिनांक, वेळ असावे. तसेच या कूपनवर वर डोलाई म्हणून छपील सही आहे. पण कलेक्टर असे लिहिलेल्या जागेवर मात्र कुणाचीच छपील सुद्धा सही नाहीय!

२) उपरोक्त काहीच तपशील या स्पेशल एन्ट्री कूपनवर नसल्यामुळे कदाचित हे कूपनच पूर्णपणे बनावट, बोगस असण्याची शक्यता नाकारता येत नाही. त्यामुळे या कूपनवर संबंधित व्यक्तीचे नाव, गाव, वय, पत्ता, वार , दिनांक, वेळ असा तपशील असावा. तसेच भाविकाचे कूपन आणि त्या सोबत त्याचे आधारकार्ड किंवा सरकारमान्य अन्य ओळखपत्र याची खातरजमा करूनच आत सोडण्यात यावे. केवळ भ्रष्टाचार रोखण्यासाठीच नाही तर सुरक्षेच्या दृष्टीनेही ही बाब अत्यंत महत्त्वाची आहे.

३) संपूर्ण मार्गात जिने, पायऱ्या इथे हवा खेळती राहील, ज्यांना पिण्याचे पाणी हवे, नैसर्गिक विधी करण्यासाठीची काही जागा असावी,अशी काही व्यवस्था करण्यात यावी.

४) आणखी काय सुयोग्य बदल, सुधारणा करता येतील, याचा अभ्यास करण्यासाठी मंदिराचे ट्रस्टी, प्रशासकीय अधिकारी यांनी तिरपुती देवस्थान, शिडीचं श्री साईबाबा मंदिर, शेगावचे श्री गजानन महाराज मंदिर अशा मंदिरांना भेटी देऊन,तेथील व्यवस्थेचा अभ्यास करून कामाख्या देवीच्या मंदिरात, परिसरात बदल घडवून आणावेत, जेणेकरून दूरदुरून आलेल्या भाविकांना तिथे आल्याचे सार्थक झाले,असे वाटेल.

जय कामाख्या मों .

सफरचंद खाणे आपल्या आरोग्यासाठी किती महत्त्वाचे असते हे आपल्या सर्वांना माहित आहे. डॉक्टर स्वतः सफरचंद खाण्याचा सल्ला देतात. सफरचंदात खूप पोषक तत्वे असतात. पण आपण अनेकदा पाहिलं असेल की काही लोक सालासकट तसेच सफरचंद खातात आणि काहीजण त्यावरील साल काढून फक्त आतला भाग खातात. पण यातील योग्य पद्धत कोणती?

बरेच लोक सफरचंद सोलल्यानंतर खातात, ज्याचे कारण असते स्वच्छता आणि चव. तर काहीजणांना सफरचंदाचे सालही पोषक वाटते म्हणून ते सालासकट खातात. मग नक्की योग्य आहे आहे. तर तुम्हाला जाणून आश्चर्य वाटेल की सफरचंद सोलून तुम्हाला जपून पोषक तत्वे मिळत नाहीत. सफरचंदाच्या गरामध्ये फायबर, व्हिटॅमिन ए, अँटी-ऑक्सिडंट्स आणि काबोहायड्रेट्स भरपूर असतात, मात्र सफरचंदाच्या सालीमध्ये इतरही अनेक गुणधर्म असतात.

जर तुम्ही सालाशिवाय सफरचंद खात असाल तर: **फुफ्फुसांचे संरक्षण** : सफरचंदाच्या सालीमध्ये



क्वेसॅटिन असते, जे एक दाहक-विरोधी संयुग असते जे फुफ्फुसांना अनेक आजारांपासून वाचवते. **निरोगी हृदय** : सफरचंदाच्या सालीमध्ये अँटीऑक्सिडंट्स फॉस्फरस देखील असतात, ज्यामुळे ते मृत्रपिंड, हृदय, आढळात, जे रक्तातील साखर आणि कोलेस्टेरॉलची मंदू, त्वचा आणि हाडांच्या आरोग्यासाठी अत्यंत फायदेशीर ठरतात.

वजन कमी करण्यास मदत करते : सफरचंदाच्या सालीमध्ये भरपूर पोषक तत्वे असतात जी तुम्हाला जास्त वेळ पोटात भरलेले ठेवतात आणि जास्त खाण्यापासून रोखतात. जर व्यायाम आणि कॅलरीजचे प्रमाण कमी केले तर ते तुमचे वजन कमी करण्यास मदत करू शकतात.

निरोगी पचनसंस्था : सफरचंदाच्या सालीमधील फायबर घटक वजन कमी करण्यासाठी मदत करते. जे यकृताचे आरोग्य आणि हाडांच्या आरोग्यासाठी देखील योगदान देते. मधुमेहीमध्ये पचन सुधारते आणि बद्धकोष्ठता, गॅस किंवा पोटाफुगीया त्रास असलेल्यांसाठी फायदेशीर आहे. **जीवनसंस्थांचा समृद्ध स्रोत** : सफरचंदांमध्ये जीवनसत्त्वे अ, के आणि क भरपूर प्रमाणात असतात. त्यात पोटॅशियम, कॉल्शियम आणि

अश्वीकायन
प्रा. अशोक साडा
मेहकर
(९४२९३९४३९)

पांढरं सोनं ...!

माह्या वराडी भूमित
पांढरं सोनं पिकते
तरी बळीच्या अंगावर
नेहमी फाटके कुडते ...

पांढरं सोनं पिकवाया
खर्च जितका येते
त्याही परता कमी
दाम पदरी पडते ..

जय जवान जय किसान
आमचं शासन म्हणते
कष्टाचं दाम देण्यासाठी
कां बरे मार्ग पुढं पहाते ?..

दिवाळीत आरोग्यदायी आहाराचे महत्त्व



आनंदासोबतच आरोग्याच्या उत्सव स्वाती अवस्थी, **मुख्य आहारतज्ज्ञ, वोक्हार्ट हॉस्पिटल्स, नागपूर**

नागपूर, १६ ऑक्टोबर : दीवाळी म्हणजे प्रकाशाचा सण, पण हा सण फक्त दिवे, फटाके आणि सजावटीपुरताच मर्यादित नाही, तर विविध स्वादिष्ट पदार्थांसह प्रेम आणि आनंद वाटण्याचा सण आहे. मिठाई, तळलेले पदार्थ आणि स्वादिष्ट जेवण हे या सणाचा महत्त्वाचा भाग आहेत.

पण या उत्साहात जास्त खाल्ल्यामुळे आलता, अपचन आणि वजन वाढणे यासारख्या समस्या उद्भवू शकतात. या दीवाळीत, वोक्हार्ट हॉस्पिटल्स, नागपूरच्या मुख्य आहारतज्ज्ञ स्वाती अवस्थी यांनी स्वाद आणि आनंद कायम ठेवत आरोग्यदायी पद्धतीने दीवाळी साजरी करण्यासाठी काही उपयुक्त टिप्स शेअर केल्या आहेत.

संतुलन सर्वात महत्त्वाचे : मुख्य आहारतज्ज्ञ स्वाती अवस्थी म्हणतात, सणासुदीच्या खाण्यात लाडू किंवा समोसा खाणं सोडून घ्यायचा नाही, फक्त ते योग्य प्रमाणात खायचा. योग्य प्रमाणात खाल्ल्याने तुम्ही सणगीतली सर्व गोड आणि स्वादिष्ट पदार्थांचा आनंद घेऊ शकता आणि तुमचं आरोग्यही टिकवू शकता.

स्मार्ट खाण्याच्या टिप्स

✱ तळलेले पदार्थ टाळा – डीप-फ्रायड स्नॅक्सच्या ऐवजी बेक केलेली मठरी, खाकरो किंवा भाजलेला चिवडा खा. बेक केलेल्या समोस्याचा स्वाद तोच असतो, फक्त तेल कमी असते.

✱ आरोग्यदायी मिठाई निवडा – साखरेच्या मिठाई ऐवजी गूळ, खजूर, अंजीर आणि सुका मेवा पासून बनवलेली मिठाई खा.

✱ बदाम, अक्रोड, जवस आणि भोपळ्याच्या बिया यांचा समावेश करा. हे स्वाद आणि पोषण दोन्ही वाढवतात.

✱ भापू पाणी आणि हर्बल टी प्यायल्याने शरीरातील विषारी घटक बाहेर पडतात आणि जास्त खाण्यापासून बचाव होतो.

✱ सॅलड, फळे, उसळ (स्पाऊट्स) आणि हलके जेवण ताटात असू द्या. जेणेकरून सणाचा आनंद घेताना संतुलन टिकेल

तुमचे ताट रंगोळीप्रमाणे रंगीबेरंगी आणि पोषक बनवा.

सजगपणे खाण्याचा सल्ला : दिवाळीच्या पार्टीत गेट-टुगेदमध्ये गप्पा मारताना किंवा टीव्ही पाहताना जास्त खाल्ले जाते. त्यामुळे बसून, हळूहळू आणि प्रत्येक घासाचा आनंद घेत खाण्याचा सराव करा. याने पचन सुधारते आणि जास्त खाण्यापासून बचाव होतो.

व्यायामालाही स्थान द्या : सणात व्यायामाला विसरू नका. सकाळी चालणे, हलके योगासन किंवा सणाच्या वेळी नाचणे या गोष्टींमुळे ऊर्जा आणि फिटनेस टिकून राहते. त्यामुळे दीवाळी अधिक उत्साही आणि आनंददायी होते.

आरोग्यदायी भेटवस्तूंची नवी परंपरा : या दीवाळीत नवीन परंपरा सुरू करा मिठाईच्या डब्यांच्या ऐवजी सुका मेवा, हर्बल टी किंवा औषधी वनस्पतींची झाडे भेट द्या. ही अशी भेट असेल जी आरोग्य आणि आनंद दोन्ही देईल.

सणाचा खरा अर्थ : दिवाळी म्हणजे प्रकाशाचा अंधारावर आणि चांगुलपणाचा वाईटावर विजयाचे प्रतीक आहे. यंदा आरोग्याचा आजारारार आणि सजग खाण्याचा अनियंत्रित खाण्यावर विजय साजरा करूया. आनंद, प्रेम आणि आरोग्यासह दीवाळी साजरी करा कारण खरा सण तोच जो चांगल्या आरोग्यासह साजरा केला जातो.

या दिवाळीत तुमचं घर दिव्यांनी उजळू दे, मन आनंदाने भरू दे आणि ताट आरोग्याने सजू दे, असा संदेश स्वाती अवस्थी यांनी दिला.

ॲक्सिस फायनान्सकडून उदयोन्मुख भारतासाठी शक्ती – कमी रकमेच्या मालमत्ता कर्जाचा पर्याय

नागपूर, १६ ऑक्टोबर :

भारतातील सर्वात वेगाने वाढणाऱ्या नॉन-बँकिंग वित्तीय कंपन्यांपैकी एक असलेल्या ॲक्सिस फायनान्स लिमिटेडने (एएफएल) आज धनत्रयोदशीच्या शुभ मुहूर्तावर ॲक्सिस फायनान्स शक्ती, मायक्रो लोन अगेंडन्ट प्रॉपर्टी (मायक्रो एलएपी) उत्पादन लॉच करणाऱ्याची घोषणा केली. व्यावसायिक तसेच वैयक्तिक गरजांसाठी योग्य असे आर्थिक पर्याय उपलब्ध करून देऊन ग्राहकांना सक्षम करण्यासाठी हे उत्पादन डिझाइन केले आहे.

ॲक्सिस फायनान्स शक्ती हे उत्पादन, व्यापार आणि सेवा क्षेत्रातील अत्यंत छोटे उद्योजक, व्यापारी आणि स्वयंरोजगार असलेल्या व्यक्ती तसेच पगारदार ग्राहकांना सेवा देण्यासाठी डिझाइन केले आहे. योग्य कागदपत्रांमुळे काम अडणार नाही, याची देखील पुरेपूर काळजी घेण्यात आली आहे. विविध व्यवसाय प्रोफाइल्ससाठी हे उत्पादन क्रेडिटची औपचारिक उपलब्धता वाढविण्याचा प्रयत्न करते. सोप्या प्रक्रिया, कालावधीचा लवचिक पर्याय आणि तारण म्हणून विस्तृत श्रेणीतील मालमत्तांच्या स्वीकृतीसह, ॲक्सिस फायनान्स शक्ती ग्राहकांना व्यवसाय वाढीसाठी, खेळत्या भांडवलाची गरज

किंवा वैयक्तिक उद्दिष्टांसाठी त्यांच्या मालमतेचा वापर करण्यास सक्षम करते. उदयोन्मुख बाजारपेठांमध्ये ग्राहक-केंद्रित आणि सानुकूलित आर्थिक उपाय प्रदान करण्याच्या एएफएलच्या वचनबद्धतेला हे बळकटी देते.

या लॉन्चबद्दल ॲक्सिस फायनान्स लिमिटेडचे एसीडी आणि सीईओ, साई गिरिधर म्हणाले, धनत्रयोदशीला ॲक्सिस फायनान्स शक्तीचे लॉन्चिंग होणे म्हणजे आर्थिक समावेशन आणि ग्राहक-केंद्रित उपायांसाठी असलेली आमची वचनबद्धता सातमतेची क्षमता उघड करण्यास सक्षम करते. आम्हाला विश्वास आहे की, हा उपक्रम क्रेडिट गॅप भरून काढण्यास आणि उदयोन्मुख विभागांमध्ये प्रगती करण्यास मदत करेल.

शालिनीताई मेघे हॉस्पिटल आणि रिसर्च सेंटरने मानस सिंगिंग क्लबची सुरुवात

नागपूर, १६ ऑक्टोबर : वानाडोंगरी, नागपूर येथील दत्ता मेघे मेडिकल कॉलेजशी संलग्न असलेले १०२० बेडचे हॉस्पिटल-सुपर-स्पेशलिटी हॉस्पिटल, शालिनीताई मेघे हॉस्पिटल आणि रिसर्च सेंटरने त्यांच्या ज्येष्ठ नागरिक, पॅलियेटिव्ह केअर आणि डी-ॲडिक्शन विभागांमध्ये संगीत थेरेपीची सुरुवात करून रुग्ण-केंद्रित आणि संपूर्ण आरोग्य सेवा उपक्रमाला अधिक मानस सिंगिंग क्लब या नव्या उपक्रमाद्वारे रुग्णांना संगीताच्या माध्यमातून भावनिक, मानसिक आणि आध्यात्मिक आधार मिळेल. मानसिक आरोग्य विभागाच्या नेतृत्वाखाली सुरू झालेल्या या कार्यक्रमाचे उद्घाटन डीएमआयएचईआर (डीयू) ऑफ-कॅम्पसचे संचालक डॉ. अनुप मारार



यांनी वरिष्ठ शिक्षक व आरोग्य व्यावसायिकांच्या उपस्थितीत केले. यामध्ये डॉ. अभिजीत फाते, डॉ. प्रियांका बोधारे, डॉ. प्रीतम चांडक, डॉ. अपूर्वा जोशी, डॉ. अतीबा अहमद, डॉ. सुरभि बोरकर, डॉ. सीमा सिंग, डॉ. सोनिया खत्री, ब्रदर नीरज कलिहारी आणि सिस्टर विशाखा यांचा समावेश होता. कार्यक्रमाचे समन्वयन नर्सिंग इंचार्ज श्री यशवंत वाघमारे यांनी केले,

जे ज्येष्ठ नागरिक रुग्णांना सहानुभूतीपूर्ण सेवा देणाऱ्या नर्सिंग आणि पॅरामेडिकल टीमचे नेतृत्व करतात. मानसिक आरोग्य विभागाचे प्राध्यापक व प्रमुख डॉ. पी. पाटील यांनी सांगितले की, संगीत थेरेपी ही एक प्रस्थापित आणि पुराव्यावर आधारित प्रभावी पद्धत आहे, जी चिंता, नैराश्य आणि दीर्घकालीन वेदना कमी करून जीवनमान सुधारण्यास मदत करते तसेच

एण्ड टीव्ही कलाकारांनी त्यांच्या आवडत्या दिवाळी फराळासह वर्ल्ड फूड डे साजरा केला !



नागपूर, १६ ऑक्टोबर :

वर्ल्ड फूड डे निमित्त एण्ड टीव्ही कलाकार दिवाळी सण जवळ आला असताना ते घरी

बनवल्या जाणाऱ्या फराळाबाबत सांगत आहेत. नीहारिका रॉय (सावी, 'धरवाली पेडवाली'), सोनल पनवार (मलायका, 'हप्पू की उलटन पलटन') आणि रोहिताश्व गौड (मनमोहन तिवारी, 'भाबीजी घर पर है'), जे त्यांच्या घरी बनवल्या जाणाऱ्या दिवाळी फराळाला खास बनवणाऱ्या पाककलांबाबत सांगत आहेत. आगामी मालिका 'धरवाली पेडवाली' मधील नीहारिका रॉय ऊर्फ सावी म्हणाल्या, "दिवाळीला माझ्या घरामध्ये नेहमी तूप, साखर व त्यासोबत आनंदाचा सुगंध येतो. माझी आई नेहमी बेसनचे लाडू बनवते, जे मी पाहत मोठे झाले आहे आणि आता मी दरवर्षी तिला लाडू बनवण्यामध्ये मदत करते."

मालिका 'हप्पू की उलटन पलटन' मधील सोनल पनवार ऊर्फ ईस्पेक्टर मलायका म्हणाल्या, "मी खूप फूडी आहे आणि दिवाळीला मी मनसोक्त फराळाला आस्वाद घेते. माझी नानी आणि मी एकत्र चकली व शंकरपाली बनवायचे आणि आजही ही परंपरा सुरू ठेवली आहे."

'भाबीजी घर पर है' मधील रोहिताश्व गौड ऊर्फ मनमोहन तिवारी म्हणाले, "प्रत्येक दिवाळीला माझ्या घरी गुजिया बनवले जातात. माझ्या आईची पाककला नेहमी माझी आवडती राहिली आहे आणि आता माझ्या पत्नीने देखील तीच परंपरा कायम राखली आहे."

भारती एअरटेलने एअरटेल क्लाउड ला अधिक सक्षम करण्यासाठी आयबीएमसोबत धोरणात्मक एक महत्त्वपूर्ण भागीदारीची घोषणा

मुंबई, १६ ऑक्टोबर :

भारतातील अग्रगण्य दूरसंचार सेवा प्रदात्यांपैकी एक असलेल्या भारती एअरटेलने त्यांच्या नुकत्याच सुरू केलेल्या एअरटेल क्लाउड ला अधिक सक्षम करण्यासाठी आयबीएम सोबत धोरणात्मक भागीदारी केली आहे. या भागीदारी एअरटेल क्लाउडची टेलीकॉ-ग्रेड विवस्नीयता, उच्च दर्जाची सुरक्षा आणि डेटा रेसिडेन्सी (स्थानिक डेटा संचयन) आयबीएमच्या क्लाउड तंत्रज्ञान आणि विशेषतः आर्टिफिशियल इंटेलिजन्ससाठी (एआय) बनवलेल्या आधुनिक सॉफ्टवेअरसोबत जोडली जाईल.

एकत्रितपणे, एअरटेल आणि आयबीएम या दोन्ही कंपन्यांचे उद्दिष्ट नियमनाधीन उद्योगातील उद्योगांमधल्या कृत्रिम बुद्धिमत्ता (एआय) वाढवेली आणि कार्यक्षमतेने वाढविण्यास सक्षम बनविणे आहे. ही भागीदारी ऑन-प्रायस (स्थानिक व्हर्गॅर), क्लाउड, एकापेक्षा जास्त क्लाउड्स आणि एव् ईन्फ्रास्ट्रक्चर यांसह सर्व स्तरावर अखंड इंटरऑपरेबिलिटी (परस्पर सुसंगतता) प्रदान करण्यास मदत करेल.



संचालक, भारती एअरटेल, म्हणाले, एअरटेल क्लाउड अत्यंत सुरक्षित आणि नियामक अनुरूप (कम्प्लायंट) राहील, अशा प्रकारे त्यावर करण्यात आले आहे. हे एक चपळ आणि लवचिक (रेझिलिएंट) क्लाउड प्लॅटफॉर्म म्हणून उद्योगात नवे मापदंड निर्माण करत आहे. आज, आयबीएम सोबतच्या या भागीदारीमुळे आम्ही आमच्या क्लाउड प्लॅटफॉर्ममध्ये अनेक महत्त्वपूर्ण क्षमता जोडत आहोत, ज्यामुळे आयबीएम पॉव् सिस्टम्स वरून स्थलांतराची आवश्यकता असलेल्या आणि एआय-सक्षमतेसाठी अपेक्षित असलेल्या विविध उद्योगांच्या गरजा पूर्ण केल्या जातील. या

‘तुम से तुम तक’ ही मालिका १00 भाग पूर्ण करत गाठत आहे एक खास पल्ला !

मुंबई, १६ ऑक्टोबर : झी टीव्हीवरील प्रेक्षकांची मने जिंकणाऱ्या तुम से तुम तक या मालिकेच्या सेटवर सध्या जल्लोषाचे वातावरण आहे कारण मालिकेने आपले १०० भाग अभिमानाने पूर्ण केले आहेत. मालिकेच्या मनाला भिडणाऱ्या कथाकथनाचा हा पल्ला पुरावा आहे, ज्यात भारतीय मध्यमवर्गीय जीवनाचा खरा आस्वाद सुंदरपणे रेखाटला आहे. आपलीशी वाटणारी पात्रे, त्यांचे दैनंदिन संघर्ष, कुटुंबातील नातेसंबंध, स्वप्ने आणि परंपरा व आधुनिकतेचा समतोल या सगळ्यांमधून ही मालिका मध्यमवर्गीय जीवनाचा नाजूक छटा वास्तविकतेसह दर्शवत आहे आणि म्हणूनच ती प्रेक्षकांची आवडती ठरली आहे.

शरद केळकर म्हणाला, आतापर्यंतचा प्रवास खूपच सुंदर राहिला आहे आणि आमच्या प्रेक्षकांच्या प्रेम आणि पाठिंब्याने तो अधिक समसंगीत बनला आहे. या खास प्रसंगी, आमच्या पात्रांसोबत जोडून घेतल्याबद्दल आणि त्यांच्या कथांमध्ये सहभागी झाल्याबद्दल ही प्रेक्षकांची मनापासून आभार मानतो. निहारिका चौक्सी म्हणाली, तुम से तुम तक चे १०० भाग पूर्ण होणे म्हणजे माझ्यासाठी एक स्वप्न साकार झाल्यासारखे आहे. हा प्रवास अनुत्था आत्म्याला, तिच्या साधारणत्वाला, तिच्या स्वप्नांना आणि प्रेमावरील तिच्या अढळ विवासाला साधेपणाने घेण्याबद्दल आहे.

सर्व कलाकार आणि तंत्रज्ञांसोबत सेटवर केक कापून आणि भावनिक क्षण शेअर करून हा पल्ला साजरा करण्यात आला. हा क्षण साजरा करत असताना आता पडद्यावरील नाट्यही अधिक रोचक होत आहे. सध्या सुरू असलेल्या कथानकात अतुला जायवते की एक रहस्याची माणूस तिचा पाठलाग करत आहे. दरम्यान, जालंधरचा सूडाचा डाव अधिक गहन होत जातो कारण तो नीलला आपल्या योजनेत ओढतो आणि त्यामुळे पुढे एक भावनिक वादळ उभे राहते.

किडच्या फटकळ आईच्या रुपात रिंतू वशिष्ठ सोनी सबवरील इत्ती सी खुशी मालिकेत नाट्य आणि मोहकता वाढवते

मुंबई, १६ ऑक्टोबर : सोनी सबवरील इत्ती सी खुशी मालिकेत अन्विता (सुबुल तौकीर खान) आणि तिच्या भावांदांची गोष्ट आहे, जे सर्व मिळून आपले खडतर जीवन हिंमतीने, आशेने आणि चिवटपणे जगत आहेत. त्यांच्या वडिलांच्या सुहासण्या (वरुण बडोला) डोळ्यावर कर्जचे ओझे आहे आणि त्याने वारंवार घेतलेल्या चुकीच्या निर्णयांमुळे त्याच्या कुटुंबाची दुर्दशा झाली आहे. अशा परिस्थितीमुळे कुटुंबाचा भार अकाली अन्वितावर येऊन पडला आहे. प्रत्येक आव्हान पार करताना तिचा दृढनिश्चय आणि तिची लढण्याची जिद्द ही तिची ताकद बनते आणि तिच्या बळगट ती आजवर आपल्या कुटुंबाला एकत्र ठेवण्यात यशस्वी झाली आहे, या कथानकात अलीकडचे जेष्ठ अभिनेत्री रिंतू वशिष्ठची एंटीरा झाली आहे. ती फीबी फर्मांडिसची भूमिका करत आहे. फीबी ही अन्विताची खास मैत्रीण दिया (मनिका

मेहरोत्रा) ची फटकळ आणि हेकेखोर स्वभावाची आई आहे. तिच्या आगमनामुळे या कथानकात एक गंमत आणि प्रत्यक्ष जगाचा दृष्टिकोन आला आहे, ज्यामुळे विविध पात्रांमधील नाती अधिक गतिशील आणि समृद्ध झाली आहेत. फीबी ही सर्वसामान्य आईसारखी नसली, तरी तिचे आपल्या मुलीवरील प्रेम तसेच अढळ आहे. ती दयाचे हित आणि संरक्षण याची सतत काळजी घेत असते. आपल्या स्वभावाला धरून बऱ्याचदा फीबी ऐकते कमी आणि मनात येईल ती कृती करून मोळखी होते. त्यामुळे गंमती-जमती घडतात. फीबी एक जिद्दी सी आहे. ती अधिक तिचा काही ठाम मते आहेत. सुरुवातीला तिने दिया आणि पर्सी (मेहझान माझदा) यांच्या

नात्याचा उघडपणे विरोध केला, पण दयाचा आनंद जपण्याचा अन्विताने तिला दिलेला सल्ला तिने मानला होता. तिला जेव्हा कळेल की पर्सी आधीपासून विवाहित असून दियाशी विवाह करण्यासाठी तो

घटस्फोट मिळवण्याच्या मार्गे लागला आहे, तेव्हा ती काय प्रतिक्रिया देते, हे बघणे रोचक असेल. रिंतू वशिष्ठने फीबीच्या भूमिकेत एक आपलेपणा, चार्चु आणि मोहकता आणली आहे. ती एक अशी आई आहे जी लुडबुड करते पण तिचा उद्देश चांगला असतो. तिच्या येण्यामुळे इत्ती सी खुशी मालिकेत विनोद, भावनिकता आणि एक नवी ऊर्जा आली आहे.

आपल्या भूमिकेबद्दल बोलताना रिंतू वशिष्ठ म्हणते, फीबी एक कणखोर, ठाम

सॅमसंग इलेक्ट्रॉनिक्स सहाव्या वर्षी जागतिक ब्रँड्समध्ये ५व्या क्रमांकावर

गुरूग्राम, १६ ऑक्टोबर : सॅमसंग इलेक्ट्रॉनिक्सने आज घोषणा केली की, कंपनीला जागतिक ब्रँड कन्सल्टन्सी इंटरब्रँडने सलग सहाव्या वर्षी ५व्या क्रमांकाचा जागतिक ब्रँड म्हणून सन्मानित केले आहे. इंटरब्रँड दरवर्षी त्यांची 'बेस्ट ग्लोबल ब्रँड्स' यादी जारी करते. यंदाच्या यादीसाठी सॅमसंगने १०.५ बिलियन डॉलर्स ब्रँड मूल्याची नोंद केली, ज्यासह २०२० पासून जागतिक टॉप ५ मध्ये राहणारी आशियातील एकमेव कंपनी म्हणून आपले स्थान कायम ठेवले आहे.

"एआय नावित्यात आणि खुल्या सहयोगाच्या माध्यमातून सॅमसंगने अधिकाधिक ग्राहक त्यांच्या दैनंदिन जीवनामध्ये एआयचा अनुभव घेऊ शकण्याची खात्री घेण्यासाठी काम केले आहे," असे सॅमसंग इलेक्ट्रॉनिक्सच्या ग्लोबल मार्केटिंग ऑफिसचे अध्यक्ष व प्रमुख वोन-जिन ली म्हणाले. "अधिक पुढे जात आम्ही ग्राहकांना आरोग्य व सुरक्षिततेमध्ये फायदे देण्यावर लक्ष केंद्रित करू, ज्यामुळे सॅमसंग अधिक लोकप्रिय ब्रँड म्हणून विकसित होऊ शकेल."

'इनोव्हेशन फॉर अल' दृष्टिकोनातून सॅमसंग सतत जागृतातील अधिकाधिक ग्राहकांना एआय उपलब्ध करून देण्याचा प्रयत्न करते.

या वर्षी सॅमसंगने ग्लोबलच्या एकूण देण्याच्या सतत सुधारणेसह मोबाइल एआयमधील आपले नेतृत्व दृढ केले, ज्यामार्गे एआयच्या लोकशाहीकरणाला चालना देते वर्षभरात ते ४०० दशलक्ष डिवाइसेसवर उपलब्ध करून देण्याचा मनसुबा आहे. कंझ्युमर इलेक्ट्रॉनिक्स (सीई) मध्ये सॅमसंगने व्हिजन एआय आणि बीस्पोक एआय अशा प्रत्येक उत्पादन श्रेणीसाठी डिझाइन केलेले एआय तंत्रज्ञान सादर करत एआय स्पर्धात्मकता वाढवली आहे.

विविध सहयोगांसोबत खुल्या सहयोगाच्या माध्यमातून सॅमसंगने ग्राहकांसाठी वैयक्तिकृत एआय अनुभवांमध्ये सुधारणा केली आहे, तसेच सॅमसंग नॉक्ससह उद्योगामधील अग्रणी सुरक्षितता देखील देत आहे.

सेमीकंडक्टरमध्ये सॅमसंग क्वाड्रड, ऑन-डिवाइस आणि फिजिकल एआयमधील सर्वसमावेशक पोर्टेबिलिओसह एआयसाठी वाढत्या मागणीची पूर्तता करत आली आहे. यामध्ये एचबीएम, उच्च क्षमतेचे डीडीआर५, एलपीडीडीआर५एक्स आणि जीडीडीआर५ अशा प्रगत उत्पादनांसाठी सक्रिय प्रसिदादचा समावेश आहे.

एआय व्यक्तिरेक्त, सॅमसंग आपली उत्पादने व सर्विसेसची उपलब्धता वाढवत आहे आणि सर्व व्यवसाय विभागांमध्ये शाश्वत नाविन्यतेला गती देत आहे. यामध्ये स्मार्टथिंक्जिंद्वारे कनेक्ट केलेल्या ऊर्जा-कार्यक्षम अप्लायन्सेसच्या माध्यमातून ऊर्जा बचतीचा समावेश आहे.

दिवाळीला होणार मोठा धमाका !

मुंबई, १६ ऑक्टोबर : यंदा दिवाळीला एण्ड टीव्हीवरील मालिका 'हप्पू की उलटन पलटन' आणि 'भाबीजी घर पर है'च्या आगामी एपिसोडमध्ये हास्य, नशीब आणि संपन्नता पाहायला मिळणार आहे. मालिका 'हप्पू की उलटन पलटन'च्या एपिसोडाबाबत राजेश ऊर्फ गीतांजली मिश्रा म्हणाल्या, "हप्पूला (योगेश त्रिपाठी) स्वप्न पडते की, लक्ष्मीदेवी स्वतः यंदा दिवाळीला त्यांच्या घरी आशीर्वाद देण्यासाठी येणार आहे. आपले नशीब बदलणार या आशेने तो राजेशाला त्या स्वप्नाबाबत सांगतो. दरम्यान काही काळापूर्वी हप्पूकडून कर्क घेतलेला आणि कर्जाची परतफेड करून शकलेला बेनी (विश्वजीत चॅटर्जी) त्याला त्यावरील तोडगा म्हणून लॉटरीचे तिकिट देतो. हप्पू राजेशकडे लॉटरीचे तिकिट सुरक्षितपणे ठेवण्यासाठी देतो, पण ती नकळतपणे तिच्या पण्टमध्ये ते तिकिट ठेवते, ज्यानंतर पण्टसोबत तिकिट देखील धुतले जाते आणि तिकिट खराब होते. लपवण्यासाठी खोटे लॉटरीची तसत्य लपवते, दरम्यान मनोहर (नितीन जाधव) ते लपवण्यासाठी खोटे लॉटरीचे तिकिट बनवतो. स्थितीला गोंधळात्मक वळण मिळते, जेथे कमिशनर (किशोर भानुशाली) देखील प्लॅनमध्ये सामील होतो आणि तथाकथित लॉटरी एजंट स्टॅम्प पेपर व उर्वरित कायदेशीर औपचारिकांसाठी १ लाख रूपयांची मागणी करतो. सर्वजण त्या रात्री श्रीमंत होण्याचे स्वप्न पाहू लागतात, पण या प्लॅनमुळे खर्च लक्ष्मी घरी येईल का की ते अधिक संकटात सापडतील ?"

मालिका 'भाबीजी घर पर है'च्या एपिसोडाबाबत शुभांगी अत्रे ऊर्फ अंगूरी भांबा म्हणाल्या, "दिवाळीसाठी केल्या जाणाऱ्या साफसफाईला विनोदी वळतून मिळते, जेथे अनिता (विदिशा श्रीवास्तव) व विभुती (आसिफ शेख) घरकामावरून एकमेकांशी भांडतात. अंगूरीला प्रभावित करण्यासाठी विभुती खोटे सांगतो की, त्याने क्तीरिंग सर्विस सुरू केली आहे. त्याच वेळी हप्पू कॉलनीमधील एक जोपे संभाषित दरोडेखोर असण्याबाबत चेतावणी देतो. साफसफाई करण्यासाठी भेट दिल्यानंतर विभुतीला नकळतपणे तिवारी (रोहिताश्व गौड) आणि अंगूरी यांचा दरोडेखोरांच्या वेषातील फोटो सापडतो. तो घाबरून जातो, त्याला वाटते की ते गुन्हेगार आहेत. त्यानंतर विनोदी मनोरंजन सुरू होते, जेथे विभुती अंगूरी व तिवारी यांच्यावर नजर ठेवण्यास सुरुवात करतो, तर तिवारीला अनिताच्या काडीच न संपणाऱ्या साफसफाई मागण्याचा सामना करावा लागतो. पण, विभुतीच्या धक्कादायक शोधानंतर तिवारी व अंगूरी तथाकथित दरोडेखोर म्हणून उघडकीस येतील का ? की यंदा दिवाळीला मॉडर्न कॉलनीमध्ये विनोदी ट्रिस्ट पाहायला मिळेल ?"



मेघ : कौटुंबिक सोहर्दात राखण्यात तुम्ही महत्त्वाची भूमिका बजावाल. काही लोक तुमच्या व्यवसायात खूप मदतगार ठरतील आणि तुम्हाला दुसऱ्या कंपनीत काम करण्याची संधी मिळेल.

वृषभ : प्रेमी युगुलांसाठी आजचा दिवस खूप छान असेल. मीडिया आणि कम्युनिकेशनशी संबंधित व्यवसायात यश मिळण्याची शक्यता आहे. या संधीचा पुरेपूर वापर करा.

मिथुन : तुमचे आरोग्य चांगले राहील. इतरांचे दृष्टिकोन समजून घेण्याचा प्रयत्न करा; हे फायदेशीर ठरेल. तुम्ही तुमच्या प्रियजनांना मदत कराल. वैयक्तिक कारणांमुळे व्यवसायावर तुमचे लक्ष मर्यादित होईल.

कर्क : आज, कोणत्याही गोष्टीची चिंता न करता, तुम्ही मानसिक आणि शारीरिकदृष्ट्या खूप उत्साही वाटेल.तुमचे वरिष्ठ तुम्हाला कोणत्याही महत्त्वाच्या ऑफिसच्या कामात मदत करतील.

सिंह : तुमच्या सध्याच्या अवस्थेत नवीन गोष्ट, फायदा होण्याची शक्यता आहे. अधिकृत प्रवास आणि पदोन्नती शक्य आहे. वैवाहिक जीवन आदर आणि प्रेमाने भरलेले असेल. भावनात्मक असताना निर्णय घेणे टाळा.

कन्या : जवळच्या नातेवाईकांच्या आगमनाने घरात उत्सवाचे वातावरण निर्माण होईल. विविध विचारांची देवाणघेवाण होईल. कर्मचाऱ्यांच्या पाठिंब्यामुळे तग कमी होईल. तब्येतीकडे लक्ष पुरवा.

तुळ : नियमित दिनचर्या आणि आहारामुळे निरोगी आणि उत्साही राहाल. तुमच्याकडे स्वतःची कामे करण्याची क्षमता असेल. आर्थिक परिस्थितीमुळे तुम्हाला कौटुंबिक खर्चात कपात करावी लागू शकते.

वृश्चिक : ज्यामुळे ते पूर्ण करणे सोपे होईल. आज, तुम्ही कौटुंबिक समस्यांवर शांततापूर्ण उपाय शोधू शकाल. सामाजिक कार्यात देखील सहभागी व्हाल. व्यावसायिक भागीदारांसोबतचे संबंध सुधारतील.

धनु : घरातील महत्त्वाच्या समस्या सुटतील. वरिष्ठ कर्मचाऱ्यांचा सल्ला घ्या. तुम्ही तमस्यक राहाल आणि वैयक्तिक बाबींवर लक्ष केंद्रित कराल. मुलांच्या करारिअर संबंधित बाबींमध्ये सहभागी होऊ शकता.

मकर : सध्या वाढत्या खर्चात कपात करणे आवश्यक असेल तरी, सयम वाळणा. रागापाण्याऐवजी, शांततेने समस्या सोडवा. दुपारनंतर परिस्थिती सुधारेल. तुम्ही वैयक्तिक आणि सामाजिक कार्यात रस घ्याल.

कुंभ : विद्यार्थ्यांना आज अभ्यासात एक नवीन बदल अनुभवायला मिळेल, जो त्यांच्या भविष्यासाठी फायदेशीर ठरेल. तुमचे आरोग्य चांगले राहील. तुम्ही प्रियजनांसोबत खूप छान वेळ घालवाल.

मीन : तुमच्या तुलकासोबतचे तुमचे संबंध सुधारतील. तुमचा जोडीदार पालक्या बोलण्याने प्रभावित होईल. आज तुम्हाला गोंधळ आणि रागाची भावना येऊ शकते, ज्यामुळे कुटुंबातील सदस्य चिंतेत पडतील.

अचलपूर मतदारसंघामध्ये सत्तांतरानंतर राजकीय रणकंदन

तिरंगी लढतीकडे वाटचाल

गावोगावी चर्चेचा विषय बनली नवडणूक

प्रहार पुन्हा मैदानात

चांदूरबाजार तालुक्यातील गावांमध्ये सकाळच्या चहाच्या टपऱ्यांपासून ते शेतकऱ्यांच्या मैफिलीत यावेळी कुणाचे पारडे जड? ही एकच चर्चा सुरू आहे. प्रहारचा पारंपरिक गड भाजपच्या आव्हानासमोर टिकतो का? की काँग्रेस काही वेगळं समीकरण उभं करते, याबाबत मतदारांत कुतूहल आहे.

काँग्रेसचा नवा प्रयोग

दरम्यान, काँग्रेसनेही गावी-गावी पाय रोवण्यास सुरुवात केली आहे. युवकांना अग्रस्थानी आणत प्रचार नव्या धाटणीचा करण्याची रणनीती आखली जात आहे. पारंपरिक मतदारसंघात पुन्हा एकदा ताकद दाखवण्याचे उद्दिष्ट काँग्रेससमोर आहे.

भाजपचा 'गड राखा' अभियान

विधानसभा निवडणुकीत मिळवलेला गड टिकवण्यासाठी भाजपकडून गावोगावी सभा, कार्यकर्त्यांचे स्रेहसंमेलन आणि नव्या पद्धतीने प्रचार मोहीम सुरू झाली आहे. स्थानिक स्तरावर गटबाजी टाळून एकजूट दाखवण्याचा पक्ष प्रयत्न करत आहे.

महासागर | बादल डकोरे
चांदूर बाजार, (दि.16) - अमरावती जिल्ह्यातील चांदूर बाजार-अचलपूर विधानसभा मतदारसंघ या मतदारसंघांमध्ये आगामी स्थानिक स्वराज्य संस्थांच्या निवडणुका आता गावागावात चर्चेचा विषय बनला आहे.

नुकत्याच झालेल्या विधानसभा निवडणुकीत तब्बल वीस वर्षांचा गड सर करून भाजपने मिळविलेल्या विजयामुळे मतदार संघातील राजकीय समीकरणे पूर्णपणे उलथापालथ झाली आहेत. याच सत्तांतराची झळ आता स्थानिक पातळीवर जाणवू लागली आहे.

मतविभाजन ठरवेल निकाल

तिरंगी लढतीचे स्पष्ट चित्र दिसत असताना मतविभाजनच या निवडणुकीतील निर्णायक घटक ठरणार आहे. स्थानिक नेतृत्व, विकासकामे, गटबाजी आणि मतदारांची मनोवृत्ती यावरच निकालाचे पारडे झुकणार आहे.

आगामी निवडणुकांचे 'लिटमस टेस्ट'

राजकीय जाणकारांचे म्हणणे आहे की, चांदूरबाजार आणि अचलपूरमधील या निवडणुका केवळ जिल्हा परिषद किंवा नगर परिषदपुरत्याच मर्यादित नाहीत. या निवडणुका म्हणजेच आगामी विधानसभा आणि लोकसभा लढतींची 'लिटमस टेस्ट' ठरणार आहेत.

रिद्धपूरचे सरपंच अपात्र घोषित

महासागर | प्रतिनिधी
मोशी, (दि.16) - मोशी पंचायत समिती अंतर्गत येणाऱ्या श्री क्षेत्र रिद्धपूर ग्रामपंचायतीच्या महिला सरपंच द्रखशा नाज सज्जाद अहमद यांना पदाचा दुरुपयोग, कर्तव्यात कसूर आणि आचारसंहितेदरम्यान नियमबाह्य ठराव घेतल्याचा ठपका ठेवून अपात्र घोषित करण्यात आले आहे. तसेच सरपंच पती ग्रामपंचायतीच्या कामकाजात थेट हस्तक्षेप करत असल्याचे चौकशी अहवालात निष्पन्न झाले आहे.

रिद्धपूर ग्रामपंचायत ही एकूण 17 सदस्य आणि थेट जनतेमधून निवडून आलेल्या महिला सरपंच अशा 18 सभासदांची ग्रामपंचायत आहे. चौकशीअंती असे स्पष्ट झाले की, लोकसभेची आचारसंहिता लागू असताना

सरपंचांनी नियमबाह्य ठराव घेतला होता. याशिवाय त्यांच्या पतीने ग्रामपंचायतीच्या नियमित कामकाजात हस्तक्षेप करून प्रशासकीय शिस्त भंग केली. या पार्श्वभूमीवर ग्रामपंचायत सदस्य अब्दुल नसीम अब्दुल कयूम, गोविंद श्रीराम वानखडे आणि मंगेश भाऊराव शेळके यांनी महाराष्ट्र ग्रामपंचायत अधिनियम 1959 चे कलम 39(1) नुसार अपर आयुक्त, अमरावती यांचेकडे

गळ्यात चिनी मांजा अडकून गंभीर जखमी

अमरावती, (दि. 16) - बुधवारी सकाळी बडनेरा रस्त्यावर दुचाकीस्वाराच्या गळ्यात चिनी मांज अडकल्याने त्याचा गळा कापला गेला. नागरिकांच्या तात्काळ मदतीने जखमी व्यक्तीला रुग्णालयात दाखल करण्यात आले असून, तो खाजगी रुग्णालयात आयसीयूमध्ये उपचार घेत आहे.

माहितीनुसार, अमरावतीकडे जात असलेल्या 26 वर्षीय दुचाकीस्वाराच्या गळ्यात अचानक चिनी मांज अडकली. त्यानंतर तो रक्ताच्या थारोळ्यात पडला. घटनास्थळी उपस्थित नागरिकांनी तातडीने मदत करून त्याला रुग्णालयात नेले. सध्या जखमी व्यक्तीचा परिचय अद्याप



मिळू शकलेला नाही. शहरात आणि राज्यात चिनी मांजावर बंदी असूनही, त्याची विक्री मोठ्या प्रमाणात सुरू आहे. पोलिसांनी अनेक कारवाया करून मोठ्या प्रमाणात चिनी मांज जप्त केली आहे; तरीही विक्रेते थांबत नाहीत. नागरिकांनी नायलॉन मांजा विक्रेत्यांवर कडक कारवाई करण्याची मागणी केली आहे.

दिवाळीत खासगी बस भाड्यात तिपटीने वाढ

प्रवाशांच्या खिशावर ताण | पुणे-अमरावती, नागपूर प्रवास महाग

महासागर | प्रतिनिधी
पथोट, दि. (16) : दिवाळी म्हणजे सुट्ट्यांचा काळ, गावाकडे जाण्याची लगबग आणि नातेवाईकांना भेटण्याची धावपळ. मात्र या उत्साहात प्रवाशांच्या खिशाला मोठा ताण बसणार आहे. खासगी बस ऑपरेटरांनी भाड्यांमध्ये तिपटीने वाढ केल्याने प्रवास महागाड झाला आहे.

राज्यातील प्रमुख शहरांतून अमरावती, अकोला, बुलढाणा आणि नागपूरकडे जाणाऱ्या खासगी बससेवांच्या दरात दुप्पट ते तिप्पट वाढ झाल्याचे चित्र आहे. साधारण 600 ते 800 रुपयांत होणारा प्रवास आता दोन

ते अडीच हजार रुपये इतका महागला आहे. नागपूरकडे जाणाऱ्यांना तर चार हजार रुपयांपर्यंत मोजावे लागत आहेत. तिफिट बुकिंगसाठी ऑनलाइन अॅप्सवर नजर टाकल्यास दिवाळीच्या काळात भाड्यात प्रचंड वाढ झाल्याचे दिसते. उदाहरणार्थ, पुणेझुज्ज्वलामरावती प्रवास जो साधारण 550 ते 600 रुपयांत होत असे, त्याचाच दर आता 1500 रुपयांपर्यंत पोहोचला आहे. नागपूरकडे जाणाऱ्या बसचे दर 800 रुपयांवरून थेट 2500 रुपये झाले आहेत. नियमाप्रमाणे खासगी बस ऑपरेटरांना एसटीच्या तुलनेत दीडपट भाडे आकारण्याचीच परवानगी आहे.

पण प्रत्यक्षात हा नियम सणासुदीच्या काळात पायदळी तुडवला जातो. प्रवाशांकडून मनमानी दर वसूल केले जातात, तरीही बहुतांश लोक तक्रार न करता वाढलेले दर देऊन प्रवास करतात.

प्रवाशांचा आक्रोश

रेल्वे आणि एसटीची तिकिटे पूर्ण भरल्याने खासगी बस हीच एकमेव सोय उरते. याचा गैरफायदा घेत ट्रॅव्हल्स कंपनी मनमानी दर आकारत आहेत. विद्यार्थी, कामगार आणि कुटुंबांसाठी हा प्रवास अतिशय जड ठरत आहे. दरवर्षी सणासुदीच्या काळात अशा दरवाढीच्या घटना घडतात. आरटीओकडून कारवाईचे आश्वासन दिले जाते, पण प्रत्यक्षात त्याचा परिणाम दिसून येत नाही. प्रवाशांना दिलासा मिळवून देण्यासाठी प्रशासनाने कठोर कारवाई आणि ऑनलाइन तक्रार व्यवस्थेचा प्रभावी वापर करण्याची मागणी होत आहे.

जिल्हाधिकाऱ्यांच्या आवाहनाला प्रकल्पग्रस्तांचा सकारात्मक प्रतिसाद



महासागर | प्रतिनिधी
अमरावती, (दि.16) - निम्न पेढी प्रकल्पातील बाधित गावांच्या पुनर्वसनाला गती मिळाली असून जिल्हाधिकारी आशिष येरेकर यांच्या आवाहनाला प्रकल्पग्रस्त आणि सरपंचांनी सकारात्मक प्रतिसाद दिला आहे. शासनाने घळभरणीला मान्यता देताच पुनर्वसनाचे काम गतीने सुरू झाले असून बाधित नागरिकांना तातडीने पुनर्वसित गावात स्थलांतर करण्याचे आवाहन करण्यात आले आहे.

जिल्हाधिकाऱ्या कार्यालयात झालेल्या आढावा बैठकीस उपजिल्हाधिकारी श्रद्धा उदावंत, प्रसेनजित चव्हाण तसेच बाधित गावांचे प्रतिनिधी निलेश मानकर, गोतम खंडारे आणि प्रविण तावडे उपस्थित होते. बैठकीत पुनर्वसनासंदर्भातील शासननिर्णय, उपलब्ध सुविधा आणि निधीवाटपाची माहिती देण्यात आली. जिल्हाधिकारी येरेकर यांनी सांगितले की, पुनर्वसित गावांमध्ये रस्ते, दिवाबत्ती, पिण्याचे पाणी आणि इतर मूलभूत सुविधा उपलब्ध करून देण्यात आल्या आहेत. 150 घरकुल मंजूर करण्यात आली असून स्थलांतरणासाठी दोन लाख रुपयांचा एकरकमी भत्ता देण्याचा निर्णय झाला आहे. तसेच

57 कोटी रुपयांचा निधी पुनर्वसन सुविधांसाठी मंजूर झाला आहे. प्रकल्पामुळे 12 हजार हेक्टर क्षेत्र सिंचनाखाली येणार असून शेतकऱ्यांना पर्यायी रस्त्यांची सोय केली जाणार आहे. शासनाने 14 ऑक्टोबर रोजी घळभरणीला परवानगी दिल्याने आता हे काम युद्धपातळीवर सुरू झाले असून फेब्रुवारी 2026 पर्यंत पूर्ण करण्याचे उद्दिष्ट आहे. काही दिवसांत पाणीसाठा वाढू लागणार असल्याने उर्वरित नागरिकांचे स्थलांतरण तातडीने करण्याच्या सूचना देण्यात आल्या आहेत. ग्रामस्थांचे प्रश्न मार्गी लागल्याने पुनर्वसनाला गती मिळाली आहे. स्मशानभूमी स्थलांतर, ओपन जिम, शुद्ध पाण्याची सोय आणि घरकुल मंजुरी या प्रमुख मागण्या मान्य करण्यात आल्या आहेत. प्रकल्पग्रस्त प्रतिनिधी निलेश मानकर, गोतम खंडारे आणि सुजाता तावडे यांनी जिल्हा प्रशासनाच्या कार्यपद्धतीबद्दल समाधान व्यक्त करून स्थलांतरणासाठी सहकार्याचे आश्वासन दिले. निम्न पेढी प्रकल्प हा प्रधानमंत्रीच्या प्राधान्य प्रकल्पांपैकी एक असल्याने शासन आणि प्रशासनाने पुनर्वसन प्रक्रियेत पारदर्शकता ठेवून वेग वाढवला आहे

ग्रामपंचायत कार्यालय पिंपरी (चांदुरी) ता. जि. अमरावती									
निविदा सूचना क्र. १ सन २०२५/२६									
ग्रामपंचायत कार्यालय पिंपरी (चांदुरी) पंचायत समिती अमरावती जि. अमरावती यांचे मार्फत जनसुविधा, सामान्य निधी व स्वच्छ भारत मिशन योजना मधून खालील प्रमाणे कामाच्या मोहरबंद निविदा ब-१ टक्केवारी प्रपत्रामध्ये जि.प. अमरावती यांचे वर्गातील नोंदणीकृत कंत्राटदाराकडून निविदा मागविण्यात येत आहे. कोऱ्या निविदा सरपंच/सचिव , ग्रामपंचायत कार्यालय पिंपरी (चांदुरी) ता.जि. अमरावती कडून देण्यात येतील.									
अ.क्र.	कामाचे नाव	अंदाजित प्रकालन किंमत रु.	बयाना रक्कम (१ टक्के) रु.	काम करण्याचा कालावधी	निविदा प्रसिद्धीची वेळ	कोऱ्या निविदेची किंमत	कोऱ्या निविदा मिळण्यासाठी अर्ज करण्याचा दिनांक व वेळ	भरलेल्या निविदा स्वीकृतीचा दि. व वेळ	निविदा उपस्तीता समक्ष उघडणे
१.	चांदुरी येथील स्मशान भूमी अंतर्गत रस्ता व अंतर्गत कामे.	१०,००,०००/-	१०,०००/-	३ महिने	पहिली	५००/-			
२.	गुलाबराव वलके यांच्या घरापासून ते अशोक वानखडे बंधिस्त नाली बांधकाम करणे .	५,००,०००/-	५,०००/-	३ महिने	पहिली	५००/-	दि.१७/१०/२०२५ ते	दि. ३१/१०/२०२५ वेळ सकाळी १०:३०	मासिक सभेतून दि.
३.	गव्हाणे ते सुंदर कुंजाम यांच्या घरापर्यंत रस्ता बांधकाम करणे.	२,००,०००/-	२,०००/-	३ महिने	पहिली	५००/-	दि. ३१/१०/२०२५ वेळ सकाळी १०:३०	ते ५:३० वाजेपर्यंत	०३/११/२०२५ रोजी उघडण्यात येईल
४.	चांदुरी येथील पाणी पुरवठा दुरुस्ती करणे	५०,०००/-	५००/-	३ महिने	पहिली	२००/-			
५.	पिंपरी स्मशानभूमी येथील तारचे कुपण व ओटा बांधकाम करणे	१०,०००/-	१००/-	३ महिने	पहिली	२००/-			
६.	जि.प. शाळा पिंपरी येथील शौचालया बांधकाम करणे	३,००,०००/-	३,०००/-	३ महिने	पहिली	५००/-			
टीप:									
१. निविदेच्या अटी व शर्ती ग्रामपंचायत कार्यालय पिंपरी (चांदुरी) पंचायत समिती अमरावती जि. अमरावती यांचे कार्यालयात कार्यालयीन वेळेत पहावयास मिळतील.									
२. निविदा हया दोन लिफाफे पद्धतीने सादर करावयाच्या आहेत.									
३. निविदा स्वीकारण्याचे तसेच काही कारणास्तव रद्द करण्याचे अधिकार ग्रामपंचायतीने राखून ठेवलेले आहेत.									
४. दि. ३१/१०/२०२५ ला सायंकाळी ५.३० वाजेनंतर कोऱ्या निविदा दिल्या जाणार नाही.									
५. दि. ३१/१०/२०२५ ला सायंकाळी ५.३० वाजेपर्यंत आलेल्या निविदा स्वीकारण्याच्या जातील व त्या ग्रामपंचायत मासिक सभेमध्ये उघडण्यात येईल.									
६. तत्तुदी पेक्षा जास्त खर्च करता येणार नाही.									
७. निविदा स्वीकारण्याचे अधिकार सरपंच/सचिव यांचेकडे राहिल.									

वरुड तालुक्यात पैशाचा बोलबाला

- खरे समाजसेवक अद्यापही उपेक्षित
- सत्काराची परंपरा ही केवळ दिखाव्याची
- धनिकांची आणि राजकारणाची नौटंकी

महासागर | विलास पाटील

वरुड, (दि.16) - वरुड तालुक्यात आज समाजसेवेच्या नावाखाली सुरू असलेली सत्कार संस्कृती आता केवळ दिखावा आणि पैशाचा खेळ ठरू लागली आहे. समाजासाठी खऱ्या अर्थाने कार्य करणारे, संकटात जनतेच्या पाठीशी उभे राहणारे आणि निःस्वार्थपणे लोकसेवा करणारे कार्यकर्ते मात्र अजूनही उपेक्षितच राहिले आहेत.



गावोगावात अनेक खरे समाजसेवक आहेत, कोणी शेतकऱ्यांच्या अडचणीत धावून जातो, कोणी गरीब मुलांच्या शिक्षणासाठी झटतो, तर कोणी दारिद्र्यात सापडलेल्या कुटुंबाला आधार देतो. पण दुदैव असे की, अशा कार्यकर्त्यांचा सन्मान करणारे हात फारसे दिसत नाहीत. उलट मंचावर बसवले जातात ते धनिक आणि राजकीय फायद्यासाठी समाजसेवेचा आव आणणारे लोक.

समाजासाठी रक्ताचे थेंब गाळणारे कार्यकर्ते उपेक्षित राहावेत आणि पैशांनी फुलांच्या टोपल्या विकत घेणारेच सत्काराचे हकदार ठरावेत, हीच

खरी शोकांतिका आहे, असे नागरिक संतापाने बोलताना दिसतात. समाजात सन्मानाचे मापदंड आता पैशावर ठरू लागल्याने अनेकांना या दिखाव्या संस्कृतीबद्दल रोष निर्माण झाला आहे.

आज खरी गरज आहे ती निःस्वार्थ समाजसेवकांचा गौरव करण्याची आणि पैशाच्या बळावर उभ्या झालेल्या खोट्या प्रतिष्ठेला नाकारण्याची. सर्वसामान्यांच्या बाजूने लढणाऱ्यांचा सन्मान का केला नाही? असा प्रश्न इतिहास उद्या नक्कीच प्रश्न विचारेल समाजाला प्रेरणादायी आदर्श देणाऱ्या कार्यकर्त्यांचा सन्मान होणं अत्यावश्यक आहे; अन्यथा ही सत्कार परंपरा केवळ दिखाव्याची, धनिकांची आणि राजकारणाची नौटंकी ठरेल.

विजेच्या लपंडाव, दम तोडत आहे कपाशी

- चार दिवसांत वीज न आल्यास आंदोलनाचा इशारा
- महाराष्ट्र राज्य किसान सभेचे महावितरणला निवेदन



कार्यालयावर धरणे देवू!

महावितरण कंपनीने शेतीसाठी अखंड आणि नियमित वीजपुरवठा तातडीने सुरू करून तांत्रिक बिघाडांवर त्वरित उपाययोजना करावी, अशी मागणी करण्यात आली. किसान सभेच्या प्रतिनिधींनी इशारा दिला की, चार दिवसांत वीजपुरवठा सुरळीत झाला नाही तर शेतकरी रस्त्यावर उतरून महावितरण कार्यालयावर धरणे आंदोलन करतील. निवेदन देताना राहुल मंगळे, सुरज अवचार, प्रकाश कुहेकर, राजु इंगळे, प्रमोद पाचपरे, धिरज भोजने, नितीन चिमोटे, रामदास पातुरकर, भोजराज मोंडे यांच्यासह शेकडो शेतकरी उपस्थित होते. शेतकऱ्यांचा आक्रोश दिवसेंदिवस वाढत असून, प्रशासनाने वेळीच लक्ष दिले नाही तर परिस्थिती गंभीर होण्याची शक्यता आहे.

तीव्र संताप निर्माण झाला आहे. किसान सभेच्या कार्यकर्त्यांनी महावितरण कार्यालयात मोठ्या संख्येने जाऊन कनिष्ठ अभियंत्यांना निवेदन देऊन नाराजी व्यक्त केली. त्यांनी सांगितले की, जळालेले ट्रान्सफॉर्मर, तुटलेले तारे आणि खंडित लाईन दुरुस्त करण्यात विलंब होत आहे. पिकांच्या हंगामात नियमित वीज न मिळाल्याने शेतकरी आर्थिक संकटात सापडले आहेत.

डोनट्स हा प्रकार लहानांसह मोठ्यांनाही खूप आवडतो. हीच डोनट्स घरी करून घेता येतील. पोष्टीक आणि आरोग्यदायी असे रवा मसाला डोनट्स करून घ्या.

साहित्य : एक वाटी रवा, कढीपत्ता, कोथिंबिर, दोन मिरच्या, एक चमचा भाजलेलं जिरे, अर्धा चमचा बडिशेप, आलं, चाट मसाला, हळद, एक उकडलेला बटाटा, मीठ, तेल आणि पाणी

कृती : कढईत रवा खमंग भाजून घ्या. मग त्यात

रवा मसाला डोनट्स

रव्याच्या तीनपट पाणी घाला. नीट मिसळून घ्या. वरून चमचाभर तेल घाला. आता रव्याला एक वाफ आणा. उकडलेला बटाटा किसून घ्या. गॅस बंद करा. रवा थंड होऊन घ्या. हा रवा एका भांड्यात काढून घ्या. त्यात किसलेला बटाटा, आलं, जिरे, बडिशेप,

रसगंधा

आरोग्याचे डिजिटलतंत्र

आजच्या डिजिटल युगात तंत्रज्ञानाचा वापर आरोग्य सांभाळण्यासाठीही मोठ्या प्रमाणात होतो आहे. अलीकडे मोबाईलमध्ये हेल्थ ॲप्स, स्मार्टवॉचेस आणि फिटनेस ट्रॅकर्स खूप लोकप्रिय झाले आहेत. पावले मोजणे, चाललेले अंतर मोजणे, कॅलरी खर्चाचे निरीक्षण करणे, हृदयाची गती आणि रक्तदाब तपासणे, झोपेची वेळ आणि गुणवत्ता ट्रॅक करणे अशा अनेक सुविधा त्यात मिळतात.यामुळे स्वयं-जागरूकतानिर्माण होते.समजा,दसरोज ८००० पावलं चालायचे ठरवले तर ॲप आपल्याला ते लक्ष्य पूर्ण करण्यासाठी प्रेरित करते. झोपेचा वेळ व गुणवत्ता तपासल्याने आपल्याला

टेक्नो टिप्स

पुरेशी विश्रांती मिळते आहे का हे समजते. याशिवाय, बरेच हेल्थ ॲप्सपाणी पिण्याची आठवण करतात. ध्यान किंवा मेडिटेशनची सूचना देतात.

डॉक्टरांना रिपोर्ट्स शेअर करण्याची सुविधा त्यात उपलब्ध असते. तसेच अन्न किंवा व्यायामाच्या स'द्याचे नियोजनकरण्याची अथवा डायटप्लॅन देण्याची सुविधा काही ॲप्स देतात. यामुळे व्यक्ती आपल्या आरोग्यावर लक्ष ठेवू शकते.स्वतःसाठी शिस्तबद्ध दिनचर्या तयार करू शकते.मात्र, या ॲप्सवर

पूर्ण अवलंबून राहू नये. आकडे केवळ मार्गदर्शनासाठी असतात.उपचारासाठी नव्हेहे लक्षात ठेवणे आवश्यक आहे. शरीराच्या इशान्यांकडे लक्ष देणे महत्वाचे आहे.योग्य आहार घेणे, व्यायाम करणे, पुरेशी झोप घेणे आणि मानसिक स्वास्थ्य सांभाळणे या गोष्टी तंत्रज्ञान वापरताना पाळण्या पाहिजेत.योग्य वापर केल्यास हे हेल्थ टेक साधन आपले जीवन अधिक निरोगी आणि शिस्तबद्ध बनवू शकतात.

वेलची हा मसाल्याचा पदार्थ. वेलचीमुळे पदार्थाला छान चव येते. हिरव्या वेलचीची लागवड तुम्ही घरच्या बगिच्यातही करू शकता. याबाबतचं हे मार्गदर्शन...

वेलची हे उष्ण कटिबंधीय प्रदेशातलं पिक आहे. वेलचीच्या वाडीसाठी उष्ण आणि आर्द्र वातावरण लागतं.

लागवड करण्याआधी वेलचीतले काळे दाणे कोमट पाण्याने स्वच्छ धुवून घ्या. हे दाणे सावलीत धुवून घ्या. त्यानंतर हे वाळलेले दाणे २० ते ३० दिवस फ्रीजमध्ये ठेऊन घ्या.

एका कुंडीत माती घाला. ही माती अगदीच भुसभुशीत असू नये.

परीच लावा वेलची

वेलचीचे दाणे कुंडीत १.८ इंच खोल पेरा. यानंतर पाणी घाला. यामुळे मातीतला ओलावा टिकून राहायला मदत होईल.

वेलचीला अंकुर फुटेलपर्यंत वाट बघा. पेरणीनंतर ३० ते ४५ दिवसांनी वेलचीला अंकुर फुटू लागतील. वेलचीला रोपाला पाणी घालत रहा. रोपट्याला दोन पानं येईपर्यंत थांबा.

वेलचीचं रोपटं सहा ते दहा फूट उंच व्हायला हवं. तोपर्यंत रोपट्याला पाणी घालत रहा. तसंच वेळोवेळी

संवादकौशल्य वाढवण्यासाठी...

संवादकौशल्य म्हणजे केवळ बोलण्याची पद्धत नव्हे, तर स्वतःला प्रभावीपणे व्यक्त करण्याचे सामर्थ्य आहे. हे कौशल्य केवळ अंगभूत नसते. ते विकसित करावे लागते. त्यासाठी काही गोष्टींवर लक्ष केंद्रित करायला हवे. सर्वप्रथम ऐकण्याची कला आत्मसात करावी. समोरच्या व्यक्तीचे बोलणे नीट ऐकले की उत्तर अधिक स्पष्ट आणि योग्य देता येते. आवाजात आत्मविश्वास, सौम्यपणा आणि आवाजाची गती यात संतुलित असेल तर संवाद अधिक प्रभावी होतो. पुस्तके, वृत्तपत्रे आणि मासिके वाचल्यामुळे शब्दसंग्रह वाढतो. जास्त शब्द माहिती असतील तर विचार स्पष्टपणे मांडता येतात. त्याचबरोबर लेखनाची सवय लावून घ्यावी. रोज थोडे लिहिल्याने विचारांमध्ये मांडणी सुधारते आणि बोलण्यात सहजता येते.अगदी डायरी लिहिण्यापासून सुरुवात केली तरी चालेल.

संवादकौशल्य वाढवण्यासाठी आरशासमोर बोलण्याचा सराव करावा किंवा मोबाईलवर स्वतःचा आवाज रेकॉर्ड करून सुधारणा कुठे हवी ते तपासावे. सार्वजनिक ठिकाणी, शाळा, ऑफिस किंवा छोट्या गटात प्रस्तावना देणे, भाषण करणे किंवा चर्चेत सहभागी होणे यामुळे भीती कमी होते. आत्मविश्वास वाढतो.

संवादासाठी शारीरिक भाषा म्हणजेच देहबोली देखील महत्वाची असते. नजरला नजर मिळवून बोलणे, योग्य हातवारे करणे, हसतमुख राहणे यामुळे संवाद अधिक प्रभावी होतो. सर्वात महत्वाचे म्हणजे सकारात्मक दृष्टीकोन आणि नम्रता. समोरच्या व्यक्तीचा आदर ठेवून बोलल्यास संवाद

दीर्घकाल टिकतो. सतत सराव, आत्मविश्वास, वाचन-लेखन आणि योग्य वर्तन यामुळे संवाद नक्कीच प्रभावी आणि यशस्वी होतो.

स्किल डेव्हलपमेंट

हेअर केअर

आल्याच्या पॅकने वाढवा केस

मैत्रिणींनो, केसांच्या उत्तम वाढीसाठी आल्याचा वापर करता येईल. आल्याचा वापर करून तुम्ही हेअर पॅक तयार करू शकता. आलं आणि लिंबाचा रस एकत्र करून पॅक तयार करा. आलं आणि लिंबाच्या मिश्रणामुळे स्कॅल्पचा पीएच बॅलन्स राखला जातो. पीएच बॅलन्समुळे केसांची वाढ जलद गतीने होते. दोन चमचे आल्याचा किस घ्या. दोन मोठे चमचे तिळाचं तेल घ्या. अर्धा चमचा लिंबाचा रस घ्या. आल्याचा रस काढून घ्या. त्यात लिंबाचा रस घाला. शेवटी त्यात तिळाचं तेल घाला. हे मिश्रण स्कॅल्पला लावा. साधारण अर्ध्या तासाने शॅम्पूने केस धुवून टाका. आठवड्यातून तीन वेळा हा उपाय केल्यामुळे केस वाढायला मदत होईल.

असे वाचवा पैसे

आपल्याला विविध मेक अप उत्पादांची गरज असते. ही उत्पादनं खूप महाग असतात. मेक अप उत्पादनं खरेदी करताना तुम्ही पैशांची बचत करू शकता. आवश्यक तेवढीच मेक अप उत्पादनं खरेदी करा. बाजारात विविध प्रकारची मेक अप उत्पादनं मिळतात. आपण प्रत्येक उत्पादन वापरतोच असं नाही. त्यामुळे उगाच कोणत्याही भूलथापांना बळी पडू नका. काही महिला नियमित मेक अप करत नाहीत. अशा वेळी विविध उत्पादनं खरेदी करण्याऐवजी तुमच्याकडच्या उत्पादनांचा वेगवेगळ्या पद्धतींनी वापर करा. लिपस्टिकचा वापर ब्लशर म्हणून करा. काही मेक अप उत्पादनं घरीच तयार करता येतात. याच्या कार्यशाळाही आयोजित केल्या जातात. अशा कार्यशाळांमध्ये तुम्ही मेक अप उत्पादनं तयार करण्याचे धडे घेऊ शकता.

रवा मसाला डोनट्स

कढीपत्ता, कोथिंबिर, हळद, मिरच्या, हळद, चाट मसाला, मीठ घाला. हे सर्व घटक एकजीव करून घ्या. या मिश्रणाचा मोठा गोळा तयार करा. आता या गोळ्यापासून छोट्या आकाराचे गोळे बनवा. त्याला डोनट्ससारखा आकार द्या. हे डोनट्स तेलात सोनेरी रंगावर तळून घ्या. फार तेलकट डोनट्स नको असतील तर शॅल्लो फ्राय करून घ्या. हे डोनट्स सॉस किंवा हिरव्या चटणीसोबत खाता येतील.

खनिजयुक्त पाणी असेल तर...

तुमची तेलकट त्वचा कोरडी पडू लागली आहे का, मुळात कोरडी असणारी त्वचा अधिक रूक्ष वाटू लागली आहे का... थंडी किंवा ऋतूबदलामुळे असं होत असावं, हा तुमचा समज चुकीचा ठरू शकतो. पाण्यातल्या अतिरिक्त खनिजांमुळे तुमच्या त्वचेचं आरोग्य धोक्यात येऊ शकतं. त्यामुळे तुमच्या घरी जड पाण्याचा पुरवठा होत असेल आणि त्यात खनिजांचं प्रमाण अधिक असेल तर त्वचेची विशेष काळजी घ्यायला हवी. या खनिजांचा वाईट प्रभाव कमी करणारी सौंदर्यप्रसाधनं तसंच उत्पादनं वापरणं गरजेचं आहे.

जड पाण्यात मॅग्नेशियम आणि कॅल्शियमचं प्रमाण अधिक असतं. साबणाला कमी फेस येणं, कपडे कडक आणि खरखरीत होणं, स्टीलच्या पृष्ठभागावर पांढरा धर साचणं हे पाण्यात अधिक प्रमाणात खनिज असल्याचे संकेत आहेत. म्हणूनच जड पाण्याने आंघोळ केल्यानंतर त्वचेचं मॉईश्चरायझरचा वापर करायला हवा. त्वचा ओलसर

मेक अप काढण्यासाठी या जड पाण्याचा वापर करू नका. या पाण्यामुळे तुमची त्वचा खरखरीत आणि कोरडी होऊ शकते. हे टाळण्यासाठी रसायनयुक्त साबण वापरणं टाळा. जड पाण्यात साबण विरघळत नाही. यामुळे पाण्यातल्या क्षारांसह साबणातली

असताना मॉईश्चरायझर लावल्यामुळे पाण्यातली खनिजं त्वचेत प्रवेश करू शकत नाहीत आणि त्वचेचा बचाव होतो. कोरफड आणि खोबरेल तेलयुक्त मॉईश्चरायझर्स त्वचेचे रक्षण करू शकतात. मॉईश्चरायझर लावण्याआधी टोनरचा वापर करता येईल.

ब्युटी टॉक

रसायनंही त्वचेत सामावली जातात. त्यामुळे मेक अप काढण्यासाठी वॉटर फ्री क्लीन्सरचा वापर करा. त्वचेला पूर्ण संरक्षण देण्यासाठी रात्री झोपण्याआधी सीरम लावता येईल. सकाळी मेक अप करण्याआधी डे सीरमचा वापर करता येईल. यामुळे त्वचेला आवश्यक पोषण मिळू शकेल.

परीच लावा वेलची

खतही घालत रहा. वेलचीचं पिक येण्यासाठी तुम्हाला दोन ते तीन वर्षं थांबावं लागेल.

रोपट्याला वेलची लागली की हातांनी काढून घ्या. या रोपट्याला लागणाऱ्या वेलच्यांची संख्या प्रत्येक वर्षी वाढत जाईल.

जादू चेक्सची

फॅशनविश्वात काही डिझाईन्सची नेहमीच चलती असते. ही डिझाईन्स सदाबहार असतात. या डिझाईन्सचे कपडे कोणत्याही प्रसंगात उठून दिसतात. असंच एक डिझाईन म्हणजे चेक्स. शर्टपासून साडीपर्यंत...प्रत्येक प्रकारच्या पेहरावावर चेक्स शोभून दिसतात. चेक्सच्या साड्याही खूप सुंदर दिसतात. तुम्हीही चेक्स वेगवेगळ्या पद्धतींनी कॅरी करू शकता.

चेक्स हे फॉर्मल डिझाइन आहे. त्यामुळे ऑफिसमध्ये तुम्ही चेक्सचे कपडे घालू शकता. चेक्समुळे तुम्हाला भारदस्त लूक मिळू शकतो. प्लेन फिटेड पँटर फिकट रंगाचा चेक्सचा कुर्ता घालू शकता. कॉर्पोरेट विश्वात फिश कट चेक्स स्कर्टवर टाय नॉटवाला प्लेन टॉप घालता येईल. मिटिंगसाठी स्मॉल चेक्स पँट सूट कॅरी करता येईल. ऑफिसला जाताना मोठे बटबटीत चेक्स घालण्यापेक्षा छोट्या चेक्सची निवड करा.

लन किंवा इतर समारंभांमध्ये साडी नेसली जाते. अशा प्रसंगी सिल्कची चेक्सवाली साडी नेसू शकता. ही साडी डीप नेक ब्लाउजसोबत कॅरी करता येईल. लनप्रसंगात चेक्सवाली बनारसी सिल्क साडी घालता येईल. साडी नेसायची नसेल तर चेक्स चंपसूट विथ बेल्टनॉट किंवा फ्लेअर्ड चेक्स ट्राउझरवर स्मार्ट टॉप आणि ओव्हरलैपिंग जॅकेट घालता येईल.

फिरायला गेल्यावर किंवा कॅज्युअल आउटिंगसाठी जीन्स प्लेन राउंड नेक टीशर्टवर ओपन नेक शर्ट कॅरी करा. धंडीत पूर्ण बाह्यांच्या चेक्स शर्टवर राउंड नेक प्लेन स्वेटर घाला. चेक्स स्टोल आणि कॅपचा ऑप्शनही तुमच्याकडे आहे.

परिस्थिती कशी हाताळू?

सध्या माझी द्विधा मनस्थिती झाली आहे. आई माझ्या लहानपणीच गेली. त्यानंतर वडिलांनी माझी सर्व जबाबदारी स्वीकारली. त्यांनी मला लहानाचं मोठं केलं. आईची उणीव कधीही भासू दिली नाही. मी मोठी झाल्यावर आमच्या नात्याच्या परिभाषा बदलल्या. त्यांना माझ्याकडून भावनिक आधार हवा होता. गेल्या वर्षी माझं लग्न झालं. त्यानंतर ते एकटे पडले. मधल्या काळात त्यांना नैराश्यही आलं होतं. एकटेपणा वाटत असल्याची तक्रार ते नेहमीच करत असतात. त्यांनी स्वतःला वेगवेगळ्या कामांमध्ये आणि छंदांमध्ये गुंतवून घेतलं आहे. मात्र गेल्या महिन्यात त्यांनी एक इच्छा व्यक्त केली. यामुळे आम्हाला खूप धक्का बसला आहे. त्यांना पुन्हा लग्न करायचं आहे. शेजारच्या इमारतीत राहणाऱ्या ६० वर्षीय विधवा महिलेशी त्यांची मैत्री झाली आहे. आता या महिलेसोबत त्यांना लग्न करायचं आहे. आम्हाला या महिलेची फारशी माहिती नाही. या गोष्टी चित्रपट, मालिकांमध्ये बघायला चांगल्या वाटतात. पण प्रत्यक्ष आयुष्यात हे स्वीकारणं खूप जड जातं. यावरून आमच्यात वाद निर्माण झाले आहेत. मी काय करू ?

या सगळ्या परिस्थितीला खूप शांतपणे आणि विचारापूर्वक हाताळणं गरजेचं आहे. चिडचिड आणि त्रागा करून काहीही साधणार नाही. तुला वडिलांचा आनंद महत्त्वाचा वाटतो का समाजातली आपली प्रतिमा... हे आधी ठरव. प्रत्यक्ष आयुष्यात अशा गोष्टी स्वीकारणं अवघड असतं हे अगदी खरं आहे. तू वडिलांशी चर्चा कर. तुझा दृष्टीकोन, विचार समजावून सांग. या सगळ्या परिस्थितीचा वडिलांच्या दृष्टीने विचार कर. त्यांच्या एकटेपणाची अनुभूती घे. उगाचच आततायीपणे निर्णय घेऊन तुमच्या संबंधांमध्ये विटुष्ट येऊ देऊ नकोस. त्यांची बाजू ऐकून घे. यामुळे तू त्यांच्या निर्णयात साथ देऊ शकतील. मुलगी म्हणून त्यांना तुझ्या आधाराची आणि पाठिंब्याची गरज आहे.

काय करू ?

अस्मिता

अडासो कापेसा यांनी आपले प्राथमिक शिक्षण आसाममध्ये पूर्ण केले. आपल्या करिअरची सुरुवात त्यांनी सशस्त्र सीमा बल मध्ये केली. तेथे त्यांनी पिथोरागड, उत्तराखंड येथील ५५ व्या बटालियनमध्ये इन्स्पेक्टर, जनरल ड्युटी म्हणून सेवा केली. त्यांच्या कार्यक्षमतेमुळे त्यांना स्पेशल प्रोटेक्शन ग्रुपमध्ये समाविष्ट होण्याची संधी मिळाली. स्पेशल प्रोटेक्शन ग्रुपही भारतातील पंतप्रधानांच्या वैयक्तिक सुरक्षा व्यवस्था करणारी सर्वोच्च सुरक्षा यंत्रणा आहे.

अडासो कापेसा - नारीशक्तीचा अभिमान !

२०२५ मध्ये लंडन दौऱ्यादरम्यान पंतप्रधान मोदींच्या अंगरक्षकांच्या तुकडीत एका फोटोत काळा सूट, इअरपीस आणि निर्धारयुक्त चेहऱ्याची एक तरुणी ठामपणे उभी होती. त्या आहेत अडासो कापेसा. मणिपूरच्या सेनापती जिल्ह्यातील काझी गावातील अडासो कापेसा या माओ नागा समुदायाच्या सदस्य आहेत. त्या एका साध्यासुध्या आणि पारंपरिक विचारांच्या कुटुंबातल्या आहेत. त्यांनी संरक्षण क्षेत्रात करिअर करण्याचे ठरवले तेव्हा त्यांच्या कुटुंबाने त्यांना नेहमीच प्रोत्साहन दिले. अडासो कापेसा यांनी आपले प्राथमिक शिक्षण आसाममध्ये पूर्ण केले. आपल्या करिअरची सुरुवात त्यांनी सशस्त्र सीमा बल मध्ये केली. तेथे त्यांनी पिथोरागड, उत्तराखंड येथील ५५ व्या बटालियनमध्ये इन्स्पेक्टर, जनरल ड्युटी म्हणून सेवा केली. त्यांच्या कार्यक्षमतेमुळे त्यांना स्पेशल प्रोटेक्शन ग्रुपमध्ये समाविष्ट होण्याची संधी मिळाली.स्पेशल प्रोटेक्शन ग्रुपही भारतातील पंतप्रधानांच्या वैयक्तिक सुरक्षा व्यवस्था करणारी सर्वोच्च सुरक्षा यंत्रणा आहे. अडासो कापेसा या मणिपूरच्या पहिल्या महिला अधिकारी आहेत,

मानिनी

ज्यांना स्पेशल प्रोटेक्शन ग्रुपमध्ये स्थान मिळवले आहे. एसपीजी' कमांडो बनणे सोपे नाही. अतिशय कठीण प्रशिक्षण, शारीरिक कसोटी, शस्त्र हाताळणी, गुप्तचर कौशल्य तसेच पंतप्रधानांच्या प्रत्यक्ष सुरक्षा जबाबदारीचे कठोर धडे यात अडासो उत्तीर्ण झाल्या आणि त्यांनी स्पेशल प्रोटेक्शन ग्रुपच्या कठोर निवड प्रक्रियेत यश मिळवले. अडासो कापेसा यांच्या या यशामुळे मणिपूर आणि संपूर्ण उत्तर-पूर्व भारतातील महिलांसाठी एक आदर्श निर्माण झाला आहे. त्यांच्या कार्यामुळे महिलांच्या सामर्थ्याची आणि क्षमता याची जाणीव समाजाला झाली आहे. त्यांच्या या कामगिरीमुळे महिलांच्या संरक्षण क्षेत्रात उच्च पदांवर पोहोचण्याची प्रेरणा मिळाली आहे.

जादू चेक्सची

फॅशनविश्वात काही डिझाईन्सची नेहमीच चलती असते. ही डिझाईन्स सदाबहार असतात. या डिझाईन्सचे कपडे कोणत्याही प्रसंगात उठून दिसतात. असंच एक डिझाईन म्हणजे चेक्स. शर्टपासून साडीपर्यंत...प्रत्येक प्रकारच्या पेहरावावर चेक्स शोभून दिसतात. चेक्सच्या साड्याही खूप सुंदर दिसतात. तुम्हीही चेक्स वेगवेगळ्या पद्धतींनी कॅरी करू शकता.

चेक्स हे फॉर्मल डिझाइन आहे. त्यामुळे ऑफिसमध्ये तुम्ही चेक्सचे कपडे घालू शकता. चेक्समुळे तुम्हाला भारदस्त लूक मिळू शकतो. प्लेन फिटेड पँटर फिकट रंगाचा चेक्सचा कुर्ता घालू शकता. कॉर्पोरेट विश्वात फिश कट चेक्स स्कर्टवर टाय नॉटवाला प्लेन टॉप घालता येईल. मिटिंगसाठी स्मॉल चेक्स पँट सूट कॅरी करता येईल. ऑफिसला जाताना मोठे बटबटीत चेक्स घालण्यापेक्षा छोट्या चेक्सची निवड करा.

लन किंवा इतर समारंभांमध्ये साडी नेसली जाते. अशा प्रसंगी सिल्कची चेक्सवाली साडी नेसू शकता. ही साडी डीप नेक ब्लाउजसोबत कॅरी करता येईल. लनप्रसंगात चेक्सवाली बनारसी सिल्क साडी घालता येईल. साडी नेसायची नसेल तर चेक्स चंपसूट विथ बेल्टनॉट किंवा फ्लेअर्ड चेक्स ट्राउझरवर स्मार्ट टॉप आणि ओव्हरलैपिंग जॅकेट घालता येईल.

फिरायला गेल्यावर किंवा कॅज्युअल आउटिंगसाठी जीन्स प्लेन राउंड नेक टीशर्टवर ओपन नेक शर्ट कॅरी करा. धंडीत पूर्ण बाह्यांच्या चेक्स शर्टवर राउंड नेक प्लेन स्वेटर घाला. चेक्स स्टोल आणि कॅपचा ऑप्शनही तुमच्याकडे आहे.

जादू चेक्सची

हेअर केअर

आल्याच्या पॅकने वाढवा केस

मैत्रिणींनो, केसांच्या उत्तम वाढीसाठी आल्याचा वापर करता येईल. आल्याचा वापर करून तुम्ही हेअर पॅक तयार करू शकता. आलं आणि लिंबाचा रस एकत्र करून पॅक तयार करा. आलं आणि लिंबाच्या मिश्रणामुळे स्कॅल्पचा पीएच बॅलन्स राखला जातो. पीएच बॅलन्समुळे केसांची वाढ जलद गतीने होते. दोन चमचे आल्याचा किस घ्या. दोन मोठे चमचे तिळाचं तेल घ्या. अर्धा चमचा लिंबाचा रस घ्या. आल्याचा रस काढून घ्या. त्यात लिंबाचा रस घाला. शेवटी त्यात तिळाचं तेल घाला. हे मिश्रण स्कॅल्पला लावा. साधारण अर्ध्या तासाने शॅम्पूने केस धुवून टाका. आठवड्यातून तीन वेळा हा उपाय केल्यामुळे केस वाढायला मदत होईल.

असे वाचवा पैसे

आपल्याला विविध मेक अप उत्पादांची गरज असते. ही उत्पादनं खूप महाग असतात. मेक अप उत्पादनं खरेदी करताना तुम्ही पैशांची बचत करू शकता. आवश्यक तेवढीच मेक अप उत्पादनं खरेदी करा. बाजारात विविध प्रकारची मेक अप उत्पादनं मिळतात. आपण प्रत्येक उत्पादन वापरतोच असं नाही. त्यामुळे उगाच कोणत्याही भूलथापांना बळी पडू नका. काही महिला नियमित मेक अप करत नाहीत. अशा वेळी विविध उत्पादनं खरेदी करण्याऐवजी तुमच्याकडच्या उत्पादनांचा वेगवेगळ्या पद्धतींनी वापर करा. लिपस्टिकचा वापर ब्लशर म्हणून करा. काही मेक अप उत्पादनं घरीच तयार करता येतात. याच्या कार्यशाळाही आयोजित केल्या जातात. अशा कार्यशाळांमध्ये तुम्ही मेक अप उत्पादनं तयार करण्याचे धडे घेऊ शकता.

मेक अप

जादुई निळा रंग

सध्या मेक अपमध्ये निळ्या रंगाची चलती आहे. तुम्ही निळ्या रंगाचा आयलायनर, आयशॅडोचा वापर करू शकता. निळा आयलायनर लावणं विचित्र वाटत असेल तर काळ्या आणि निळ्या लायनरचं कॉम्बिनेशन करा. हा लूक कोणत्याही पार्टीत छान दिसतो. ब्लू आयशॅडोसोबत स्पाईकलिंग लूकही मिळवता येईल.

किचन टिप्स

टिकवा फ्रिजचा कुरकुरीतपणा

मुलांना फ्रेंच फ्राईज खूप आवडतात. हे फ्रेंच फ्राईज गरमच छान लागतात. पण बाजारातून आणलेले फ्राईज थंड होऊन जातात. हे फ्राईज पुन्हा गरम केल्यावर थंड पडतात. पण त्यांच्यातला खुरसखुशीतपणा टिकवून ठेवायला असेल तर फ्रेंच फ्राईज मायक्रोवेव्हमध्ये गरम करू नका. त्याऐवजी गॅसवरच गरम करा. यामुळे फ्राईज छान कुरकुरीत लागतील फ्रेंच फ्राईज गरम करण्यासाठी एक जाड बुडाची कढई घ्या. गरम झाल्यावर त्यात थोडं तेल घाला. मग फ्राईज घालून तळून घ्या. गरमागरम खा.

उपराजधानीचे शहर नागपूर

दोन खुनांनी हादरले

■ महासागर प्रतिनिधी

नागपूर, दि. १६ :

अंधारातून प्रकाशाकडे नेणारा दिपोत्सवाचा सण एन तोंडावर येऊ ठेपला आहे. शहरातल्या उत्साहाला एकीकडे उधाण आले आहे. तर दुसरीकडे शहराच्या हद्दीतल घडलेल्या दोन खुनांमुळे उपराजधानी गुरुवारी हादरून गेली.

इमामवाडा परिसरातल्या जाट तरोडीत पैशांच्या देवाण घेवाणीतून झालेल्या क्षुल्लक वादातून दोन अल्पवयीन मुलांनी एकाचा दगडाने डोके ठेचून खून केला. तर नवीन वैमनस्यातून एकाचे पाना- पेचकच चा वार करत खून केला. नेरी गावाजवळच्या विट भट्टीजवळ ही घटना घडली.

निलेश उर्फ बाळा अंबादरे असे इमामवाडा येथे खून झालेल्या तरुणाचे नाव आहे. निलेश हा सराईत बदमाश होता. त्याच्यावर इमामवाडा, अजनी, गणेशपेट, सितावडी पोलीस ठाण्यात १२ गंभीर स्वरूपाचे गुन्हे दाखल होते. गणेशपेट येथे अलिकडेच घडलेल्या एका गुन्ह्यात तो पोलीसांना हवा होता.

गेल्या काही दिवसांपासून त्याचा जाटतरोडी भागातील काही जणांशी पैशांच्या देवाण घेवाणीवरून वाद झाला. याच वादातून बुधवारी रात्री

त्याचे दोन अल्पवयीन मुलांशी भांडण झाले. त्यामुळे संतापलेल्या दोन्ही मुलांनी जवळच पडलेल्या दगडाने त्याचे डोके ठेचत निलेशचा खून केला. रात्री ११ च्या सुमारास जाटतरोडीतल्या वस्तीत ही घटना घडली. इमामवाडा पोलीसांनी घटनास्थळ गाठत दोन्ही अल्पवयीन मुलांना ताब्यात घेतले.

भंतिवर आक्षेपाह मजकूर

या घडामोडीत कळमना पोलीसठाणे हद्दीतील सुभान नगरातल्या हनुमान मंदिराच्या बाहेरील भंतिवर समाजकंटकांनी धार्मिक भावना भडकावणारा आक्षेपाह मजकूर रंगाने लिहिल्याने रात्रभर परिसरात तणाव होता. त्याचे पडसाद शहरातल्या अन्य भागांत उमटू नयेत, यासाठी शहर हद्दीतील सर्व पोलीस ठाण्यांना रात्री अलर्ट जारी करण्यात आला होता.

मंदिर परिसरातून जाणाऱ्या काही जणांना सायंकाळी साडेसातच्या सुमारास हा मजकूर दिसल्यानंतर काही जणांनी त्याचे समाजमाध्यमांवर चित्रिकरण व्हायरल केले. त्यामुळे संतप्त जमावाने कळमना पोलीसांना रात्री घेराओ घातला होता. पोलीसांनी तडक घटनास्थळी पोलीस बंदोबस्त तैनात केला.



नवीन कामटी पोलीस ठाणे हद्दीतील नेरी गावाजवळच्या वीट भट्टीजवळ जुन्या वैमनस्यातून झालेल्या वादाचे भांडणत रूपांतर होऊन विवेक तांडेकर (२७) याचा देवा वंजारी याने पाना आणि ट्रंकचे चाक उघडण्यासाठी लावणाऱ्या अवजाराचे वार करत खून केला. रात्री ११ च्या सुमारास ही घटना घडली. रक्ताच्या थारोळ्यात पडजलेल्या विवेकला पाहून कोणीतरी कामटी पोलीसांना माहिती दिली. रात्री दिडच्या सुमारास घटनास्थळी पोचलेल्या पोलीसांनी विवेकला रुग्णालयात नेले. मात्र तोवर त्याचा मृत्यू झाला होता. पोलीसांनी या प्रकरणात देवा वंजारी (४१) याच्यावर गुन्हा दाखल करत त्याला अटक केली आहे. वेवेक आणि देवा या दोघांमध्ये गेल्या काही दिवसांपासून गावातल्या वर्तस्वावरून वाद विकोपाला गेला होता. याच वैमनस्यातून देवाने विवेकला संपवले अशी माहिती मिळत आहे.

मुम्पयी देशपांडे लिखित आणि दिग्दर्शित चित्रपट 'तू बोल ना हा चित्रपट आता नव्या नावाने, नव्या उत्साहात पुन्हा एकदा प्रेक्षकांच्या भेटीला येण्यास सज्ज झाला आहे. मुम्पूण महाराष्ट्रभर हा चित्रपट येत्या गुरुवारी, १६ ऑक्टोबर रोजी प्रदर्शित झाला. याआधी या चित्रपटाचे नाव मनाचे श्लोक असं होतं. सेन्सॉर बोर्ड आणि न्यायालयाने चित्रपटाच्या प्रदर्शनाला परवानगी दिल्यानंतरही काही संघटनांच्या वतीने चित्रपटाचं प्रदर्शन थांबवण्याचा प्रयत्न केला गेला.

या सगळ्या गोंधळानंतर निर्मात्यांनी प्रेक्षकांना चित्रपट पाहण्यासाठी कोणत्याही प्रकारचा त्रास होऊ नये, थिएटर्स आणि सार्वजनिक मालमत्तेचे

तू बोल ना नावाने आता मनाचे श्लोक प्रेक्षकांच्या भेटीला!



लोकरंजन

भूमिका नाटकाच्या शिरपेचात आणखीन एक मानाचा तुरा

प्रेक्षक आणि समीक्षकांच्या पसंतीस उतरलेल्या भूमिका या नाटकाला नुकतंच 'माझा स्पेशल पुरस्कार' ने सन्मानित करण्यात आले.

या सन्मानानंतर या नाटकाच्या शिरपेचात आणखीन एक मानाचा तुरा रोवला गेला आहे. झी २४ तासचा सर्वोत्कृष्ट नाटकाचा पुरस्कार जिगिषा अष्टविनायक निमित्त भूमिका या नाटकाने पटकावला आहे. सांस्कृतिक कार्यमंत्री आशिष शेलार अभिनेत्री निवेदिता सारफा, झी सिनेमाचे बिझनेस हेड बवेश जानलेकर, निर्माते अजित भुरे यांच्या हस्ते हा सन्मान नुकताच प्रदान करण्यात आला.

भूमिका या नाटकाला मिळणारा हा प्रतिसाद आमच्यासाठी सुखवणारा आहे अशी भावना व्यक्त करत या पुरस्काराबद्दल नाटकाच्या टीमने कृतज्ञता व्यक्त केली. झी २४ तासचे चॅनेल हेड

वर्गोकि सास मी कमी बहू थी सह स्टार प्लसने सुरू केले एक दमदार अभियान #NotJustMoms !

टेलिव्हिजनच्या क्षेत्रात सांस्कृतिक संदर्भ आणि मनोरंजन यांचे मिश्रण करणारा कल्पना सादर करण्यात स्टार प्लसने लक्षणीय भूमिका बजावली आहे. जनमानसावर प्रभाव टाकणारी अशी एक मालिका आहे, वर्गोकि सास मी कमी बहू थी. अनेक वर्षांनी ही मालिका टेलिव्हिजनवर परतली आहे आणि समकालीन सामाजिक समस्यांना



: संकलन व संयोजन :

सुबोध रणशेवरे, ९८३३१४६३५६ subodh.ranshevere @rediffmail.com

■ महासागर प्रतिनिधी, नागपूर, दि. १६ :

गडचिरोलीत आत्मसमर्पण करणाऱ्या नक्षलवाद्यांनी रिपब्लिकन पार्टी ऑफ इंडिया (ए) मध्ये याचे. त्यांना येत्या निवडणुकीत महत्वाची जबाबदारी दिली जाईल, अशी ऑफर थेट केंद्रीय सामाजिक न्याय राज्यमंत्री रामदास आठवले यांनी दिली. नागपुरातील रविभवन येथे गुरुवारी आयोजित पत्रकार परिषदेत रामदास आठवले बोलत होते.

नक्षलवाद्यांच्या त्यागाबाबत सहानुभूती आहे. ही चळवळ सामान्यांच्या न्यायासाठी असल्याचे त्यांचे म्हणणे होते. परंतु हिंसक मार्गाने कोणत्याही चळवळीत कुणीही सहभागी होणे आमच्यासह कुणालाही मान्य नाही. नक्षलवाद्यांनी एखादे अन्यायाचे

कारण सांगत पोलीस, जमिनदारांना जीवानीशी ठार मारल्यास त्यांच्या ऐवजी दुसरा पोलीस व जमिनदार नियुक्त होतो. त्यामुळे नक्षलवाद्यांना वाटणारा प्रश्न सुटत नाही.

दरम्यान मुख्यमंत्री देवेंद्र फडणवीस यांच्या उपस्थितीत बुधवारी माओवाद्यांचा पॉलिट ब्युरो मॅंबर तसेच सेंट्रल कमिटी मॅंबर मल्लोजुला वेणुगोपाल राव उर्फ सोनू उर्फ भूपती याने त्याच्या ६० सहकाऱ्यांसह गडचिरोली पोलीसांसमोर आत्मसमर्पण केले.

मोठ्या संख्येने नक्षलवाद्यांनी केलेले आत्मसमर्पण स्तुत्य आहे. या सगळ्यांनी



मुख्य प्रवाहात यावे. या सगळ्यांनी रिपब्लिकन पार्टी ऑफ इंडिया (ए)मध्ये प्रवेश करावलाही हरकत नाही. त्यांनी आमच्या पक्षाकडून निवडणूकही लढवावी.



पक्षाचे डॉ. पूरणचंद्र मेश्राम, राजन वाघमारे, अॅड. विजय आगलावे, बाळसाहेब घरडे, थूल उपस्थित होते. रिपब्लिकन पार्टी ऑफ इंडिया (ए) पक्षाचे

मुस्लिम विरोध ही राष्ट्रवादी भूमिका नाही

अजीत पवार यांच्या राष्ट्रवादी काँग्रेस पक्षाचे अहिल्यानगरमधील आमदार संग्राम जगताप यांनी नुकतेच दिवाळीत धर्म बघून दुकानातून खरेदी करण्याचे आवाहन नागरिकांना केले होते. त्यावर रामदास आठवले यांनीही भाष्य केले आहे. आठवले म्हणाले, मुस्लिम विरोधी वक्तव्य ही राष्ट्रवादी भूमिका नाही. संग्राम जगताप यांचे वक्तव्य चुकीचे आहे. संविधानात सगळ्याच धर्मांना समान अधिकार दिले गेले आहे. त्यात मुस्लिम बांधवांनाही समान अधिकार असल्याचेही आठवले यांनी सांगितले.

नवीन जिवनाची सूरवात चांगली व्हायला हवी, असेही आठवले यांनी सांगितले. पत्रकार परिषदेला नवागर्लॅंडमध्ये दोन आमदार आहेत. मणिपूरमध्येही पक्षाला अधिकृत मान्यता मिळाली आहे. येत्या लोकसभा निवडणुकीत आमच्या पक्षाला दोन जा मिळाल्या आणि त्या निवडून आल्या पक्षाला राष्ट्रीय पक्षाचा दर्जा मिळणे शक्य आहे, असेही आठवले यांनी सांगितले

एसटी आरक्षण प्रणाली ठप्प : प्रवाशांना फटका!

■ महासागर प्रतिनिधी, मुंबई, दि. १६ :

एसटी बसच्या प्रवाशांना ऐन दिवाळीत नाहक त्रासाला सामोरे जावे लागणार आहे. एसटी आरक्षण प्रणाली ठप्प झाल्याने गावी प्रवास कसा करायचा? असा प्रश्न प्रवाशांना पडला आहे. आरक्षण प्रणाली ठप्प झाल्याने याचा एसटी महामंडळाला देखील फटका बसत असल्याचे दिसत असून या नवीन प्रणालीमुळे कर्मचारीही वैतागले असल्याचे बोलले जात आहे.

एसटी आरक्षण प्रणाली सॉफ्टवेअर आणि कंपनीमध्ये दोन वर्षांपूर्वी महामंडळाने बदल केला होता. त्या माध्यमातून जुन्या आरक्षण प्रणालीच्या जागी नवीन आरक्षण प्रणाली आणण्यात आली. पण नवीन आरक्षण प्रणाली जास्तच किचकट असल्याने ऐन दिवाळी सणाच्या तोंडावरच ही प्रणाली बंद पडली असल्याने गावी जाणाऱ्या प्रवाशांना याचा फटका बसण्याचे शक्यता आहे.

एसटी आरक्षणाच्या नव्या प्रणालीमुळे कर्मचाऱ्यांना

मेमो देणे, मशीन इश्यू करणे यासाठी पूर्वी एका गाडीसाठी आरक्षण मेमो प्रिंट काढताना एक कागद लागत होता. आता एकाच मेमोची प्रिंट काढण्यासाठी तीन कागद लागत आहेत. त्यामुळे एसटी महामंडळाचा खर्चही वाढला असल्याचे दिसून येत आहे.

आता जी आरक्षण प्रणाली आहे ती अतिशय अवघड आणि खूप किचकट करण्यात आली असल्याचे काही कर्मचाऱ्यांचे म्हणणे आहे. त्यामुळे केवळ प्रवासीच नव्हे तर एसटीचे कर्मचारी देखील या नव्या प्रणालीला वैतागले असल्याचे समजते.

राज्य सरकारकडून एसटी कर्मचाऱ्यांना ६ हजार रुपये सानुग्रह अनुदान अर्थात बोनस देण्यात येणार आहे. तसेच १२ हजार रुपयांची उच्चल देखील देण्याची घोषणा करण्यात आली आहे. तसेच राज्य सरकारकडून ४८ हप्त्यांमध्ये कर्मचाऱ्यांची २२०० कोटी रुपयांची रक्कम देण्यास मंजूरी देण्यात आली आहे.

निवडणुकीसाठी मनुष्यबळ पुरेसं आहे का?

■ महासागर प्रतिनिधी, मुंबई, दि. १६ :

राज्यातील स्थानिक स्वराज्य संस्थांच्या निवडणुकीच्या तयारीत मनुष्यबळाची कमतरता हा मोठा मुद्दा समोर आला आहे. राज्य निवडणूक आयुक्त दिनेश वाघमारे यांनी या बाबतीत गंभीर इशारा दिला आणि सर्वोच्च न्यायालयाच्या निर्देशानुसार आवश्यक कर्मचाऱ्यांची उपलब्धता प्राधान्याने सुनिश्चित करण्याचे आदेश दिले.

आयोगाच्या कार्यालयात झालेल्या बैठकीत मुख्य

नगरविकास विभागाचे अपर मुख्य सचिव डॉ. के. एच. गोविंदराज आणि वित्त व गृहविभागाचे वरिष्ठ अधिकारी उपस्थित होते. वाघमारे म्हणाले की, निवडणूक निर्णय अधिकारी, सहायक अधिकारी आणि इतर कर्मचाऱ्यांची पुरेशी उपलब्धता आवश्यक आहे, तसेच आयोगातही काही जागा रिक्त आहेत. त्यांनी पोलीसांना कायदा सुव्यवस्था राखण्यासाठी भराी पथके, चेकपोस्ट, तक्रार निवारण केंद्र यासह पुरेशा बंदोबस्ताची व्यवस्था करण्याचे निर्देश दिले.

रस्त्यांवरील खड्ड्यामुळे स्कूल व्हॅन उलटली



■ महासागर प्रतिनिधी, भंडारा, दि. १६ :

शाळेतून विद्यार्थ्यांना घेऊन जाणारी स्कूल व्हॅन रस्त्यांवरील खड्ड्यांमुळे पुलावरून उलटल्याने सहा ते सात विद्यार्थी जखमी झाले. कारधा येथील क्रांतीज्योती सावित्रीबाई फुले विद्यालयातील विद्यार्थ्यांची शाळा सुटल्यानंतर काही विद्यार्थ्यांना घेऊन मारोती ओमनी व्हॅन भंडारा तालुक्यातील मांडवी, माटोरा, खमारी येथील विद्यार्थी सोडण्यासाठी भिलेवाडा सूरवाडा मार्गाने जात होती. या मार्गावरील पुलाजवळ खड्ड्यांमुळे गाडी अनियंत्रित होऊन रस्त्याच्या कडेला कोसळली.

यात स्कूलव्हॅन मधील अवंतेंद्र भोयर, सानिच्या चोपकर, उर्वेश बेदरकर, सानवी बेदरकर, रुद्रानी बेदरकर, गर्ग मेश्राम मेश्राम व गाडीचा चालक उमेश मेश्राम जखमी झाले. नागरिकांनी मदतीला धावून जात विद्यार्थ्यांना गाडी बाहेर फुले विद्यालयातील विद्यार्थ्यांची शाळा सुटल्यानंतर काही विद्यार्थ्यांना घेऊन मारोती ओमनी व्हॅन भंडारा तालुक्यातील मांडवी, माटोरा, खमारी येथील विद्यार्थी सोडण्यासाठी भिलेवाडा सूरवाडा मार्गाने जात होती. या मार्गावरील पुलाजवळ खड्ड्यांमुळे गाडी अनियंत्रित होऊन रस्त्याच्या कडेला कोसळली.

शासनाच्या परिपत्रकानुसार १६ ते ३१ ऑक्टोबर पर्यंत दिवाळीच्या सुट्ट्या देण्याचे आदेश आहेत. असे असताना खाजगी शाळा सुरू ठेवण्यात आल्याचे दिसून आले.

राष्ट्रवादीच्या जिल्हाध्यक्षांचा राजीनामा

■ महासागर प्रतिनिधी, बुलढाणा, दि. १६ :

जिल्हापरिषद, पंचायत समित्या आणि नगर परिषदांच्या निवडणुका नजीकच्या काळात लागणार असताना राष्ट्रवादी काँग्रेसच्या (शरद पवार गट) जिल्हा अध्यक्ष रेखा खेडेकर यांनी जिल्हाध्यक्ष पदाचा राजीनामा दिला आहे.

राष्ट्रवादी काँग्रेसची दोन शकले झाल्यावर शरद पवार गटाच्या जिल्हाध्यक्ष पदी जुन्याजाणत्या नेत्या व चिखलीच्या माजी आमदार रेखा खेडेकर यांची नियुक्ती करण्यात आली होती. मराठा सेवा संघाचे संस्थापक अध्यक्ष पुरुषोत्तम खेडेकर यांच्या अधोगिनी असल्याने त्यांना वेगळे वलय लाभले होते. मात्र जिल्ह्यात लवकरचच स्थानिक स्वराज्य संस्थां निवडणुकीचा रण संग्राम रंगणार असतानाच रेखा खेडेकर यांनी जिल्हाध्यक्ष पदाचा राजीनामा दिला आहे.

खेडेकर यांनी आपला राजीनामा प्रदेशाध्यक्ष शशिकांत शिंदे यांना पत्राद्वारे सादर केला असून, त्यात त्यांनी मी बुलढाणा जिल्हाध्यक्षपदाचा राजीनामा वैयक्तिक कारणांमुळे स्वेच्छेने देत आहे. कृपया तत्काळ स्वीकारावा, अशी विनंती केली आहे. तथापि, त्यांनी राजीनाम्याचे सविस्तर कारण किंवा पुढील राजकीय वाटचाल स्पष्ट केलेली नाही.

दरम्यान, पक्षाच्या वरिष्ठ पदाधिकाऱ्यांनी राजीनाम्याच्या वृत्ताला दुजोरा दिला. प्रकृती वा वैयक्तिक कारणांमुळे त्यांनी राजीनामा दिला असावा असा अंदाज त्यांनी वर्तविला.



कुंभमेळा आयोजन कामे वेळेत पूर्ण करा

■ महासागर प्रतिनिधी

मुंबई, दि. १६ :

राज्यात नाशिक आणि त्र्यंबकेश्वर येथे २०२७-२८ मध्ये सिंहस्थ कुंभमेळा आयोजित करण्यात येत आहे. मोठ्या संख्येने भाविक पर्यटक येणे अपेक्षित असून त्याहट्टीने कुंभमेळा प्राधिकरणासह संबंधित विभागांनी आयोजनाची सर्व कामे नियोजित वेळेत पूर्ण करावीत, असे निर्देश मुख्य सचिव राजेश कुमार यांनी दिले.

मुख्य सचिव राजेश कुमार यांच्या अध्यक्षतेखाली मंत्रालयात झालेल्या बैठकीत कुंभमेळा पूर्वतयारीचा आढावा घेण्यात आला. यावेळी सर्व विभागांचे अपर मुख्य सचिव, प्रधान सचिव, सचिव उपस्थित होते.

राजेश कुमार म्हणाले, कुंभमेळा आयोजनासाठी सक्षम प्राधिकारी नियुक्त करण्यात आले आहे. यामुळे प्राधिकरणाने प्राधान्याची कामे आणि ती पूर्ण होण्यासाठी लागणारा कालावधी निश्चित करावा. त्यानुसार कामांची प्रशासकीय मान्यता, निविदा आणि कार्यदिश प्रक्रिया तातडीने पूर्ण करावी. दळगळ, परिवहन, पाणी पुरवठा, मलनिःसारण, घनकचरा व्यवस्थापन, राहण्याची सोय, आरोग्य व्यवस्था, विद्युत व्यवस्था आदी कामे सर्व संबंधित विभागांनी वेळेत पूर्ण करावीत.



कार्यालय नगरपरिषद वानाडोंगरी

ता. हिंगणा, जि. नागपुर

E-mail:mcwanadongari2016@gmail.com

जावक क्र. / न.प.वा / स्व. वि. २९३७/२०२५

दिनांक :- १५/१०/२०२५

स्वच्छ दिवाळी शुभ दिवाळी व माझी वसुंधरा ६.० अंतर्गत फटवयांबाबत जाहीर आवाहन

वानाडोंगरी शहरातील सर्व फटाके विक्री करणारे व्यावसायिक व फटाके वापर करणारे नागरिकांना आवाहन करण्यात येते की, भारत सरकार, अधिसूचना क्रमांक G.S.R.682 (E) Date. 05/10/1999 अन्वये 125 dB (A1) पेक्षा जास्त आवाज निर्माण करणाऱ्या फटाक्यांची निर्मिती, विक्री वापर करण्यास मनाई केली आहे. अशा फटाक्यांचे उत्पादन, विक्री किंवा वापर बेकायदेशीर आहे. मा. सर्वोच्च न्यायालयाने दिलेल्या निर्देशानुसार फटाक्यांमध्ये बेरियम सॉफ्ट, लिथियम, असेनिक, लीड, मर्क्युरी, यासारखे घट असणारे फटाके वापरण्यास बंदी आहे. या घटकांमुळे विषारी वायु तयार होतात हे वायु प्राणी व वनस्पती या दोघांना घातक आहेत. तसेच जनहित याचिका क्र. १५२/२०१५ मध्ये मा.ना. उच्च न्यायालयाने दिलेल्या निर्देशानुसार फटाका विक्रेत्यांनी विस्फोटक व अधिनियम १८८४ आणि त्यास अंतर्गत केलेले विस्फोटक नियम २००८ मधील प्रतिबंध व नियम यांची अंमलबजावणी करणे आवश्यक आहे. तरी फटाके विक्रेत्यांनी बंदी असलेले फटाके विक्री करू नयेत. तसेच फटाक्यांची विक्री नगरपरिषदेने निश्चित केलेल्या ठिकाणी परवानगी घेवूनच करण्यात यावी.

महाराष्ट्र शासनाने माझी वसुंधरा अभियान ६.० आणि स्वच्छ सर्वेक्षण २०२५ अभियानांतर्गत फटाके मुक्त, प्लास्टीक मुक्त, कचरा मुक्त, प्रदुषण मुक्त व पर्यावरणपूरक ग्रीन फेस्टीवल, सण-उत्सव साजरे करण्याचा प्रयत्न करू. सदर अभियानांतर्गत नागरिकांनी फटाक्यांचा वापर टाळावा. प्लास्टीकचा वापर टाळून कापडी किंवा कागदी पिशवीचा वापर करा. सण समारंभामध्ये टाकावू वस्तूंचा व पुनर्वापर करण्यायोग्य वस्तूंचा वापर जास्तीत जास्त करावा. पर्यावरण पुरक, प्रदुषणमुक्त दिवाळी साजरी करावी. तरी येणारी दिवाळी हरीत व पर्यावरणपूरक दिवाळी म्हणून साजरी करूया. तसेच ही दिवाळी आनंदी व सुरक्षित राहो अशा सर्वांना दीपावलीच्या हार्दिक शुभेच्छा !

वानाडोंगरी शहरातील सर्व नागरिकांना दिवाळीच्या स्वच्छ, स्वस्थ व आनंदमय शुभेच्छा

मुख्याधिकारी

नगर परिषद वानाडोंगरी